

Opupu

Eze na-amaghị Josef

¹ Ndi a bu aha umu ndi ikom Izrel, ndi sooro Jekob gaa biri n'ala Ijipt, onye obula n'ime ha kpọ ezinaulo ya.

² Ruben, Simion, Livayi na Juda;

³ Isaka, Zebulon na Benjamin;

⁴ Dan, na Naftali;

Gad na Asha.

⁵ Onuogugu umu Jekob ndi sooro ya gaa biri n'Ijipt di iri mmadu asaa. Ma Josef norii n'Ijipt.

⁶ Emesia, Josef na umunne ya niile nwuru, ma ogbo ahụ niile nwukwara. ⁷ Ma ihe gaara umu umu Izrel nke oma, ha mubara, di ukwu n'onuogugu, juputa ala ahụ niile.

⁸ Ma mgbe eze oheru nke na-amaghị Josef malitere ichi ochichi n'ala Ijipt, ⁹ o siri ndi ya, "Lee, ndi Izrel abaalala uba nke ukwu n'onuogugu dikwa ike karịa anyi. ¹⁰ Ngwanu, ka anyi were amamihe meso ha mmeso ojoo, ma o bughị otu a, ha ga-amuba karịa, mgbe agha ga-adaputa n'etiti anyi na ndi iro anyi, ha ga-esoro ndi iro anyi luso anyi agha, site n'ala a gbapu."

¹¹ N'ihia nke a, ha tinyere ndiisi ohu ga naeledo ha, bu ndi ga-eji oru mmanye kpagbuo

ha. Ha wuuru Fero obodo Payitom na Ramesis, ebe o na-ecekwa ihe. ¹² Ma dika a na-ata umu Izrel ahuhu na-eleghi anya n'azu, otu a kwa ka umu Izrel gara n'ihu na-amuba n'onuogugu na-agbasakwa. Nke a mere ka ndi Ijipt tuo ndi Izrel egwu. ¹³ Ha ji oke oru mekpaa umu Izrel ahụ nke ukwu, ¹⁴ mee ka ndu umu Izrel buru ndu juputara n'ihe ilu. Ha nyere ha oru ike nke ikpu brik na uru, tinyere oru di iche iche n'ubi ha. N'ime oru niile ha na-aru, ndi Ijipt mesiri ha ike nke ukwu.

¹⁵ Mgbe ahụ kwa, eze Ijipt gwara ndi inyom Hibru na-agho nwa, ndi aha ha bu Shifra na Pua* si, ¹⁶ "Mgbe obula unu na-agho nwa ndi inyom Hibru, unu lezie anya n'okwute e ji amu nwa, o buru nwoke, gbuonu ya, ma o burukwanu nwanyi, hapunu ya ka o diri ndu." ¹⁷ Ma ndi inyom ndi a na-agho nwa emeghi ihe eze Ijipt gwara ha, n'ihia na ha turu egwu Chineke. Kama ha hapuru umu ndi ikom ndi a ndu. ¹⁸ Emesia, eze Ijipt kporo ndi inyom abuo ahụ juo ha si, "Gini mere unu ji nupu isi n'iwu m nyere unu site n'ihapu igbu umuntakiri ndi ikom Hibru a muru, dika m gwara unu?"

¹⁹ Ndi inyom ahụ zara Fero si, "Ndi inyom Hibru na-adi ike kari ndi inyom Ijipt n'imu nwa. Ha na-amuputachari umu ha tupu anyi erute."

²⁰ Ya mere, Chineke goziri ndi inyom ndi ahụ na-agho nwa. Umu Izrel gara n'ihu na-amuba,

* **1:15** 1:15 Aha ndi inyom ndi a na-elekota ndi inyom Hibru ime na-eme, ziputara n'ebe o doro anya na ha bu ndi Ijipt.

ghoọ mba di ukwuu. ²¹ Chineke n'onwe ya, nyekwara ndi inyom ahụ na-agho nwa ezinaulo nke aka ha n'ihu na ha turu egwu Chineke.

²² Mgbe ahụ, Fero nyere ndi ya niile iwu a, "A ga-atunye umuntakiri ndi ikom Hibru niile a muru ohuru n'ime osimiri Nail, ma a ga-edebe umuntakiri ohuru bu ndi inyom ndu."

2

Omumu Mosis na mgbapu ya

¹ N'oge a, otu nwoke onye Hibru si n'ebo Livayi, gakwara luo otu nwaada onye Livayi.

² Nwanyị a turu ime, muo otu nwa nwoke. Mgbe o huru na nwa ohuru ahụ mara mma, o zoro ya n'ulo onwa ato. ³ Mgbe o na-enweghikwa ike izo nwantakiri a gaa n'ihu, o jiri ahija papiros* kpaa nkata, were korota tee n'ahu nkata ahụ niile igbochi mmiri ibata n'ime ya. O kunyere nwantakiri ahụ n'ime ya buru nkata ahụ debe ya n'akuku osimiri Nail ebe ahija mmiri na-eto. ⁴ Nwanne nwantakiri ahụ, nke nwanyị, gakwara guzo n'ebe di anya na-eche nwantakiri ahụ nche, ihu ihe ga-eme ya.

⁵ O dighi anya, ada Fero biara n'akuku osimiri Nail ahụ isa ahụ. Mgbe o no na-asa ahụ, umu agboghọ na-ejere ya ozi malitere igaghari n'akuku osimiri Nail. Ma ada Fero lepuru anya hu nkata ahụ n'etiti riidi, zie otu n'ime ohu ya nwanyị ka o gaa bute ya. ⁶ Mgbe o buputara ya, meghee ya, ada Fero huru nwantakiri ahụ ka o na-akwa akwa. O nwere omiko n'ebe

* **2:3** 2:3 Bu ahija na-epu n'akuku mmiri

nwantakiri ahụ nọ. Ọ siri, “Nwatakiri a ga-aburiri otu n’ime umu ndi Hibru.”

⁷ Mgbe ahụ, nwanne nwanyi nwantakiri a juru ada Fero si, “Ọ bu m gaa chooro gi otu nwanyi n’ime ndi inyom Hibru ka ọ na-elekotaara gi nwantakiri a anya?”

⁸ Ada Fero zaghachiri si, “Ee, gaa mee otu ahụ.” Nwaagboghọ ahụ gara ngwangwa n’ulo ha kpoọ nne nwantakiri ahụ. ⁹ Mgbe ha biaghachiri, ada Fero gwara nne nwantakiri ahụ si ya, “Kuru nwantakiri a, gaa zuputara m ya. Aga m akwu gi ugwo nke oma.” Ya mere, nwanyi ahụ kuuru nwantakiri ahụ, gaa zuo ya. ¹⁰ Mgbe nwantakiri ahụ tolitere, nne ya kulaara ya ada Fero, ka ọ buru nwa ada Fero. Aha ada Fero guru ya bu Mosis, n’ihi ọ siri, “Esi m na mmiri guputa ya.”

Mosis agbapu oso

¹¹ Otu ubochi, mgbe Mosis toro, ọ puru gaa n’ebe umunna ya nọ, ilele ha mgbe ha nọ na-aruru ike ha. Ọ huru otu onye Ijipt ka ọ na-etị onye Hibru ihe, bu otu n’ime umunna ya. ¹² Mosis lere anya n’akuku abuo. Mgbe ọ huru na ọ dighi onye na-ele ya anya, o gburu onye Ijipt ahụ, lie ya n’ime aja. ¹³ N’echi ya, Mosis puru hu ndi Hibru abuo ka ha na-alu ogo. Mosis juru onye nke ikpe mara ajuju si ya, “Gini mere i ji si otu a na-etị nwanna gi ihe?”

¹⁴ Ma onye ahụ juru Mosis ajuju si, “Onye mere gi onyeisi na onye ikpe n’etiti anyi? I na-achọ igbu m di ka i si gbuo onye Ijipt ahụ?” Mgbe ahụ

Mosis turu ọjọ. O kwuru n’ime onwe ya si, “Ndi mmadu amatala banyere ihe ahụ m mere.”

15 Mgbe Fero nuru ihe Mosis mere, o gbaliri igbu Mosis. Ma Mosis si n’ihu Fero gbapu oso gbaga ala Midia.† N’ebe ahụ o gara ndu ala n’akuku olulu mmiri. 16 Ma o nwere otu onye nchaja obodo Midia mutara umu agboghọ asaa. N’oge a, ha biara iseta mmiri na igbanye ya n’ime ihe igbanye mmiri anu ulo maka inye igwe anu ulo nna ha mmiri. 17 Ma ufo du ndi nazu aturu biara chupu ha. Mosis biliri oto, bia naputa ha, nyere ha aka nye igwe anu ulo ha mmiri.

18 Ha loghachikwutere nna ha, Reuel,‡ onye juru ha si, “Gini mere unu ji lota n’oge taa?”

19 Ha zara nna ha si, “Otu onye Ijpt naputara anyi site n’aka ndi ozuzu aturu. O setaara anyi mmiri, nyekwa igwe anu ulo anyi mmiri.”

20 Nna ha juru ha si, “Olee ebe o no? Gini mere unu ji hapu ya n’ebe ahụ? Gaanu kpoọ ya ka o soro anyi rie nri.”

21 Mosis nabatara oku ahụ Reuel kpoọ ya ka ha na ya biri. O sokwara ha biri. Reuel kponyere Mosis Zipora, otu nwa ya nwanyi, ka o buru nwunye ya. 22 Zipora mutara nwa nwoke, onye Mosis kpoọ aha ya Geshom. N’ihi na Mosis siri, “Abu m onye obia n’ala ndi ozo.”

23 O ruo, mgbe otutu ubochi gara, Fero eze Ijpt nwuru. N’oge a, umu Izrel no na-asu ude n’ime

† **2:15** 2:15 Midian bu otu n’ime umu Ebrahim mutara n’ikpeazu. Jen 25:2 Ndi Midia na-ebi n’akuku ugwu nke Ugwu Sainai. ‡ **2:18** 2:18 Reuel bu aha ozo e ji mara Jetro ogo Mosis. Ọpu 3:1; Ọnu 10:29

onọdu ibụ ohu ha. Ha kwara akwa nke ukwuu. Akwa ha kwara ka e nyere ha aka n’ihi onọdu ibụ ohu ha ruru Chineke ntị. ²⁴ Chineke nuru isụ ude ha. O chetara ogbugba ndu ahụ ya na Ebrahim, na Aizik, na Jekob gbara. ²⁵ Chineke huru umu Izrel, ihe banyere ha metukwara ya n’obi.

3

Mosis n’ihu ohia na-enwu oku

¹ N’oge a, Mosis na-azu igwe anu ulo Jetro ogo ya nwoke, onye nchaja na Midia. Otu ubochi, o duuru igwe anu ulo ndi a gaa n’akuku ozara. O batara Horeb,* ugwu Chineke. ² N’ebe ahụ, mmuo ozi nke ONYENWE ANYI mere ka o hu ya n’oku na-ere n’etiti ohia. Mosis huru na o bu ezie na ohia ahụ na-enwu oku ma o naghị ere oku. ³ N’ihi ya, Mosis chere n’obi ya si, “Aga m aga nso leruo ihe omimi a anya, otu oku si enwu ma ohia anaghị ere oku.”

⁴ Mgbe ONYENWE ANYI huru na o tughariri ka o hu ihe na-eme, Chineke kporo ya oku site n’ime ohia ahụ, “Mosis! Mosis!”

O si, “Lekwa m n’ebe a.”

⁵ Mgbe ahụ, o siri ya, “Abiakwala nso. Yipu akpukpoukwu gi, n’ihi na ebe i guzo bu ala di nso.” ⁶ O siri, “Abu m Chineke nke nna gi. Chineke nke Ebrahim, Chineke nke Aizik na Chineke nke Jekob.” Mosis zoro ihu ya, n’ihi na o turu egwu ilegide Chineke anya.

* **3:1** 3:1 Ugwu a na-aza, Ugwu Chineke maobu Ugwu Sainai. Ọpụ 4:27; 18:5

⁷ Mgbe ahụ ONYENWE ANYỊ sịrị, “N’ezie, ahụla m nhuju anya nke ndị m nọ n’Ijpt, anụkwala m mkpu akwa ha, n’ihi aka ike nke ndị na-achị ha dika ndị ohu. N’ihi na ama m ahụhụ ha na-agabiga. ⁸ Ya mere, agbadatala m inaputa ha site n’aka ndị Ijpt na ikpopta ha site n’ala ahụ, idubata ha n’ala oma ahụ, nke sara mbara, ala mmiri ara ehi na mmanụ anụ na-eru na ya. Ala ebe ndị Kenan, na ndị Het, na ndị Amorait, na ndị Periz, na ndị Hiv, na ndị Jebus bi. ⁹ Ugbu a, akwa ụmụ Izrel eruola m ntị, ahụkwala m otu ndị Ijpt si na-emegbu ha. ¹⁰ Ugbu a, aga m eziga gị ka i jekwuru Fero, ka i duputa ndị m bu ụmụ Izrel site n’ala Ijpt.”

¹¹ Mosis sịrị Chineke, “Onye ka m bu na m ga-ejekwuru Fero, meekwa ka ụmụ Izrel site n’ala Ijpt puta?”

¹² Chineke gwara ya sị, “Aga m anonyere gị. Nke a ga-abụ ihe ama nye gị na o bu m na-eziga gị. Mgbe i sitere n’ala Ijpt kpopta ụmụ Izrel, unu niile ga-efe m ofufe n’elu ugwu a.”

¹³ Ma Mosis juru Chineke sị, “O buru na m agwa ụmụ Izrel sị, ‘Chineke nna nna unu zitere m izi unu ozi,’ ha ga-aju m sị, ‘Gini bu aha ya?’ Gini ka m ga-aza ha?”

¹⁴ Chineke sịrị Mosis, “ABU M ONYE M BU. Naani gwa ụmụ Izrel na ‘ABU M zitere gị.’”

¹⁵ Chineke gakwara n’ihu gwa Mosis sị, Si otu a gwa ụmụ Izrel okwu. “ONYENWE ANYỊ, Chineke nna nna unu, Chineke Ebrahim, Chineke Aizik na Chineke Jekob, zitere m ibiakwute unu.”

Nke a bu aha m ruo mgbe ebighi ebi,
aha nke e ji echeta m

site n'ogbo ruo n'ogbo.

¹⁶ “Gaa, kpokota ndi okenye Izrel niile zie ha si, ‘ONYENWE ANYI Chineke nna nna unu, Chineke Ebrahim, Chineke Aizik, na Chineke Jekob, egosila m onwe ya, si m, Eleruola m onodu unu anya hu ihe a na-eme unu n’ala Ijpt.

¹⁷ Ekweela m nkwa ikpopta unu site n’ahuhu unu na-ahu n’ala Ijpt duru unu baa n’ala nke ndi Kenan, na ndi Het, na ndi Amorait, na ndi Periz, na ndi Hiv, na ndi Jebus bi n’ime ya. Ala mmiri ara ehi na mmanu anu na-eru na ya.’

¹⁸ “Ndi okenye Izrel ga-anabata ozi gi. Mgbe ahu gi na ha ga-eso gaa n’ihu eze Ijpt gwa ya si, ‘ONYENWE ANYI, Chineke ndi Hibru ezutela anyi. Kwere ka anyi gaa njem n’ime ozara abali ato gaa churo ONYENWE ANYI Chineke anyi aja.’

¹⁹ Amaara m rii na eze Ijpt agaghi ekwe ka unu gaa, tutu ruo mgbe e ji aka ike kwagide ya. ²⁰ Ma aga m esetipu aka m tie Ijpt ihe otiti, site n’ihe iribama di iche iche nke m ga-eme n’etiti ya. Mgbe nke a gasiri, o ga-ahapu unu ka unu laa.

²¹ “Aga m emekwa ka unu nweta amara n’ihu ndi Ijpt, ka unu ghara igba aka mgbe unu na-ala.

²² Nwanyi obula ga-ari o site n’aka nwanyi Ijpt onye agbataobi ya na nwanyi obia bi n’ulo ya, ihe niile e ji olaocha na olaedo kpuo, na akwa di iche iche. Unu ga-eyikwasị ha umu unu ndi ikom na umu unu ndi inyom, bia si otu a kwakoro ngwongwo ndi Ijpt.”

4

Ihe iribama nye Mosis

1 Mosis zaghachiri ya si, “Gini ga-eme ma o buru na ha agaghi ekwenye ihe m kwuru maobu aju ige m nti? O buru na ha asi, ‘ONYENWE ANYI egosighi gi onwe ya.’”

2 Ma ONYENWE ANYI juru Mosis ajuju si ya, “Gini ka i ji n’aka?”

Mosis zara si, “O bu mkpanaka.”

3 ONYENWE ANYI siri ya, “Tupu ya n’ala.”

Mosis tupuru ya n’ala. Ma otu mgbe ahụ, o ghorọ agwo. Mosis sitere n’ebe agwo ahụ nọ gbapu oso. 4 ONYENWE ANYI gwara Mosis okwu ozo si ya, “Jide agwo ahụ aka n’odudu ya.” Mgbe Mosis mere nke a, agwo ahụ ghoghachikwara mkpanaka. 5 ONYENWE ANYI gwara Mosis si, “O buru na i mee ihe iribama a, ha ga-ekwere ihe i gwara ha. Ha ga-aghota na ONYENWE ANYI Chineke nna nna ha, Chineke Ebrahim, Chineke Aizik, na Chineke Jekob gosiri gi onwe ya.”

6 ONYENWE ANYI gwara ya okwu ozo si, “Tinye aka gi n’ime uwe i yi n’ime ahụ gi.” Mgbe Mosis tinyere aka ya weputa ya, o choputara na ekpenta juputara n’aka ahụ nke na-enwu ezi ocha.

7 Mgbe ahụ, ONYENWE ANYI gwara Mosis okwu si ya, “Tinyekwa aka gi n’ime uwe i yi n’ime ahụ gi.” Mosis mere otu a. Mgbe o weputara aka ya ozo, o huru na o dighachiri dika akuku anu ahụ ya ndi ozo.

8 Mgbe ahụ ONYENWE ANYI siri, “O buru na umu Izrel ekweghi gi maobu nabata ihe ama nke mbu, ha ga-ekwe ihe iribama nke abuo a. 9 Ma o buru na ha ekwenyeghi n’ihe iribama abuo ndi a ma o bukwanu gee gi nti; kute mmiri n’osimiri

Naịl, wupu ya n'ala akoro. Mmiri ahụ nke i kutere site n'osimiri ga-agbanwe, ghoọ obara n'ala akoro.”

¹⁰ Mosis siri ONYENWE ANYI, “Biko Onyenwe m, abughị m onye mara ekwu okwu. O nwebeghi oge m ji buru onye oka okwu, na mgbe gara aga maobu site na mgbe i gwara ohu gi okwu. Lee, onye nwere ire na egbugbere onu di arọ ka m bu.”

¹¹ ONYENWE ANYI juru Mosis ajuju si, “Onye mere onu mmadu? Onye na-emekwa ka nti mmadu chie ya, maobu ka mmadu daa ogbi? Onye na-eme ka mmadu hu uzo, maobu kpuo isi? O bughị mu onwe m bu ONYENWE ANYI?”

¹² Ugbu a, gaa mee ihe m gwara gi. Aga m enyere gi aka ikwu okwu nke oma. Aga m agwakwa gi ihe i ga-ekwu.”

¹³ Ma o rioro, “Biko Onyenwe m, ziganu onye ozọ.”

¹⁴ ONYENWE ANYI were iwe di oku megide Mosis si ya, “Kedu maka nwanne gi nwoke Eron onye Livayi, amaara m na o bu onye oka okwu. Lee, o na-abia izute gi. O ga-anuri onu mgbe o chotara gi. ¹⁵ I ga-agwa ya okwu, tinye okwu gi n'onu ya. Aga m enyere unu abuo aka ikwu okwu nke oma, aga m ezikwa unu abuo ihe unu ga-eme.

¹⁶ O ga-abu onye na-ekwuchite onu gi n'ebe ndi mmadu no. I ga-anọ dika Chineke n'ebe o no, n'ihia na i ga-agwa ya ihe niile o ga-ekwu. ¹⁷ Ma i ga-ejide mkpanaka a di n'aka gi ka i nwee ike jiri ya mee ihe iribama.”

Nloghachi Mosis n'Ijpt

18 Emesija, Mosis loğhachiri n'ulo ebe o bi, jekwuru Jetro ogo ya nwoke riogo ya si, "Biko kwere ka m laghachi n'Ijpt gaa choputa ma o nwere ndi ikwu m ka di ndu."

Jetro siri, "Gaa n'udo."

19 Ugbu a ONYENWE ANYI gwara Mosis okwu n'ala Midia si ya, "Laghachi Ijpt n'ih na ndi niile chooro igbu gi anwuchaala." 20 Mosis kporo nwunye ya, na umu ya ndi ikom, nokwasi n'elu inyinya ibu, laghachi n'ala Ijpt. O jikwa mkpanaka Chineke ahụ n'aka ya.

21 ONYENWE ANYI gwara Mosis okwu si ya, "Mgbe i ruru Ijpt, hu na i gara n'ihu Fero mee ihe ebube niile m nyere gi ike ime. Ma aga m eme ka obi ya sie ike, ka o ghara ikwe ka ndi m laa. 22 I ga-agwa Fero okwu si ya, 'Nke a bu ihe ONYENWE ANYI kwuru, Izrel bu Okpara m. 23 Agwara m gi okwu si, "Hapu nwa m nwoke ka o si n'ala Ijpt puo gaa ebe o ga-anoo fee m ofufe," ma i juruaju. Ugbu a aga m egbu okpara gi.'"

24 Mgbe Mosis na ezinaulo ya na-alaghachi Ijpt, ha rutere ebe ha ga-ezu ike abali. N'ebe ahụ, ONYENWE ANYI biakwutere Mosis chooro igbu ya. 25 Ma Zipora nwunye Mosis weere mma ntakiri bie nwa ya ugwu. O were ihe o biputara n'ugwu a metu n'ukwu Mosis, kwuo si, "N'ezie, i bu di obara n'ebe m no." 26 N'ih ya, ONYENWE ANYI hapuru Mosis. (Mgbe ahụ, Zipora kwuru si, "I bu di obara," n'ih obibi ugwu ahụ.)

27 Ugbu a, ONYENWE ANYI gwara Eron okwu si, "Gaa n'ime ozara ka izute Mosis." Eron gara jekwuru Mosis n'ugwu Horeb, ugwu Chineke, sutu ya onu. 28 Mgbe ahụ Mosis gwara Eron ihe

niile ONYENWE ANYỊ ziri ya ka o kwuo, ya na ihe ịrịbama ndị ahụ niile o nyere n'ihu ka o mee.

²⁹ Mosis na Eron jeruru Ijpt kpọọ nzukọ ndị okenye ụmụ Izrel niile. ³⁰ Eron gwara ha ihe niile ONYENWE ANYỊ gwara Mosis. Mosis, n'onwe ya mere ihe ịrịbama ahụ niile n'ihu anya ha. ³¹ Mgbe ahụ, ha kwenyere; dika ha nūrụ na ONYENWE ANYỊ eletala ụmụ Izrel, ma hụkwa ahụhụ ha. Ha kpọrọ isiala fee ya ofufe.

5

Mosis n'ihu Fero

¹ Emesịa, Mosis na Eron jekwuuru Fero guzo n'ihu ya gwa ya okwu si, "Ihe a ka ONYENWE ANYỊ, Chineke Izrel kwuru, 'Hapụ ndị m ka ha gaa meere m mmemme dị nsọ n'ime ọzara.'" "

² Fero zara si, "Onye ka ONYENWE ANYỊ bụ m ga-eji gee ntị n'olu ya ịhapụ ụmụ Izrel ka ha si n'ebe a pụọ? Amaghị m onye ọ bụ, agaghị m ekwekwa ka Izrel gaa ebe ọbụla."

³ Ha zara si, "Chineke ndị Hibru zutere anyị. Biko kwere ka anyị gaa njem ụbọchị atọ* n'ime ọzara nọọ n'ebe ahụ chụọrọ ONYENWE ANYỊ Chineke anyị aja. Ọ bụrụ na anyị ajụ ige ntị n'olu ya, ọ ga-eji ọrịa ọjọọ maọbụ mma agha kpochapụ anyị."

⁴ Eze Ijpt zara ha si, "Mosis na Eron, gini mere unu ji na-ewepụ ụmụ Izrel aka site n'ọrụ ha? Laghachinụ n'ọrụ unu!" ⁵ Fero gara n'ihu si,

* **5:3** 5:3 N'ala Ijpt ehi na oke ehi bụ anụmanụ a na-ahụta ka ihe dị nsọ. Ya mere, ndị Izrel ji si na ha ga-aga njem abalị atọ n'ime ọzara nọrọ n'ebe ahụ chụọrọ Onyenwe anyị aja.

“Lee, ka ndi obodo a si di otutu ugbo a, ihe unu na-eme bu naani igbochi ha iru oru ha.”

⁶ N’ubochi ahụ kwa, Fero nyere ndi nlekota† umu Izrel na ndi o mere ndiisi n’ebe umu Izrel no iwu si, ⁷ “Unu enyekwala umu Izrel ahijia ha ga-eji kpuo brik‡ dika unu na-eme n’oge gara aga. Kama, ha ga-achota ahijia ahụ n’onwe ha. ⁸ Ozo, meenu ka onugugu brik ha na-akpu diri ka o di na mbu, unu emela ka o diri ala. Ha bu ndi umengwu. O bu ya mere ha ji na-eti mkpu, ‘Ka anyi gaa n’ozara gaa churo Chineke anyi aja.’ ⁹ Nyenu ha oru di ike, nke ga-ezi ha na ha ekwesighi ina nti n’okwu ugha Mosis na Eron na-ekwuru ha.”

¹⁰ Ndi na-achi ndi ohu na ndi nlekota jekwuuru umu Izrel si ha, “Ihe a ka Fero kwuru: ‘Agaghi m enykwa unu ahijia ozo. ¹¹ Gaanu chotara onwe unu okporo ahijia ebe obula unu nwere ike ichota ya, ma nke a agaghi eme ka e gbu-bilata oru unu kwesiri iru.’” ¹² Ya mere ndi ha gbasariri n’ala Ijpt niile ichikota okporo ahijia ha ji akpu brik. ¹³ Ndi na-achi ha nogidere na-akwagide ha si ha, “Ruchaanu oru unu kwesiri iru n’ubochi dika unu si aru ya mgbe a na-enye unu ahijia.” ¹⁴ Ndiisi oru Fero malitere iti ndi Izrel ha hoputara maka inyere ha aka

† **5:6** 5:6 Ndi nlekota ndi ohu na-aru oru bu ndi Ijpt, ma ndiisi ndi oru ahụ, bu ndi Izrel. ‡ **5:7** 5:7 Brik bu uru a gwakotara ya na okporo oka. O bu okporo oka ahụ e tinyere ya na-enye aka ime ka o sie ike mgbe a na-amị ya n’anwu. N’oge owuwe ihe ubi, a na-egbupu elu okporo oka, ma hapu ogwe ya. O bu ogwe ya ahụ, ka umu Izrel na-egburu, gwakota ya n’uru jiri ya kpuo brik.

ilekọta ndi ọrụ ihe, na-ajụ ha ajujụ si, “Gini mere unu akputaghi oke ọnuogugu brik unu kwesiri ikputa unyaahu maobu taa?”

¹⁵ Mgbe ahụ, ndiisi ọrụ ndi Izrel biakwutere Fero kwaara ya akwa si ya, “Gini mere i ji si otu a na-emeso ndi ohu gi mmeso? ¹⁶ O dighi okporo ahijia a na-enye ndi ohu gi, ma ha na-asị anyi, ‘Kpuonu brik!’ A na-etikwa ndi ohu gi ihe, ma ita uta ekwesighi idiri anyi kama ita uta diri ndi gi.”

¹⁷ Fero zaghachiri ha si, “Ndi umengwu! N’ezie ndi umengwu ka unu bu. O bu ya mere unu ji nogide na-asị, ‘Ka anyi gaa choro ONYENWE ANYI aja.’ ¹⁸ Laghachinu azu ugbo a n’oru unu. A gaghị enye unu okporo ahijia obula. Ma unu ga-aruputariri onuogugu brik di ka a choro n’aka unu.”

¹⁹ Ndiisi ọrụ unu Izrel ghotara na ha no na nsogbu mgbe a gwara ha okwu si ha, “Unu ga-akputariri onuogugu brik unu kwesiri ikpu kwa ubochi.” ²⁰ Mgbe ha si n’ihu Fero puo, ha zutere Mosis na Eron ebe ha no na-eche ha. ²¹ Ndi nlekota ọrụ ndi a gwara Mosis na Eron okwu si, “Ka ONYENWE ANYI lee unu anya ma kpee unu ikpe. Unu emeela ka anyi buru ihe na-esi ajo isi n’ihu Fero na ndi na-ejere ya ozi. Unu etinyela mma agha n’aka ha nke ha ga-eji gbuo anyi.”

Nkwa mgbaputa nke Chineke kwere

²² Mgbe ahụ Mosis laghachikwuru ONYENWE ANYI juo ya si, “Onyenwe anyi, gini mere i ji butere ndi a nsogbu? Gini mere i ji zite m?”

²³ N’ihi na site na mgbe m jekwuuru Fero gwa

ya okwu n'aha gi, o meela ka nsogbu dakwasị ndị a, ma ị napụtabeghi ndị gi."

6

¹ Mgbe ahụ, ONYENWE ANYỊ gwara Mosis okwu si, "Ugbu a, ị ga-ahụ ihe m ga-eme Fero. N'ih ike aka m, ọ ga-ezipụ ha. N'ih ike aka, ọ ga-achụpụ ha site n'ala ya."

² Chineke gara n'ihu gwa Mosis si, "Mụ onwe m bụ ONYENWE ANYỊ." ³ Egosiri m Ebrahim na Aizik na Jekob onwe m dika Chineke, Onye pụrụ ime ihe niile. Ma ọ dighi mgbe m mere ka ha mata aha m dika ONYENWE ANYỊ. ⁴ Emere m ka ọgbugba ndụ m guzosie ike n'etiti mụ na ha, ọgbugba ndụ nke inye ha ala Kenan ebe ha biri dika ndi obia. ⁵ Ugbu a, anula m isụ ude umu Izrel, bu ndi ahụ ndi Ijpt mere ka ha buru ndi ohu. Echetakwala m ọgbugba ndụ m.

⁶ "Ya mere, gwa umu Izrel, 'Abu m ONYENWE ANYỊ. Aga m akpọtụ unu site n'ọnodu ibu ohu ndi Ijpt. Aga m eme ka unu nwere onwe unu site n'ọnodu ibu ndi ohu nye ha. Aga m eji aka ike m nke m ga-esetipu, ya na ihe ngosiputa di ukwu nke ikpe ikpe m, gbaputa unu. ⁷ Mgbe ahụ, aga m ewere unu ka unu buru ndi m. Aga m abụ Chineke unu. Unu ga-amata na m bụ ONYENWE ANYỊ, onye kpọtara unu site n'aka ibu ohu n'ala Ijpt. ⁸ Aga m akpọtata unu n'ala ahụ m weliri aka m elu, nuo n'iyi, nye Ebrahim, na Aizik, na Jekob, ime ka ọ buru ihe nketa unu. Abu m ONYENWE ANYỊ.' "

⁹ Mosis gwara ụmụ Izrel ihe ndị a, ma ha egeghị ntị n'ihì ịda mba nke obi ha na ahụhụ sitere na ndọgbu n'ọrụ ha.

¹⁰ ONYENWE ANYỊ gwara Mosis okwu ọzọ sị,
¹¹ “Gaa gwa Fero eze Ijipt, ka ọ hapụ ụmụ Izrel ka ha pụọ n’ala ya.”

¹² Mosis kwuru n’ihu ONYENWE ANYỊ sị, “Mgbe ụmụ Izrel na-anaghị m ntị, olee otu Fero ga-esi ñaa m ntị? Nke ka nke, enweghị m ike ikwu okwu nke ọma.”

Agburụ Mosis na Eron

¹³ ONYENWE ANYỊ gwara Mosis na Eron okwu banyere ụmụ Izrel na banyere Fero eze Ijipt. O nyere ha iwu sị ha site n’ala Ijipt kpọpụta ụmụ Izrel.

¹⁴ Ndi a bu aha ndiisi ebo Izrel niile.

Ụmụ ndi ikom Ruben, ọkpara Izrel bu,
Hanok na Palu, Hezron na Kami.
Ndi a bu agburu Ruben.

¹⁵ Ụmụ ndi ikom Simion bu,
Jemuel, Jamin, Ohad, Jakin, Zoha na Shaul
(onye nne ya bu onye Kenan).
Ndi a bu agburu Simion.

¹⁶ *Ndi a bu umu ndi ikom Livayi n’usoro e si
muo ha:
Geshon, Kohat na Merari.

* **6:16** 6:16 N’usoro omumụ a, ọ bu naani ndi ikom ato e buru uto muo ka a kporo aha. Mosis na Eron so na ndi ikom ato Amram bu uto mta.

Livayi n'onwe ya gbara nari afọ na iri afọ atọ na asaa mgbe ọ nwuru.

17 Ụmụ ndi ikom Geshon, n'agburu ha, bu Libni na Shimei, n'usoro ezinaulo ha.

18 Ụmụ ndi ikom Kohat bu, Amram, Izha, Hebron na Uziel.

Kohat gbara nari afọ na iri afọ atọ na atọ mgbe ọ nwuru.

19 Ụmụ ndi ikom Merari bu Mahali na Mushi.

Ndi a niile si n'agburu Livayi, dika ihe e dere banyere ha si di.

20 Amram luru Jokebed, nwanne nna ya. Eron na Mosis bu umu ha ndi ikom.

Ma Amram gbara nari afọ na iri afọ atọ na asaa mgbe ọ nwuru.

21 Ụmụ ndi ikom Izha bu Kora, Nefeg na Zikri.

22 Ụmụ ndi ikom Uziel bu, Mishael, Elzafan na Sitri.

23 Eron luru Elisheba, nwa Aminadab, na nwanne nwanyi Nashon. Ụmụ ha bu, Nadab, na Abihu, Elieza na Itama.

24 Ụmụ ndi ikom Kora bu, Asia, Elkena na Abiasaf.

Ndi a bu ndi ikwu Kora.

25 Elieza, nwa Eron luru otu n'ime umu Putiel, onye mutaara ya Finehaz.

Ndi a bu aha ndisi ezinaulo Livayi dika ikwu ha si di.

26 Ọ bụkwa Mosis na Eron ka ONYENWE ANYỊ gwara okwu si, “Sitenụ n’ala Ijipt duputa ụmụ Izrel dika ọnuogugu ha si di.” 27 Ha bu ndi gwara Fero, eze Ijipt okwu banyere ime ka ụmụ Izrel site n’ala Ijipt puo. Ọ bụkwa otu Mosis na Eron ahụ.

Eron ga-ekwuchitere Mosis onu ya

28 Otu ubochi, ONYENWE ANYỊ gwara Mosis okwu n’Ijipt, 29 o siri ya, “Mu onwe m bu ONYENWE ANYỊ, gaa gwa Fero eze Ijipt ihe niile m gwara gi.”

30 Mosis kwuru n’ihu ONYENWE ANYỊ si, “Lee, abụ m onye na-adighi ekwuzi okwu nke oma, gini mere Fero ga-eji gee nti n’ihe m ga-agwa ya?”

7

Ihe iribama di iche iche

1 Mgbe ahụ ONYENWE ANYỊ gwara Mosis okwu si, “Emeela m gi ka i diri ka Chineke n’ebe Fero no. Nwanne gi Eron ga-abukwa onye amuma gi.* 2 I ga-agwa Eron ihe niile m gwara gi. Ọ ga-ekwukwa ha n’ihu Fero, riuo ya ka o kwere ka umu Izrel hapu ala Ijipt. 3 Ma aga m eme ka obi Fero sie ike. Ọ bu ezie na m ga-eme otutu ihe iribama n’ihe ebube n’ala Ijipt, 4 ma Fero agaghi ege unu nti. Mgbe ahụ aga m eme ka aka m biakwasị Ijipt. Aga m esite n’oke oru nke ikpe omuma di oke egwu, mee ka ndi m, Izrel, dika usuu ha niile si di, site n’ala Ijipt puo. 5 Ndi Ijipt

* 7:1 7:1 Nke a putara, ga-abu onu na-ekwuru gi

ga-amata n'ezie na m bu ONYENWE ANYI, mgbe m setipuru aka n'Ijpt, ma site n'etiti ha kpopta umu Izrel."

⁶ Mosis na Eron mere dika ONYENWE ANYI nyere ha iwu. ⁷ N'oge a, mgbe ha gwara Fero okwu, Mosis agbaala iri afo asato. Ma Eron agbaala iri afo asato na ato.

Mkpanaka Eron agho agwo

⁸ Mgbe ahụ, ONYENWE ANYI gwara Mosis na Eron si, ⁹ "Mgbe Fero ga-agwa unu okwu si, 'Meenu ihe ebube.' I ga-agwa Eron okwu si ya, 'Were mkpanaka gi tupu ya n'ala n'ihu Fero.' O ga-agho agwo."

¹⁰ Mgbe ahụ, Mosis na Eron jekwuuru Fero mee dika Onyenwe anyi nyere ha n'iwu. Eron tupuru mkpanaka ya n'ala n'ihu Fero na ndi ozi ya. O ghorog agwo. ¹¹ Ma Fero kpokotara ndi maara ihe, na ndi mgbaasi, na ndi majiki no n'Ijpt. Ha biara mee udi ihe iribama ahụ Mosis na Eron mere site n'ihe nzuzo nke akaoru ha. ¹² Onye obula n'ime ha tupuru mkpanaka ya, nke ghokwara agwo. Ma mkpanaka ahụ Eron tupuru, nke ghorog agwo, loro mkpanaka ndi ahụ niile ndi Ijpt tupuru. ¹³ Fero nyichiri obi ya, mee ka o sie ike. O geghi Eron na Mosis nti dika Onyenwe anyi kwuru.

Mmiri agho obara

¹⁴ ONYENWE ANYI gwara Mosis si, "Obi Fero siri ike. O bu nke a mere o ji na-aga n'ihu na-aju ka ndi m laa. ¹⁵ Ma otu o di; n'isi

ututu echi, jekwuru Fero tupu o gaa n'osimiri.† Guzoro n'akuku osimiri Nail, jidekwa mkpanaka ahụ ghorọ agwo n'aka gi. ¹⁶ I ga-agwa Fero si, 'ONYENWE ANYI, Chineke ndi Hibru, ezitela m ka m gwa gi si, hapu ndi m ka ha gaa n'ozara fee m ofufe. Tutu ruo ugbu a, i juru ige nti.' ¹⁷ Ugbu a ONYENWE ANYI kwuru nke a si, 'I ga-amata site na nke a na mu onwe m bu ONYENWE ANYI. Aga m ewere mkpanaka a nke m ji n'aka tie n'osimiri Nail. O ga-agbanwe gho obara. ¹⁸ Azu niile di n'ime ya ga-anwu. Osimiri ahụ ga-esikwa isi dika ihe rere ure. Nke a ga-eme ka o buru ihe rara ahụ nye ndi Ijpt inu mmiri site na ya.' "

¹⁹ Mgbe ahụ, ONYENWE ANYI gwara Mosis si ya, "Gwa Eron ka o setipu mkpanaka ya n'elu mmiri niile di n'Ijpt. Nke a metutara osimiri ha niile, mmiri ntakiri ha niile, odo mmiri ha niile, na ebe niile ha na-echekota mmiri. Obara ga-ajuputa ebe niile n'Ijpt, ite mmiri na ite aja na ite osisi niile."

²⁰ Mosis na Eron mere di ka ONYENWE ANYI nyere ha n'iwu ime. N'ihu Fero na ndisi oru ya, Eron weliri mkpanaka ya tie ya n'elu mmiri di n'osimiri Nail. N'otu ntabi anya, mmiri ahụ gbanwere gho obara. ²¹ Ka azu di n'ime mmiri Nail nwusiri, mmiri ahụ malitere na-esi isi ojo, nke mere ka ndi Ijpt hapu inwe ike inu mmiri sitere na ya. Obara juputakwara n'ala Ijpt niile.

† 7:15 7:15 Ndi Fero na-aga n'osimiri Nail ututu ubochi niile, n'ihu ikpe ekpere nye chi Nail, onye ha weere ka nna chi niile. Ya mere, mmadu ime ihe obula ga-emetuta osimiri Nail dika onye ahụ imetu aka na mkpuruobi ndi Ijpt. N'ihu na ha kwenyere na ihe obula mee osimiri Nail, n'ala Ijpt ga-agho ozara.

²² Ma ndị majiki Ijipt jikwa ihe nzuzo ha mee ka mmiri chaa ọbara ọbara.‡ Nke a mere ka Fero nyichie obi ya. Ọ naghị Mosis na Eron ntị, dika ONYENWE ANYỊ gwara ha na ọ ga-eme. ²³ Fero tugharịrị laghachi n’ulọeze ya, na-echeghị echiche banyere ihe niile ahụ e mere. ²⁴ Ya mere, ndị Ijipt niile gwuru olulu mmiri n’akụkụ osimiri ahụ ichọ mmiri ọnụnụ ebe ha na-enweghị ike inụ mmiri sitere n’osimiri Naił.

Awọ ejuputa n’ala Ijipt

²⁵ Ubochị asaa gasiri, site n’ubochi ONYENWE ANYỊ tichara ihe otiti ahụ na Naił.

8

¹ Mgbe ahụ, ONYENWE ANYỊ gwara Mosis si, “Jekwuru Fero gwa ya, ‘Nke a bụ ihe ONYENWE ANYỊ kwuru. Hapụ ndị m, ka ha gaa fee m ofufe. ² Ọ bụrụ na ị jụ ihapụ ha ka ha gaa, aga m eme ka awọ juputa n’ala Ijipt niile. ³ Osimiri Naił ga-ejuputa n’awọ. Ha ga-abata n’ulọeze gị na n’ime ọnụlọ ndina gị, ma n’elu ihe ndina gị, ma n’ulọ ndị na-ejere gị ozi, ma n’ulọ ndị gị niile, na n’ebe a na-esi nri, ma n’ime ihe e ji agwakota utu oka. ⁴ Awọ ndị a ga-arigokwa n’ahụ gị, na n’ahụ ndị gị, na n’ahụ ndị na-ejere gị ozi.’”

⁵ Mgbe ahụ, ONYENWE ANYỊ gwara Mosis si, “Gwa Eron, ‘Setipụ aka gị ya na mkpanaka gị

‡ **7:22** 7:22 Ihe iribama (orja na-efe efe) niile ndi a di iche iche gosiputara ike Chineke n’ebe ihe niile e kere eke di, karichasia n’ebe ihe e kere eke nke ndi mmadu na-efe dika chi. O bu n’etiti onwa mbu n’afọ ruo n’onwa anọ ka ihe iribama niile ndi ahụ mere.

n'elu osimiri niile, na mmiri nta na odo mmiri ndi Ijipt, mee ka awo juputa ala Ijipt niile.' ”

⁶ Eron setipuru aka n'elu mmiri niile nke Ijipt, awo putara kpuchie ala ahụ niile. ⁷ Ma ndi majiki Ijipt jikwa ihe nzuzo ha mee ihe ahụ Mosis na Eron mere. Ha mekwara ka awo juputa ala ahụ niile.

⁸ Fero kporo Mosis na Eron riro ha si, “Riironu ONYENWE ANYI ka o wepuru mu na ndi m awo ndi a. Emesia aga m ekwe ka ndi gi gaa choro ONYENWE ANYI aja.”

⁹ Mosis zaghachiri Fero si, “Gi ka o diri igwa m mgbe m ga-ario aririo a n'isi gi na n'isi ndi gi, ka e wezuga awo ndi a site n'ulo unu, ma hapu naani ndi no n'osimiri Naii.”

¹⁰ Mgbe ahụ Fero siri Mosis, “Achoro m ka i mee ya echi.”

Mosis zaghachiri Fero si, “O di mma, ka o diri dika i kwuru. Mgbe ahụ, i ga-amata na o nweghi onye dika ONYENWE ANYI Chineke anyi. ¹¹ Awo ndi a niile ga-apu site n'ebe i no, na site n'ulo gi na site n'ulo ndi na-ejere gi ozi na site n'ulo ndi Ijipt niile. O bu naani n'osimiri Naii ka ha ga-anọ.”

¹² Mgbe Mosis na Eron sitere n'ulo Fero puo, Mosis kpokuru ONYENWE ANYI ka o wepu awo ndi a o mere ka ha biakwasị Fero. ¹³ ONYENWE ANYI mere ihe Mosis riro. Awo ndi ahụ niile nwuru n'ime ulo, na n'ama, na n'ohia. ¹⁴ E kpokotara ozu awo ndi a niile n'ebe di iche iche. Isi ojoo ha wetara n'ala ahụ di egwu. ¹⁵ Ma mgbe Fero huru na awo ndi a anwuchaala, o mechiri obi

ya jụ ige Mosis na Eron ntị, dika ONYENWE ANYỊ kwuru na ọ ga-eme.

Umụ ndanda nta na-efe efe ejuputa ala Ijpt

¹⁶ Ya mere, ONYENWE ANYỊ gwara Mosis sị ya, “Gwa Eron, setipụ mkpanaka gị, tie n’aja nke ala n’ala Ijpt niile, aja ya ga-aghọ anwụ nta nke na-ata ata.” ¹⁷ Mosis na Eron mere nke a. Mgbe Eron setipụrụ aka tie mkpanaka ya n’elu ala, anwụ nta juputara n’ala Ijpt niile, n’ahụ ndị mmadụ, na n’ahụ anụmanụ ha. Ndanda ndị a juputakwara n’uzuzu niile dị n’ala ahụ. ¹⁸ Ndị Ijpt na-eme majiki gbaliri iji ihe nzuzo ha mee otu ihe ahụ Eron mere, ma ha enweghi ike ime ka anwụ nta ọbụla pụta.

Ebe ọ bụ na anwụ nta ndị a juputara n’ahụ mmadụ na n’ahụ anụmanụ niile. ¹⁹ Naanị ihe ndị na-eme majiki gwara Fero bụ, “Nke a bụ akaorụ Chineke.” Ma Fero mere ka obi ya sie ike. Ọ chọghị ige, ọ buladi ndị majiki ya ntị, dika ONYENWE ANYỊ kwuru na ọ ga-eme.

Usuu ijiji ejuputa ala Ijpt

²⁰ ONYENWE ANYỊ gwara Mosis sị ya, “Bilie n’isi ututu echi jekwuru Fero. Mgbe ọ ga-aga n’osimiri,* gwa ya okwu sị, ‘Nke a bụ ihe ONYENWE ANYỊ kwuru, Hapụ ndị m ka ha gaa fee m ofufe. ²¹ Ọ buru na ị chọghị ime otu a, aga m eme ka igwe ijiji juputa n’ala Ijpt niile. Ha ga-ejuputa gị n’ahụ na n’ahụ ndị na-ejere gị ozi, na n’ahụ ndị gị niile, na n’ime ulọ unu niile.

* **8:20** 8:20 Eleghị anya ọ na-aga isha ahụ

22 “ N’ubochi ahụ, igwe ijiji ndi a agaghị emetu ndi nọ na Goshen ebe ndi m bi. Mgbe ahụ ka i ga-amata na mu bu ONYENWE ANYI biara ije n’ala a. 23 Aga m emekwa ka o pụta ihè na o nwere ihe di iche n’etiti ndi m na ndi gi. Ihe iribama a ga-emezukwa echi.’ ”

24 N’echi ya, ONYENWE ANYI mere dika o kwuru. Igwe ijiji di egwu n’onuogugu biara n’ala Ijpt, juputa n’ulo Fero, na n’ulo ndi niile na-ejere ya ozi, na n’ala Ijpt niile. E mere ka ala Ijpt buru ihe e ji ijiji mebie.

25 Mgbe ihe ndi a na-eme, Fero kporo Mosis na Eron gwa ha okwu si, “Gaanu choro Chineke unu aja, ma ka o buru n’ala Ijpt.”

26 Mosis zaghachiri Fero si, “Nke ahụ abughi ihe ziri ezi, n’ihi na aja anyi na-aga ichuru ONYENWE ANYI Chineke anyi bu ihe ruru aru n’anya ndi Ijpt. O buru na anyi achu o aja a n’ihu ha, ha ga-eji nkume tugbuo anyi. 27 Anyi ga-aga njem ubochi ato n’ime ozara gaa choro ONYENWE ANYI Chineke anyi aja, dika o nyere anyi iwu ka anyi mee.”

28 Fero zaghachiri ha si, “Aga m ekwenye ka unu ga choro ONYENWE ANYI Chineke unu aja n’ozara, ma unu agaghị aga ebe di anya. Ugbu a, kperenu m ekpere.”

29 Mosis zara Fero si ya, “Ngwangwa m si n’ihu gi puo, aga m ario ONYENWE ANYI aririo. Echi, a ga-esite n’ulo Fero, na n’ulo ndi na-ejere ya ozi, na n’ulo ndi Ijpt niile wezuga ijiji ndi a. O ga-adu mkpa na Fero ga-elezi anya hapu igho aghughu ozo site iju ka umu Izrel gaa choro ONYENWE ANYI aja.”

³⁰ Mgbe ahụ, Mosis sitere n'ihu Fero puọ riọọ ONYENWE ANYỊ ka o mee ka ijiji ndị a gabiga. ³¹ ONYENWE ANYỊ mere dika Mosis riọrọ. Ijiji ndị a sitere n'ụlọ Fero na ụlọ ndị na-ejere ya ozi na ụlọ ndị Ijpt niile puọ. O nwekwaghị ijiji ọ bụla fọdurụ n'ala ahụ. ³² Ma n'oge a, Fero gara n'ihu ime ka obi ya sie ike. O kweghị ka ụmụ Izrel laa.

9

Ọrịa metụtara ụmụ anụ ụlọ

¹ Mgbe ahụ, ONYENWE ANYỊ gwara Mosis si ya, “Jekwuru Fero si ya. ‘Nke a bụ ihe ONYENWE ANYỊ Chineke ndị Hibru kwuru, “Hapụ ndị m ka ha gaa fee m.” ² Ọ buru na i jụ, ma gaa n'ihu igbochi ha, ³ aka ONYENWE ANYỊ ga-ewebata oke ọrịa na-efe efe nke ga-abiakwasị igwe anụ ụlọ unu niile dị n'ubi. Ya bụ, ịnyinya unu, na ịnyinya ibu unu, na ịnyinya kamel unu, na ehi unu, na aturụ unu na ewu unu. ⁴ ONYENWE ANYỊ ga-akpa oke n'etiti anụ ụlọ ndị Ijpt na nke ndị Izrel. N'ihia ya, o nweghị anụ ụlọ ọbụla si n'etiti anụ ụlọ ndị Izrel ga-anwu.’”

⁵ ONYENWE ANYỊ ekwuola oge nke a ga-amalite si, “Echi ka ONYENWE ANYỊ ga-eme ihe dị otu a n'ala a.” ⁶ N'ututu echi ya, ONYENWE ANYỊ mere dika o kwuru. Igwe anụ ụlọ niile dị n'Ijpt nwurụ. Ma ọ dighi otu n'ime anụ ụlọ ụmụ Izrel nwurụ. ⁷ Mgbe ahụ Fero zipurụ ndị mmadu ndị gara chọputa na o nweghị otu n'ime anụ ụlọ ụmụ Izrel nwurụ. Ma ọ buladi mgbe ọ chọputara na nke a bụ eziokwu, ọ gbanweghị obi ya, ọ nogidere jụ ikwe ka ndị Izrel laa.

Orịa etuto

⁸ Mgbe ahụ, ONYENWE ANYỊ gwara Mosis na Erọn sị, “Sitenụ n’ekwu e ji esi nri kporo ntụ nke Mosis ga-awụli elu n’ihu Fero. ⁹ Ntụ ahụ ga-efesasi, dika uzuzu n’ala Ijipt niile. Ọ ga-ebute etuto nke ga-aghọ ọnya n’ahụ ndị mmadụ na ụmụ anụmanụ dị iche iche dị n’ala ahụ niile.”

¹⁰ Mosis na Erọn kpooro ntụ gaa guzo n’ihu Fero. Mgbe Fero nọ na-ele anya Mosis wuliri ntụ ahụ elu. Ọ ghọrọ etuto, nke gbawara ghọọ ọnya n’ahụ ụmụ mmadụ na ụmụ anụmanụ niile. ¹¹ Ndị majiki Ijipt enweghị ike iguzo* n’ihu Mosis, n’ihi etuto ndị jupụtara ha n’ahụ dika ọ dị n’ahụ ndị Ijipt ndị ọzọ. ¹² Ma ONYENWE ANYỊ mere ka obi Fero sie ike. Ọ juru ige Mosis na Erọn ntị dika ONYENWE ANYỊ gwara Mosis na ọ ga-eme.

Mkpuru mmiri a

¹³ ONYENWE ANYỊ gwara Mosis ọzọ sị, “Bilie n’isi ụtụtụ echi gaa gwa Fero okwu sị ya, ‘Nke a bụ ihe ONYENWE ANYỊ Chineke ndị Hibru kwuru, Hapụ ndị m ka ha gaa fee m ofufe. ¹⁴ Ma ọ bughị ya, n’oge a, aga m ezite orịa ojọọ niile nke na-eefe efe, ka ha bịakwasi gi, na ndị na-ejere gi ozi, na ndị Ijipt niile. Nke a ga-eme ka unu ghọta na ọ dighị Onye ọzọ dika m n’elu ụwa niile. ¹⁵ N’ihi na tupu oge a, agaara m esetipụ aka m, jiri ajoy orịa tie gi na ndị gi niile nke ga-egbuchapụ unu

* **9:11** 9:11 Ihe otiti orịa, bụ ihe iribama ndi mbu, metutara naani ihe ndi ahụ niile nke ndi Ijipt na-efe dika chi. Ma ihe otiti orịa nke ugbo a, metutara ndi majiki Ijipt dika ihe idọ aka na ntị, ka ha gharakwa i bighachi n’ihi imaa Mosis aka n’ihu.

site n'elu uwa. ¹⁶ Ma o bu n'ihhi nke a ka m ji guzobe gi, ka m gosiputa ike m n'ebe ino, ka e nwe ike kwusaa aha m n'uwa niile. ¹⁷ Ma ino nabuli onwe gi elu megide ndi m, ju na ha agaghi ala. ¹⁸ Ya mere, n'oge dika oge a echi, aga m ezipu oke ifufe nke ya na akummiri igwe so n'ala Ijipt niile. Udi ifufe a adibeghi mbu n'ala Ijipt, malite n'oge a toro ntoala ya rute ugbu a. ¹⁹ Ya mere, nye iwu ka a gaa ngwangwa n'ubi unu webata anu ulo unu na ihe ndi ozo unu nwere n'ebe a ga-echebe ha, n'ihhi na oke ifufe nke ya na mkpuru mmiri so ga-egbu mmadu na anu ulo obula a hapuru n'ezhi.' "

²⁰ Ufodu ndi na-ejere Fero ozi, ndi na-atu okwu ONYENWE ANYI egwu mere ngwangwa gaa dulata anu ulo ha, na ndi ohu ha. ²¹ Ma ndi ahụ na-enweghi nrube isi nye okwu ONYENWE ANYI hapuru ndi ohu ha nakwa anu ulo ha n'ohia.

²² Mgbe ahụ, ONYENWE ANYI gwara Mosis, "Setipu aka gi n'eluigwe. Nke a ga-eme ifufe nke ya na mkpuru mmiri so malite izokwasị ala Ijipt niile, na umu mmadu, na anumanu, na ihe niile a kuru n'ubi n'Ijipt." ²³ Mgbe Mosis setipuru mkpanaka ya n'ihu eluigwe, ONYENWE ANYI zidatara egbe eluigwe na oke ifufe nke ya na mkpuru mmiri so. Amuma egbe eluigwe chakwara n'ala. Ya mere, ONYENWE ANYI zidatara oke ifufe nke ya na mkpuru mmiri so n'ala Ijipt. ²⁴ Mkpuru mmiri dara, amuma gbukwara n'ihu nakwa n'azu. N'ezie, o bu oke ifufe di njo, udi nke a na-ahutubeghi n'ala Ijipt kemgbe o ghoru nnukwu mba. ²⁵ Mkpuru mmiri ahụ tibururu ihe niile di n'ohia, ma mmadu ma anumanu niile di

n'ala Ijpt. O feturu ihe niile na-epu n'ubi, ma ahijia niile di n'osisi. ²⁶ Ma akukụ ebe mkpuru mmiri ndi a na-erughị bu naani Goshen, ebe umu Izrel bi.

²⁷ Mgbe ahụ Fero ziri ozi ka a kpọ Mosis na Eron. O kwuputara n'ihu ha si, "N'oge a, emehiela m. ONYENWE ANYI bu onye ezi omume, mu na ndi m bu ndi mejoro. ²⁸ Kpee ekpere riro ONYENWE ANYI n'ihi na oke mkpuru mmiri na egbe eluigwe a ezuola. Aga m ekwe ka unu gaa, unu agaghị atufukwa mgbe."

²⁹ Mosis gwara Fero si ya, "Mgbe m si n'obodo a puo, aga m esetipu aka m n'ebe ONYENWE ANYI no, egbe eluigwe a, na ifufe a nke ya na mkpuru mmiri so ga-akwusikwa. Site na nke a, i ga-amata na uwa niile bu nke ONYENWE ANYI. ³⁰ Ma amaara m na gi onwe gi na ndi na-ejere gi ozi adighi atu ONYENWE ANYI Chineke egwu."

³¹ Oke ifufe ahụ nke ya na mkpuru mmiri so mebiri ihe a kuru n'ubi, dika flakisi na oka bali. N'ihi na n'oge a, oka bali emenyela isi, flakisi etojuokwala maa ifuru. ³² Ma ifufe na mmiri ukwu ahụ emebighi oka wiiti na spelti, n'ihi na ha achabeghi.

³³ Mosis hapuru Fero si n'obodo ahụ puo. O gbasapuru aka ya abuo n'ihu ONYENWE ANYI, egbe eluigwe na mkpuru mmiri ahụ kwusiri. Mmiri ozuzo kwusikwara izo n'ala ahụ. ³⁴ Mgbe Fero huru na mmiri ozuzo na mkpuru mmiri na egbe eluigwe akwusila, o mehiere ozo. Ya na ndi na-ejere ya ozi gara n'ihu nyichie obi ha. ³⁵ Ya mere, Fero mere ka obi ya sie ike. O juru ikwere

ka umu Izrel puo, dika ONYENWE ANYI gwararij Mosis.

10

Igurube ejuputa ala Ijpt

¹ Mgbe ahụ, ONYENWE ANYI gwara Mosis okwu si ya, “Jekwuru Fero n’ihi na emeela m ka obi ya, na obi ndi na-ejere ya ozi sie ike, ka m nwee ike ruo oru iribama ndi a di iche iche n’etiti ha. ² Nke a ga-abu akuko unu ga-akoro umu unu, na umu umu unu, banyere otu m si mesie ndi Ijpt ike, na otu m si ruo oru iribama m n’etiti ha, ime ka unu mata na m bu ONYENWE ANYI.”

³ Ozo, Mosis na Eron jekwuuru Fero gwa ya si, “Nke a bu ihe ONYENWE ANYI Chineke ndi Hibru kwuru, ‘O bu ruo olee mgbe ka i ga-aju iwedata onwe gi ala n’ihu m? Hapu ndi m ka ha gaa fee m ofufe. ⁴ O buru na i ju ikwere ka ha gaa, n’utu echi, aga m ezite igurube n’ala Ijpt. ⁵ Igurube ndi a ga-ekpuchi ihu ala Ijpt niile, ka mmadu obula hapu ihu ala anya. Ha ga-erichapu ihe ndi foduru bu nke ifufe na mkpuru mmiri ahụ na-emebighi, tinyere osisi niile na-eto eto n’ubi unu. ⁶ Ha ga-ejuputa n’ulo gi, na n’ulo ndi na-ejere gi ozi, na n’ulo ndi Ijpt niile. Ihe di otu a bu udi ihe na-emetubeghi na mbu, nke nna gi maobu nna nna gi ha na-ahutubeghi udi ya site na mgbe ha bidoro ibi n’ala a tutu ruo ugbu a.’” Mgbe ahụ, Mosis tughariri hapu Fero puo.

⁷ Ndi na-ejere Fero ozi biakwutere ya, juo ya si, “Ruo ole mgbe ka nwoke a ga-anogide na-aburu anyi ihe onwunwa? Hapu ndi a ka ha laa, ka ha

nwee ike ife ONYENWE ANYỊ Chineke ha ofufe. Ọ bụ na ị ghotabeghị na e bibiela Ijipt?”

⁸ Mgbe ahụ, a kpoghachiri Mosis na Erọn azụ n’ihu Fero. Ọ gwara ha sị, “Ọ dị mma, gaa feenụ ONYENWE ANYỊ Chineke unu ofufe.” Fero jukwara ha sị, “Olee ndị n’etiti unu ga-eso unu jee?”

⁹ Mosis zaghachiri sị, “Anyị niile na-aga, ụmuntakiri na ndị okenye, ụmụ anyị ndị ikom na ndị inyom, igwe ehi anyị na igwe ewu na aturu anyị; n’ihi na anyị na-aga ime mmemme dị nsọ nye ONYENWE ANYỊ.”

¹⁰ Fero siri, “Ka ONYENWE ANYỊ nonyere unu. Ma agaghị m ekwe ka unu na ndị inyom unu, na ụmuntakiri unu gaa. O doro anya na unu na-atu atumatu ojoo n’ime obi unu. ¹¹ Ọ gaghi adi otu a! Jeenu naani* unu bụ ndị ikom gaa fee ONYENWE ANYỊ unu ofufe, n’ihi na nke a bụ ihe unu na-ariọ.” Mgbe ahụ a chupuru Mosis na Erọn site n’ihu Fero.

¹² ONYENWE ANYỊ gwara Mosis sị, “Setipụ aka gi n’ala Ijipt ka igurube juputa na ya, kpuchie ebe niile, richapụ ihe niile na-eto eto di n’ala ahụ bụ nke ifufe na mkpuru mmiri ahụ hapuru.”

¹³ Ya mere, Mosis setipuru mkpanaka ya n’elu ala Ijipt, ONYENWE ANYỊ mere ka ifufe nke si n’ebe anyanwu si awa fee n’ubochi ahụ niile na abali ahụ niile. N’utu ya, ifufe ahụ si

* **10:11** 10:11 N’usoro ofufe chi ndi Ijipt, o bu naani ndi ikom na-ahụ ma na-emekwa ihe niile banyere ofufe, ndi inyom na ụmuntakiri adighi e sonyere ha. Ihe mere Fero ji na-ekwenyeghi na ndi inyom na ụmuntakiri ha ga-eso gaa, bu n’ihi ime ka ndi ikom ha nogide n’ohu n’ala Ijipt.

n'ebe anyanwu si awa bubatara igurube ndi ahụ. ¹⁴ Ha niile kpuchichara ala Ijpt niile, site n'otu akuku ruo n'akuku nke ozo. Nke a bu mbata igurube kachasi ibe ya njo n'Ijpt. Ijpt agaghi enwekwa nke dika ya ozo. ¹⁵ Ha kpuchiri ala niile ruo mgbe ochichiri gbachiri ya. Ha richapuru ihe niile na-eto n'ubi, na mkpuru niile na-amị n'osisi, bu nke ifufe na mkpuru mmiri ukwu ahụ hapuru. N'ikpeazu, o dighi ahijia ndu foduru n'ala ma n'elu osisi n'Ijpt niile.

¹⁶ Na-atufughi oge, Fero ziri ozi ka a kpoọ Mosis na Eron. Mgbe ha biara, o gwara ha si, "Emehiela m megide unu na ONYENWE ANYI bu Chineke unu. ¹⁷ Biko gbagharakwa m mmehie nke a, ma rijo ONYENWE ANYI bu Chineke unu ka o wepuru m onwu nke a. Ekwere m nkwa na agaghi m ajukwa ozo ka unu laa."

¹⁸ Mosis hapuru Fero puo gaa kpeere ONYENWE ANYI ekpere. ¹⁹ Ngwangwa, ONYENWE ANYI zitere ikuku nke si n'ebe anyanwu na-ada bia, nke bupuru igurube ndi ahụ site n'ala Ijpt, buba ha n'Osimiri Uhie. O dikwaghi otu igurube foduru n'ala Ijpt niile. ²⁰ Ma ONYENWE ANYI mere ka obi Fero sie ike, o kweghi ka umu Izrel gaa fee Chineke ofufe.

Ọchichiri n'ala Ijpt

²¹ Mgbe ahụ, ONYENWE ANYI gwara Mosis si, "Setipu aka gi abuo n'eluigwe ka ochichiri gbaa n'ala Ijpt niile." ²² Mosis setipuru aka ya n'eluigwe. Oke ochichiri gbara abali ato n'ala Ijpt niile. ²³ Ndi Ijpt ahughi ihu ibe ha. Ha

ahapughikwa ebe obibi ha abali ato ahụ. Ma umu Izrel nwere ihè n'ebe niile ha bi.

²⁴ Mgbe ahụ, Fero kpọrọ Mosis si ya, “Gaanu fee ONYENWE ANYI unu ofufe. Unu na ndi inyom na umu unu nwere ike iga, ma unu ga-ahapu igwe ehi unu na igwe anu ulo unu gaa.”

²⁵ Mosis zara, “I ghaghị ihapu anyi ka anyi were ihe aja na aja nsure oku, nke anyi chee n'ihu ONYENWE ANYI Chineke anyi. ²⁶ Igwe anu ulo anyi ga-esoro anyi. O nweghi ihe o bua anyi ga-ahapu n'ihu na anyi ga-eji ufodu n'ime ha fee ONYENWE ANYI Chineke anyi ofufe. O bukwa naani mgbe anyi ruru n'ebe ahụ ka anyi nwere ike imata ihe anyi ga-eji fee ONYENWE ANYI anyi ofufe.”

²⁷ Ma ONYENWE ANYI mere ka obi Fero sie ike. O kweghi ka ha laa. ²⁸ Fero gwara Mosis si, “Si n'ihu m puo. Lezie anya hu na i biaghi n'ihu m ozo. Ubochi obula i nwara bia n'ihu m, onye nwuru anwu ka i ga-abu.”

²⁹ Mosis zaghachiri Fero si, “Ihe i kwuru di mma, agaghị m abiakwa n'ihu gi ozo.”

11

Ogbugbu umu e buru uzo muo

¹ ONYENWE ANYI gwara Mosis, “Aga m ewetara Fero na Ijipt otu ihe otiti ozo. Mgbe nke a gasiri, o ga-ekwe ka unu si n'ebe a puo. N'eziokwu, o ga-eji aka ya chupu unu n'ala ya. ² Gwa nwoke na nwanyi Izrel obula ka ha jikere. Ha rifo ndi agbataobi ha bu ndi Ijipt, ka ha nye ha ihe obula e ji olaocha na olaedo kpuo.” ³ ONYENWE ANYI

mere ka ụmụ Izrel nweta ihuoma n'ebe ndị Ijpt, na ndị agbataobi ha nọ. Nke ka nke, Mosis ghoro onye a na-asopuru n'etiti ndị ozi Fero na n'ihu ndị Ijpt niile.

⁴ Ya mere, Mosis siri, "Ihe a ka ONYENWE ANYI kwuru, 'N'ihe dika n'etiti abali taa, aga m agafe n'ime ala Ijpt niile. ⁵ Mgbe nke a na-eme, ndi ikom niile e bu uzọ muo* n'ala Ijpt ga-anwu, site n'okpara Fero, onye no ugbu a n'ocheeze ya, ruo n'okpara ohu onye nwanyi na-akwo ihe na nkume ikwo nri, na umu ehi niile e bu uzọ muo. ⁶ Mgbe nke a mere, iti mkpu akwa di ukwu ga-adi n'ala Ijpt, udi ga-ada n'ala Ijpt niile nke na-adibeghi n'ala Ijpt, udi iti mkpu akwa nke na-agaghi adikwa ozo. ⁷ Ma n'ebe umu Izrel no, nkita agaghi agbo nwoke maobu nwanyi maobu anumanu obula uja.' Site na nke a, i ga-amata na ONYENWE ANYI na-akpa oke n'etiti ndi Izrel na ndi Ijpt. ⁸ Ndi ochichi gi ndi a ga-abia gbuo ikpere riro m si m, 'Biko kporo ndi gi puo n'obodo anyi.' Mgbe ha mesiri nke a, aga m apu." Iwe were Mosis mgbe o si n'ulo Fero na-aputa.

⁹ ONYENWE ANYI agwalari Mosis si ya, "Fero agaghi ege gi nti. Nke a ga-enye m ohere ime otutu ihe ebube di iche iche n'Ijpt." ¹⁰ O bu ezie na Mosis na Eron mere ihe ebube ndi a n'ihu Fero, ma ONYENWE ANYI mere ka obi Fero sie ike, ka o hapu ikwe ka umu Izrel si n'ala ya puo.

* **11:5** 11:5 Gbaa gburugburu ala niile di n'etiti owuwa anyanwu, odinihu ezinaulo obula na-adabere n'okpara.

12

Mmemme Ngabiga na nke achicha na-ekoghi eko

¹ ONYENWE ANYI gwara Mosis na Erõn okwu n'ala Ijpt si ha, ² "Onwa a ga-aburu unu isi onwa. O ga-abu onwa mbu nke onwa niile n'afõ unu. ³ Gwa ogbako umu Izrel niile okwu si ha, N'afõ obula, n'abali iri nke onwa a, nwoke obula ga-eweta nwa aturu n'isi ezinaulo obula. ⁴ Ezinaulo obula nke dikariri nta, nke na-enweghi ike iweta na iricha otu nwa aturu, ga-ejekwuru ezinaulo ozo dikwa nta, ka ha jikõtaa onwe ha onu weta nwa aturu. Ndi ga-ejikõta onwe ha onu aghaghi ibu uzõ pia mmadu ole ha ga-adi nwee ike richaa otu aturu. ⁵ Nwa aturu a ga-eweta ga-abu oke gbara naani otu afõ, nke na-enweghi ntupõ obula n'ahu ya. Unu nwere ike hõrõ aturu maõbu ewu. ⁶ Unu ga-elekõta ya anya ruo n'ubochi nke iri na anõ nke onwa a. N'abali ubochi ahõ ka ogbako Izrel niile ga-egbu ya. ⁷ Ha ga-ewere õbara ya tee n'elu na n'akuku ibo onu uzõ nke di n'ezinaulo ha niile, ebe ha ga-anõ rie anõ aturu ahõ. ⁸ Ha ga-eri anõ aturu a, nke a ga-ahu n'õku n'abali ahõ, ya na achicha na-ekoghi eko, na ahia ndu na-elu ilu. ⁹ A gaghi eri nwa aturu obula na ndu, a gaghi esikwa ya esi, kama a ga-ahu ya n'õku. A ga-ahu akuku ahõ nwa aturu obula n'õku, tinyere isi ya, ukwu ya na ihe di n'ime afõ ya. ¹⁰ Unu agaghi erifõdu ya ruo n'ututu echi ya. Nke obula ga-afõdu n'abali ahõ, a ga-akpo ya õku. ¹¹ Otu a ka unu ga-esi

rie ya: yirinu uwe unu, na akpukpoukwu unu.* Jirikwanu mkpara unu. Jikerenu dika ndi na-aga njem di anya. Unu ga-eri anu aturu a na achicha na-ekoghi eko ngwangwa. A ga-akpo oriri a Mmemme Ngabiga ONYENWE ANYI.

¹² “Aga m agafe n’ala Ijipt n’abali ahụ, igbu ndi ikom niile e bu uzọ muo n’ala Ijipt, ma mmadu, ma anumanu. Aga m emekwa ka ikpe omuma biakwasị chi ndi ozo ahụ niile Ijipt na-eefe ofufe. Abụ m ONYENWE ANYI. ¹³ Obara ahụ unu ga-ete n’onu ibo ulo unu ga-abu ihe ama igosi ebe unu bi, n’ihi na mgbe m huru obara ahụ, aga m agafe unu. O nwekwaghị ihe otiti ga-abiakwasị unu mgbe m ga-egbu ndi Ijipt.

¹⁴ “Ubochi a ga-aburu unu ihe ncheta nye ogbo niile ndi na-eso n’azu. Unu ga-emekwa ya ka o buru mmemme nye ONYENWE ANYI. Ukpuru nke na-adigide adigide site n’ogbo ruo n’ogbo. ¹⁵ Ubochi asaa ka unu ga-eri achicha na-ekoghi eko.† N’ubochi mbu nke ubochi asaa ahụ, ka unu ga-esite n’ulo unu wezuga ihe iko achicha niile, n’ihi na onye obula riri nri nke ihe na-eko achicha di n’ime ya site n’ubochi mbu ruo n’ubochi nke asaa, aghaghị ibipu ya site n’ala Izrel. ¹⁶ Unu ga-ewere ubochi mbu na ubochi nke asaa, nke mmemme ahụ, nwee mkpokota di

* **12:11** 12:11 Akpukpoukwu na belit abughi ihe ndi mmadu na-eyi mgbe obula ha no n’ulo. Mgbe umu Izrel yiri ha, ha na-eziputa okwukwe na olileanya ha nwere banyere opupu ha site n’ala Ijipt. † **12:15** 12:15 O bu nri a ha riri n’abali ubochi ahụ mere e ji akpo ncheta Mmemme Ngabiga, Mmemme achicha na-ekoghi eko.

nsọ. Onye ọbụla agaghị arụ ọrụ ọbụla n'ụbọchị abụọ ndị a, kariakwa isi nri unu ga-eri.

¹⁷ “Unu ga-edobekwa mmemme achicha na-ekoghị eko n’ihi na ọ bụ n’ime otu ụbọchị a ka m sitere n’ala Ijpt kpọputa unu dika usuu ndị agha. Unu ga-emekwa mmemme ụbọchị a ka ọ bụrụ ụkpụrụ nke na-adigide adigide site n’ogbọ ruo n’ogbọ ¹⁸ N’onwa mbụ, n’anyasị nke ụbọchị nke iri na anọ, ka unu ga-eri achicha a na-ejighị ihe na-eko achicha mee ruo n’anyasị nke ụbọchị iri abụọ na otu. ¹⁹ N’ime ụbọchị asaa ahụ, agaghị ahụ ihe na-eko achicha n’ụlọ unu. A ga-esite n’ogbakọ ndị Izrel bipụ onye ọbụla riri ihe ọbụla nke ihe na-eko achicha dị n’ime ya. Iwu a dịrị ndị ọbịa niile n’ala Izrel, dīkwara ndị nwa afo ala. ²⁰ Unu agaghị eri ihe ọbụla e ji ihe na-eko achicha mee. N’ebe obibi unu niile, ọ bụ naanị achicha na-ekoghị eko ka unu ga-eri.”

²¹ Mgbe ahụ, Mosis kpokotara ndị okenye ụmụ Izrel niile gwa ha okwu sị, “Gaanụ hoputa ụmụ atụrụ n’ihi agburụ unu niile, gbuonụ atụrụ ngabiga ndị a. ²² Were ahịhia hisop, denye ya n’ọbara si n’atụrụ ndị a nke a ga-awunye n’efere, tee ya n’elu ibo na n’akukụ abụọ nke ọnu ụzọ ụlọ unu. Onye ọbụla n’ime unu agaghị apụ n’ezi tutu ruo ututu. ²³ Mgbe ONYENWE ANYỊ ga-agafe igbu ndị Ijpt, ọ ga-ahụ ọbara ahụ n’awara na mbudo ibo ọnu ụzọ ụlọ unu. Ọ ga-agafe ụlọ unu, gharakwa ikwe ka onye mbibi bata n’ụlọ unu gbuo unu.

²⁴ “Unu ga-edobe mmemme a dika iwu ga-adigide nye unu na ụmụ unu. ²⁵ Mgbe unu batara n’ala ahụ ONYENWE ANYỊ ga-enye unu dika

o kwere na nkwa, unu ga-edobe ofufe‡ a. ²⁶ Mgbe ụmụ unu ga-ajụ unu ajụjụ si, ‘Gini ka ofufe a pụtara?’ ²⁷ Unu ga-azaghachi ha si, ‘Ọ bu aja ngabiga anyị na-achuru ONYENWE ANYI n’ihi na ọ gafere ụlọ ụmụ Izrel n’ala Ijpt, mgbe o gburu ndi Ijpt, ma o nweghi onye obula n’ime anyi o gburu.’ ” ²⁸ Ụmụ Izrel mezuru ihe niile ONYENWE ANYI gwara ha site n’onu Mosis na Eron.

²⁹ N’ime etiti abali ubochi ahụ, ONYENWE ANYI gburu ndi ikom niile e bu uzọ muọ n’ala Ijpt, malite n’okpara Fero onye no n’ocheeze ya, ruo n’okpara nke onye Ijpt no n’ulo mkporo olulu. O gbukwara umu anu ulo niile e bu uzọ muọ. ³⁰ N’abali ahụ kwa, Fero na ndi ozi ya, na ndi Ijpt niile biliri. Oke iti mkpu akwa dakwara n’ala Ijpt, n’ihi na ọ dighi ezinaulo onwu na-erughi.

Ọpupu umu Izrel

³¹ N’otu abali ahụ, Fero zipuru ozi ka a kpọ Mosis na Eron. Mgbe ha biara, ọ gwara ha si, “Ngwa bilienụ, unu bu umu Izrel niile. Kewapunu onwe unu site n’etiti anyi. Gaanu, fee ONYENWE ANYI unu ofufe dika unu rioro. ³² Durunu igwe ehi na aturu unu mgbe unu na-aga. Goziekwanu m mgbe unu na-apu.”

³³ Ndi Ijpt gbaliri ime ka umu Izrel hapu ha ngwangwa. Ha siritara onwe ha, “Ọ buru na umu Izrel ahapughi anyi ugbo a, anyi niile ga-anwukwa.” ³⁴ Ya mere, umu Izrel buuru utu oka e ji eme achicha na-ekoghi eko, nke ha tinyere n’efere e ji agwakota ya. Ha ji akwa kechie ha,

‡ **12:25** 12:25 Ofufe n’ebe ana-ekwu banyere mmemme ahụ.

bukwasị ha n'ubu ha. ³⁵ Ha mekwara ihe ndi ozo dika Mosis gwara ha. Ha rioro ndi Ijipt ka ha nye ha ihe iji ngwa nke olocha na olaedo, na uwe. ³⁶ ONYENWE ANYI nyere ndi ya amara n'ihu ndi Ijipt, ha nyere ha ihe niile ha rioro. Site n'uzo di otu a, umu Izrel naputara ndi Ijipt ihe niile ha ji biri n'ulo.

³⁷ Mgbe nke a gasiri, umu Izrel malitere ije ha site na Ramesis. Mgbe ha hapuru Ramesis, na-eje Sukot, ha di nari puku ndi ikom isii, na-agughi ndi inyom na umuntakiri. ³⁸ Otutu mmadu di iche iche sooro ha n'ije ha. Ha dukwa igwe anu ulo, igwe ewu na aturu ha, nke di ukwu n'onuogugu. ³⁹ Ha ji utu oka ha si Ijipt buputa mee achicha na-ekoghi eko. N'ihi na a chupuru ha achupu site n'Ijipt, ha enweghi ezi ohere kwadooro onwe ha ihe oriri.

⁴⁰ Tupu ha ahapu ala Ijipt, umu Izrel ebiela n'ebe ahụ nari afo anọ na iri afo ato. ⁴¹ Mgbe nari afo anọ na iri afo ato zuru, n'ubochi ahụ o zuru, usuu ndi ONYENWE ANYI niile hapuru Ijipt. ⁴² ONYENWE ANYI chere nche n'abali ubochi ahụ maka ikpopta ha site n'ala Ijipt. N'ihi ya, abali ubochi ahụ bu mgbe puru iche iche nye umu Izrel maka iji iche nche sọpuru ONYENWE ANYI n'ogbo ha niile.

Iwu metutara Mmemme Ngabiga

⁴³ ONYENWE ANYI kporo Mosis na Eron gwa ha si, "Ndi a bu usoro iwu metutara Mmemme Ngabiga:

"Onye mba ozo agaghi eri anu nwa aturu ahụ.

⁴⁴ Ohu obula a kwuru ugwo n'isi ya ga-eri ya

naanị ma e biri ya ugwu. ⁴⁵ Ohu e goro ọrụ, maọbụ onye ọbịa ọbụla agaghị eri ya.

⁴⁶ “A ga-eri ya naanị n’ime otu ụlọ. Ọ gaghị apụ n’ezi. Unu agaghị atapịa ọkpụkpụ ọbụla nke nwa aturu ahụ. ⁴⁷ Nzuko niile nke ụmụ Izrel gae-me Mmemme Ngabiga a.

⁴⁸ “Onye mba ọzọ bi n’etiti unu choro isoro unu na Mmemme Ngabiga ONYENWE ANYI aghaghị ibi ndi ikom niile no n’ezinaulo ya ugwu. Mgbe ahụ, ọ ga-abiaru nso isoro na mmemme, n’ihi na a ga-agu ya dika nwa afo ala. Ọ dighi onye ikom a na-ebighi ugwu ga-eri nri ahụ. ⁴⁹ Otu iwu a diri nwa afo ala na ndi ọbịa niile bi n’ala Izrel.”

⁵⁰ Ụmụ Izrel mere ihe ndi a niile, dika ONYENWE ANYI nyere ha n’iwu site n’onu Mosis na Eron. ⁵¹ Ọ bukwa n’otu ubochi ahụ ka ONYENWE ANYI sitere n’ala Ijpt duputa umu Izrel, dika usuu ha niile si di.

13

Ido nsọ nke umu e bu uzọ muo

¹ ONYENWE ANYI gwara Mosis okwu si, ² “Dooro m nsọ onye ọbụla bu okpara, onye ọbụla e bu uzọ muo n’etiti umu Izrel, na n’etiti mmadu ma n’etiti anu ulọ, nke m ka o bu.”

³ Mosis gwara ndi Izrel si, “Chetanu ubochi taa, ubochi unu si n’ala Ijpt puta, ala ebe unu bu ndi ohu, n’ihi na ONYENWE ANYI sitere n’ike aka ya di ukwu kpoputa unu site n’ebe ahụ. Unu erikwala achicha ọbụla e ji ihe na-eko achicha mee. ⁴ Taa, n’onwa Abib, bu ubochi unu nahapu ala Ijpt. ⁵ Mgbe ONYENWE ANYI dubatara unu n’ala ndi Kenan, ndi Het, ndi Amorait, ndi

Hiv na ndi Jebus bi n'ime ya, bu ala ahụ o n̄uru n'iyi nye nna nna unu ha na o ga-enye unu, ala mmiri ara ehi na mmanu aṅu na-eru na ya, unu ga-eme ofufe mmemme a n'ona a. ⁶ Unu ga-eri achicha na-ekoghi eko ubochi asaa ahụ. N'ubochi nke ikpeazu n'ime ubochi asaa ahụ, unu ga-eme mmemme oke oriri n'ihu ONYENWE ANYI. ⁷ Rieniu achicha na-ekoghi eko n'ime ubochi asaa ndi ahụ. Achicha e ji ihe na-eko achicha mee agaghi adi n'ulo unu. Achicha e ji ihe na-eko achicha mee agaghi adi n'oke ala unu niile. ⁸ N'oge obula i na-eme mmemme a, kowaara nwa gi nwoke ihe kpatara i ji eme mmemme a, si ya, 'Ana m eme mmemme a maka icheta ihe ONYENWE ANYI meere m, mgbe m si n'Ijpt puta.' ⁹ Imezu mmemme a ga-adiri unu dika ihe iribama n'ala unu, dirikwa ka ihe ngosi n'egedege ihu unu, ichetara unu na ONYENWE ANYI ji aka ike ya duputa anyi site n'ala Ijpt. ¹⁰ Unu ga na-eme mmemme a n'oge a kara aka n'afọ obula.

¹¹ "Mgbe ONYENWE ANYI dubatara unu n'ala ndi Kenan, nyefee unu ala ahụ dika o n̄uru n'iyi nye nna nna unu ha, ¹² unu ga-enyefe ONYENWE ANYI umu ndi ikom unu niile e bu uzọ muo. Ozo, umu oke anu ulo niile e bu uzọ muo bu nke ONYENWE ANYI. ¹³ Jiri nwa aturu gbaputa nwa inyinya ibu* mbu e bu uzọ muo. O buru na unu achoghi igbara nwa inyinya ibu ahụ, unu

* **13:13** 13:13 Inyinya ibu bu otu n'ime anu na-adighi ocha na nke e kwesighi ka e jiri ya nye onyinye obula. Onu 18:15; Lev 11:2-23 Ma n'ih i ba uru ha n'ihe banyere oru, Chineke nyere oghere maka iji nwa aturu gbara ha.

aghaghị ịgbaji ya olu. Ma unu aghaghị ịgbara ụmụ ndị ikom niile e bu ụzọ mụọ.

¹⁴ “N’oge dị n’ihu, mgbe nwa gị nwoke ga-ajụ gị sị, ‘Gịnị ka ihe ndị a pụtara?’ I ga-azaghachi ya sị, ‘ONYENWE ANYỊ jiri aka ike dị ukwu dupụta anyị site n’Ijpt, site n’ala nke ohu. ¹⁵ Mgbe Fero mesiri obi ya ike, jụ ka anyị si n’ala ya pụọ, ONYENWE ANYỊ gburu ụmụ ndị ikom niile e bu ụzọ mụọ n’ala Ijpt, ma mmadụ ma anụ ụlọ. N’ihi ya, ana m eji ụmụ oke anụ ụlọ niile e bu ụzọ mụọ achụ aja nye ONYENWE ANYỊ. Ma ụmụ m ndị ikom niile e bu ụzọ mụọ ka m na-agbaputa.’

¹⁶ Mmemme a ga-adị ka ihe ịrịbama n’anya unu, dīrīkwa ka ihe ngosi n’egedege ihu unu, ichetara unu na ONYENWE ANYỊ ji aka ike ya dupụta anyị site n’ala Ijpt.”

Ngafe Osimiri Uhie

¹⁷ Mgbe Fero mesiri kwere ka ụmụ Izrel laa, Chineke edughị ha site n’ụzọ ahụ gafere ala ndị Filistia. O bu ezie na ụzọ ahụ dị nso karịa.† Chineke mere nke a n’ihi na o chere n’obi ya sị, “O buru na ndị a ezute agha, ha nwere ike ịgbanwe obi ha tugharịa ilaghachi azụ n’Ijpt.”

¹⁸ Ya mere, Chineke duuru ha ga n’ụzọ Osimiri Uhie, nke gara n’ụzọ nke ọzara. Ụmụ Izrel kwadokwara akwado ibu agha mgbe ha si n’ala Ijpt pụọ.

¹⁹ Mosis buuru ọkpukpụ Josef mgbe ha na-ala. N’ihi na o mere ka ụmụ Izrel n’ụzọ iyi na ha ga-eme otu a, na-asị, “Chineke ga-eleta unu

† **13:17** 13:17 Ụzọ ahụ dị nso nke ha esiteghị, juputara n’otutu ebe mgbaba e wusiri ike ndị agha Ijpt na-eche nche.

n'ezie, mgbe ahụ, unu aghaghị iburu ọkpụkpụ m si n'ebe a pụọ."

²⁰ Ha si Sukọt bilie ije, maa ụlọ ikwu ha na Etam, na nsọtụ ọzara. ²¹ ONYENWE ANYỊ ji ogidi igwe ojii na-eje n'ihu ha n'ehihie, idu ha n'uzọ ha niile. N'abalị, o ji ogidi ọkụ, inye ha ihè ka ha nwee ike ịga njem n'ehihie nakwa n'abalị. ²² Ma ogidi igwe ojii n'ehihie na ogidi ọkụ ahụ n'abalị, ọ dighị nke hapụrụ ọnọdu ya n'ihu ha.

14

¹ Mgbe ahụ, ONYENWE ANYỊ gwara Mosis, ² "Gwa ụmụ Izrel ka ha chigharịa azụ jee maa ụlọ ikwu ha na ncherita ihu Pi Hahiro, nke dị n'etiti Migdol na osimiri. Ọ bụ n'akụkụ osimiri, na ncherita ihu obodo Baal-Zefon ka ha ga-ama ụlọ ikwu ha. ³ Fero ga-asị banyere ụmụ Izrel, 'Ha na-awaghari gburugburu ala ahụ n'ọnọdu mgbagwoju anya ebe ọzara riri ha.' ⁴ Aga m eme ka obi Fero sie ike ka ọ chụso unu ọsọ n'azụ, ma m ga-ewetara onwe m otuto site na Fero na ndị agha ya niile. Ndị Ijpt niile ga-ama na mụ onwe m bụ ONYENWE ANYỊ." Ndị Izrel mekwara otu ahụ.

⁵ Mgbe a gwara eze Ijpt na ndị a agbaala ọsọ, obi Fero na ndị ozi ya gbanwere megide ndị Izrel. Ha siri, "Gini bụ ihe anyị mere, site na izipụ ndị Izrel n'ọrụ ife anyị?" ⁶ Na-atufughị oge, Fero rigoro n'elu ụgbọ agha ya, duru ndị agha ya ichụso ha. ⁷ Ọ chiri ụgbọ agha dị nari isii e leziri anya hopta, tinyere ụgbọ agha Ijpt niile. Ndịisi agha ndị Ijpt nocha n'elu ha niile. ⁸ ONYENWE ANYỊ mere ka obi Fero eze Ijpt sie

ike. O chusoro umu Izrel, ndi na-aga n'ihu n'ije ha, na-atughị egwu maobu ida mba. ⁹ Ndi Ijpt chusoro ha oso, inyinya Fero na ugbo agha, na ndi na-agba inyinya na ndi agha ndi ozo chusoro ndi Izrel oso chukwute ha n'ebe ha na-ezu ike n'akuku osimiri di nso na Pi Haherot na ncherita ihu Baal-Zefon.

¹⁰ Mgbe ndi agha Fero na-abia nso, ndi Izrel lere anya n'azu, hu ndi Ijpt ka ha na-abia nso. Ha turu egwu, tie mkpu akwa, kpokuo ONYENWE ANYI. ¹¹ Ha juru Mosis si, "O bu na o nweghi ili di n'ala Ijpt, i ji kwagide anyi ka anyi niile bia nwuo n'ebe a n'ozara? Gini mere i ji kwagide anyi ka anyi hapu Ijpt? ¹² O bu na anyi agwaghi gi n'ala Ijpt si gi, 'Hapu anyi ka anyi nogide na-ejere ndi Ijpt ozi?' O gara akara anyi mma i bu ohu ndi Ijpt karia inwu n'ozara."

¹³ Mosis zaghachiri ha si, "Unu atula egwu. Guzosienu ike. Unu ga-ahu uzo di ebube ONYENWE ANYI ga-esi zoputa unu taa. Ndi Ijpt a unu na-ahu taa, unu agaghi ahukwa ha ozo. ¹⁴ Noronu jii. ONYENWE ANYI ga-aluru unu ogo."

¹⁵ Mgbe ahụ, ONYENWE ANYI gwara Mosis okwu si ya, "Gini mere i ji na-akpoku m. Gwa umu Izrel ka ha gaa n'ihu. ¹⁶ Welie mkpanaka gi elu. Setipu ya n'elu osimiri ahụ ka o kewaa abuo. Uzo ga-adikwa n'etiti osimiri ahụ. Umu Izrel ga-esitekwa n'ala akoro gafee. ¹⁷ Aga m eme ka obi ndi Ijpt sie ike, ka ha sorokwa unu n'azu banye. Aga m ewetara onwe m otuto site na Fero, na ndi agha niile, na ugbo agha niile nakwa ndi na-agba inyinya ya. ¹⁸ N'oge ahụ, ndi Ijpt ga-amata na mu onwe m bu ONYENWE ANYI. M ga-enweta

nsopuru site na Fero, na ugbo agha ya niile, na ndi na-agba inyinya ya.”

¹⁹ Mgbe ahụ, mmuọ ozi Chineke, onye na-aga n’ihu ndi agha Izrel, sitere n’ihu puo gaa nodu n’azu ha. Otu a kwa, ogidi igwe ojii ahụ sitere n’ihu gaa n’azu ha. ²⁰ Nke a mere ka ogidi igwe ojii ahụ diri n’etiti umu Izrel na ndi Ijpt. N’abali ubochi ahụ, Onyenwe anyi mere ka ogidi igwe ojii ahụ nye umu Izrel ihè, ma ndi Ijpt nogidere n’ochichiri. Otu a, ndi Ijpt enweghi ike biarute n’ebe umu Izrel no.

²¹ Mgbe ahụ, Mosis setipuru aka ya n’elu Osimiri Uhie ahụ. ONYENWE ANYI ji oke ifufe si n’owuwa anyanwu, nke fere n’abali ahụ niile, nughachi osimiri ahụ, mee ka osimiri ahụ kebie uzọ abuo, ka uzọ puta n’ala osimiri ahụ. ²² Umu Izrel sitere n’etiti osimiri ahụ gafee. Mmiri osimiri ahụ ghororo mgbidi n’aka nri ha ma n’aka ekpe ha.

²³ Mgbe ndi agha Ijpt na-achụ ha oso huru ha ka ha na-agafe, ha sogidere ha baa, o buladi n’etiti osimiri ahụ. Ndi agha Ijpt niile sooro ha, ya bu, ugbo agha Fero, ndi agha ya na ndi na-agba inyinya ya niile. ²⁴ N’isi ututu echi ya, ONYENWE ANYI ledatara anya site n’ogidi igwe ojii ahụ na-enye ihe. O legidere ndi agha Ijpt anya, tinyekwa ha ujo n’obi nke mere na ha amakwaghi onwe ha. ²⁵ O mebiri ukwu ugbo agha ha mee ka o siere inyinya ha ike idokpu ugbo agha ndi ahụ. Mgbe ahụ, ndi Ijpt kwuru si, “Ka anyi sinu n’ichu ndi Izrel gbapu, n’ihi na ONYENWE ANYI na-aluru ha ogo, na-emegidekwa anyi.”

²⁶ Mgbe umu Izrel gafesiri ruo n'akuku nke ozo nke osimiri ahụ, ONYENWE ANYI gwara Mosis okwu si, "Setipu aka gi ozo ka mmiri ahụ kpuchigide ndi Ijipt, na ugbo agha ha niile, na ndi na-agba inyinya ya." ²⁷ Mosis setipuru aka n'elu osimiri ahụ. N'ututu ya, mmiri osimiri ahụ soghachiri gaa ebe o no na mbu. Ndi Ijipt chosiri uzo ha si agbapu ike, ma ONYENWE ANYI mere ka osimiri ahụ kpuchie ha. ²⁸ Osimiri ahụ kpuchigidere ugbo agha ha niile, na ndi na-agba inyinya, na ndi agha Fero niile ndi churu umu Izrel baa n'ime osimiri ahụ. O nweghi otu onye n'ime ha foduru ndu.

²⁹ Ma umu Izrel esitelari n'ala nke mmiri koru gafee osimiri ahụ. Mgbe ha na-agafekwa, akuku abuo nke osimiri ahụ guzoro oto dika mgbidi, n'aka nri ha ma n'aka ekpe ha. ³⁰ Site n'uzo di otu a, ONYENWE ANYI zoputara umu Izrel site n'aka ndi Ijipt. Umu Izrel hukwara ozu ndi Ijipt n'ikpere mmiri osimiri ahụ. ³¹ Umu Izrel turu egwu Onyenwe anyi mgbe ha huru ihe iribama ndi a ONYENWE ANYI ji zoputa ha site n'aka ndi Ijipt. Ha kwenyere na ONYENWE ANYI, kwenyekwa na Mosis ohu ya.

15

Abu Mosis

¹ Mgbe ahụ, Mosis na umu Izrel bukuru ONYENWE ANYI abu di otu a si,
 "Aga m abuku ONYENWE ANYI abu
 n'ihi na o buliela onwe ya elu nke ukwu.
 O tonyela inyinya

na onye na-agba ya n'osimiri.

² “ONYENWE ANYỊ bu ike m na abụ m.
 Ọ ghorola m nzoputa.

Ọ bu Chineke m, aga m etokwa ya,
 Chineke nke nna m, aga m ebulikwa ya elu.

³ Onye na-ebu agha ka ONYENWE ANYỊ bu.
 N'ezie, aha ya bu ONYENWE ANYỊ.

⁴ Ugbọ agha Fero na usuu ndi agha ya,
 ka o tonyere n'osimiri ahụ.

Ndiisi agha Fero, ndi ahoro ahoro,
 ka o mere ka Osimiri Uhie rie.

⁵ Ogbu osimiri ahụ ekpuchiela ha.
 N'ime mmiri ahụ di omimi ka ha ridaruru
 dika nkume.

⁶ Aka nri gi ONYENWE ANYỊ, di ike,
 dikwa ebube.

Aka nri gi, ONYENWE ANYỊ
 na-etipiasị ndi iro.

⁷ “N'oke ike nke idi elu gi,
 I lughbuola ndi niile na-ebili imegide gi.

I zipuru iwe gi di oku,
 o repiara ha dika igbugbo oka.

⁸ I sitere na nkuume nke oghere imi gi,
 mee ka mmiri osimiri guzoro otọ.

Mmiri ahụ na-erughari erughari guzoro n'otu
 ebe dika mgbidi;

ogbu mmiri kpukotara rahụ n'ala ala nsotu
 nke osimiri.

⁹ Onye iro nyara isi si,
 'Aga m achuso ha, gafee ha.

Aga m ekesa ihe a kwatara n'agha.

Nyejuo onwe m afo site na ha.

Aga m amiputa mma agha m.

Jiri aka m laa ha n'iyi.'

¹⁰ Ma i kupuru ikuku si gi n'imi puta,

osimiri riri ha,

ha mikpuru n'ime osimiri ukwu ahụ

dika igwe.

¹¹ Onye dika gi ONYENWE ANYI,

n'etiti chi niile?

Onye dika gi?

Onye di ebube n'idi nsọ.*

Onye otuto ya na-eyi egwu.

Onye na-arụ ọrụ di ebube?

¹² "I setipuru aka nri gi,

ala meghere onu ya loo ndi iro gi niile.

¹³ Site n'ebere gi,

i duputara ndi i zoputara.

Sitekwa n'ike gi di ebube, i duru ha

ruo n'ebe obibi gi di nsọ.

¹⁴ Uwa niile nuru ya, maa jijiji.

Ndi Filistia ka oke ihe mgbu biakwasiri.

¹⁵ Ndi eze Edom ga-anọ n'onodu obi ilo mmiri.

Ndi ndu Moab niile ga-abu ndi oma jijiji ga-ejidekwa,

ndi Kenan niile n'onodu itu egwu ga-agbaze;

¹⁶ oke egwu na oke ujo ejidela ha.

Site n'ike nke aka gi,

ha ga-anọ juu dika nkume,

tutu ruo mgbe ndi gi, ONYENWE ANYI, gafechara,

* **15:11** 15:11 Onye idi nsọ ya di ukwuu

tutu ruo mgbe ndi gi, ndi i zutara nye onwe gi, gafechara.

17 Gi onwe gi ga-akpobata ha, kujo ha dika mkpuru,

n'elu ugwu nke ihe nketa gi.

N'ebe ahụ, ONYENWE ANYI, i mere ka o buru ebe obibi gi,

ebe nsọ ahụ, Onyenwe anyi, nke i ji aka gi toọ ntọala ya.

18 “ONYENWE ANYI ga-abu eze ruo mgbe niile ebighi ebi.”

19 Mgbe inyinya Fero, na ugbo agha ya, na ndi na-agba inyinya, gbabanyere n'osimiri, ONYENWE ANYI mere ka mgbidi mmiri ahụ dag-buo ha. Ma umu Izrel sitere n'ala mmiri korọ gafee.

Abu Miriam na ndi inyom

20 N'oge ahụ, Miriam onye amuma nwanyị, nwanne Eron weere igba iti egwu n'aka ya, duo ndi inyom ndi so ya, jiri igba egwu nke ha na-etekwa egwu. 21 Miriam buru abu si ha,

“Bukuonu ONYENWE ANYI abu,
n'ihina o bu onye e buliri elu nke ukwu.

Inyinya na ndi na-agba ha,
ka o tonyere n'ime osimiri.”

Mmiri ilu Mara na Elim

22 Mgbe ihe ndi a mesiri, Mosis nogidere na-edu umu Izrel. Ha sitere n'Osimiri Uhie ahụ bilie ije, jeruo ozara Shua. Ha jere ije n'ime ozara abali ato, ma ha achotaghị mmiri onunụ. 23 Mgbe ha ruru Mara, ha enweghị ike inu mmiri di n'ebe

ahụ, n'ihì na mmiri ahụ na-elu ilu. (Ọ bụ ilu ilu a mere e ji kpọọ ya Mara.) ²⁴ N'ebe a, ụmụ Izrel malitere itamu ntamu, megide Mosis sị, "Olee mmiri anyị ga-añụ?"

²⁵ Mosis tikuru ONYENWE ANYỊ mkpu akwa. ONYENWE ANYỊ gosiri Mosis osisi ọ ga-atụnye n'ime mmiri ahụ. Mgbe Mosis mere otu a, mmiri ahụ malitere ịdị uto ọñụñụ.

Ọ bụkwa na Mara ka ONYENWE ANYỊ nọ nye ha ụkpụrụ ya na iwu ya maka iji ya nwalee ha.

²⁶ Ọ sịrị, "Ọ bụrụ na unu ga-ege ntị nke ọma n'okwu ONYENWE ANYỊ Chineke unu, mee ihe ziri ezi n'anya ya, ọ bụrụkwa na unu eleruo anya idebe iwu ya na ụkpụrụ ya niile, ọ dighị ọrịa nke m tinyere n'ahụ ndị Ijpt nke m ga-etinye n'ahụ unu. N'ihì na mụ onwe m bụ ONYENWE ANYỊ, onye na-agwọ unu ọrịa niile."

²⁷ Ha bjaruru n'obodo Elim, ebe e nwere isi iyi mmiri ala na-asọputa dị iri na abụọ, na iri osisi nkwụ asaa. Ụmụ Izrel mara ụlọ ikwu ha n'akụkụ mmiri ahụ.

16

Mánà na Kweel, nri dị iche Onyenwe anyị zitere

¹ Ọgbakọ ụmụ Izrel niile hapụrụ obodo Elim, jere ije bjarute n'ọzara Sin nke dị n'etiti Sainai na Elim. Ha bjaruru n'ebe ahụ n'abalị iri na ise nke ọnwaa abụọ, site na mgbe ha hapụrụ Ijpt.

² N'ọzara ahụ, nzukọ ahụ niile tamuru ntamu megide Mosis na Erọn. ³ Ụmụ Izrel gwara ha sị, "Ọ gaara adị anyị mma ma a sị na ONYENWE ANYỊ gburu anyị n'ala Ijpt. N'ebe ahụ ite anụ dị iche iche na-adọ n'ihu anyị, anyị na-erikwa ụdị

nri ọbụla anyị chọrọ. Ugbu a, i dubatala anyị n'ọzara ka anyị niile nwụọ n'agụu."

⁴ ONYENWE ANYỊ gwara Mosis okwu si, "Lee anya, aga m esi n'eluigwe zitere unu achicha. Onye ọbụla ga-aga tụtụkọtara onwe ya ihe oriri ụbọchị ọbụla dika ọ chọrọ. Aga m eji nke a lee ha ule imata ma ha ga-eme ihe m nyere ha n'iwu. ⁵ Gwa ha na n'ụbọchị nke isii, ha ga-ewere nri ha ga-ericha n'ụbọchị ahụ, ma nri ha ga-eri n'ụbọchị nke asaa, ka ha ga-achikọta n'ụbọchị nke isii."

⁶ Mosis na Erọn kpọkọtara ụmụ Izrel si ha, "N'anyasi a ka unu ga-amata na ọ bụ ONYENWE ANYỊ duputara unu site n'ala Ijipt. ⁷ Unu ga-ahukwa ebube ONYENWE ANYỊ n'ututu echi, n'ihu na ONYENWE ANYỊ anula ntamu unu megide ya. Onye ka anyị bụ unu ga-eji na-atamu ntamu megide anyị?" ⁸ Mosis kwukwara si, "Mgbe ONYENWE ANYỊ nyere unu anụ unu ga-eri n'anyasi a, nyekwa unu achicha ga-eju unu n'ututu, unu ga-amata na ọ bụ ONYENWE ANYỊ, n'ihu ọ nula ntamu unu megide ya. Onye ka anyị bụ? Ọ bughị anyị ka unu na-atamu megide kama ọ bụ ONYENWE ANYỊ ka unu na-atamu megide."

⁹ Mgbe ahụ, Mosis gwara Erọn okwu si ya, "Gwa nzuko Izrel niile okwu si ha, 'Putanụ bịa n'ihu ONYENWE ANYỊ, n'ihu na ọ nula ntamu unu.'"

¹⁰ Mgbe Erọn nọ na-agwa nzuko Izrel okwu, ha lepuru anya n'ọzara hụ ebube ONYENWE ANYỊ ka ọ putara ihe n'igwe ojii.

¹¹ Mgbe ahụ, ONYENWE ANYỊ gwara Mosis okwu si ya, ¹² "Anula m ntamu nke ụmụ Izrel na-

atamu. Gwa ha si, 'N'anyasi taa, unu ga-ata anu, n'ututu echi unu ga-eri achicha. Mgbe ahụ, unu ga-amata na abụ m ONYENWE ANYI Chineke unu.'"

¹³ N'oge uhuruchi ubochi ahụ, nnunu kweel* biara kpuchie omuma ulo ikwu ahụ. N'isi ututu echi ya, igirigi dakwara gburugburu omuma ulo ikwu ahụ. ¹⁴ Mgbe ala korọ mmiri igirigi ahụ, ihe dika achicha mbadamba nta juputara n'ala ozara ahụ niile. ¹⁵ Mgbe umu Izrel huru ya, ha juritara onwe ha ajuju si, "Gini bu nke a?"

Mosis zaghachiri ha si, "O bu achicha ONYENWE ANYI nyere unu ka unu rie. ¹⁶ Ihe ndi a bu iwu ONYENWE ANYI nyere, 'Ka onye obula chikota naani nke o ga-ericha. Ihe otutu omaa† maka otu onye dika onuogugu ha si di n'ezinaulo.'"

¹⁷ Umu Izrel mere dika a gwara ha, ufodu chikotara nke hiri nne, ufodu nke di nta. ¹⁸ Mgbe ha ji ihe otutu omaa tuo ya, ha choputara na onye chikotara hie nne enweghi kari nke zuru ya, onye chikotakwara nke nta, o dighi ihe foduru ya inweta. Onye obula chikotara di ka ihe ga-ezuru ya si di.

¹⁹ Mosis gwara ha si, "Ka onye obula hu na o nweghi nke ga-afodu ruo ututu echi ya."

²⁰ Ma ufodu n'ime ha egeghi Mosis nti. Ha riforo nri ahụ debe ya. Ma mgbe chi echi ya boru, ha choputara na ha ereela ure juputa n'ikpuru, ma na-esikwa isi di njo. Mosis were iwe di ukwu megide umu Izrel n'ihu ya.

* **16:13** 16:13 Ya bu okuku ogazi † **16:16** 16:16 Ya bu ihe ruru otu kilogram na uma anu

²¹ Site n'ubochi ahụ, gaa n'ihu, ezinaulo obula na-ewebata nri n'ututu obula, dika mkpa ha siri di. Mgbe anwu wara, nri ahụ niile foduru na-agbaze. ²² N'ubochi nke isii, ha na-ewere nri okpukpu abuo kari ka ha na-ewe n'ubochi ndi ozo. Mgbe ndiisi nzuko Izrel huru mgbanwe di otu a, ha biara kororo Mosis. ²³ Mosis zara si ha, "Nke a bu iwu ONYENWE ANYI nyere: 'Ubochi echi bu ubochi izuike, ubochi nke asaa di nso nye ONYENWE ANYI. Ya mere, sienu ihe niile unu nwere isi taa, n'ihu na unu agaghi esi ihe obula echi. Nri obula unu riforo, hapunu ya ka o buru nri unu ga-eri echi.' "

²⁴ Ha mere dika Mosis gwara ha. Mgbe chi echi boro, ha choputara na nri ha di mma dikwa uto, ikpuru adighikwa n'ime ya. ²⁵ Mosis gwara ha si, "Nke a ga-abu ihe oriri unu taa, n'ihu na o bu ubochi izuike nye ONYENWE ANYI. O dighi nri unu ga-ahu nke unu ga-achikota taa. ²⁶ Abali isii ka unu ga-achikota nri unu ga-eri. Ma n'abali nke asaa bu ubochi izuike, unu agaghi ahụ nri unu ga-achikota."

²⁷ Ufodu lefuru okwa ahụ Mosis maara ha anya. Ha puru n'ubochi izuike ahụ icho nri, ma o nweghi nke ha nwetara. ²⁸ N'ihu nke a, ONYENWE ANYI juru Mosis ajuju si ya, "Ruo ole mgbe ka unu ga-anogide na-enupu isi n'iwu m na ido aka na nti m? ²⁹ Lee, ONYENWE ANYI enyela unu ubochi izuike. Ya mere, n'ubochi nke isii o na-enye unu nri ga-ezuru unu abali abuo. Onye obula n'ime unu kwesiri inogide n'ulo unu. Unu ekwesighi ipu apu." ³⁰ N'ihu nke a, ndi Izrel niile zuru ike n'ubochi nke asaa.

³¹ Ndi Izrel kpokwara aha nri ahụ ha na-achikọta mánà. Ọ di ọcha dika mkpuru korianda. Ọ na-atokwa uto dika achicha e ji mmanụ anụ mee. ³² Emesịa, Mosis gara n'ihu gwa ha okwu si, "ONYENWE ANYI enyela iwu si, 'Na unu ga-eji ihe otutu omaa tuputa mánà nke unu ga-edebe. Ọ ga-abụ ihe ncheta ga-adiri ogbo ndi Izrel niile na-abia n'ihu. N'uzo di otu a, umu unu ga-ahụ udi achicha m jiri zuo unu n'ime ozara mgbe m gbaputara unu site n'ala ndi Ijipt.' "

³³ N'ih i nke a, Mosis nyere Eron iwu si ya, "Turu otutu omaa mánà tinye ya n'ime ite nta. Bute ya debe ya n'ihu ONYENWE ANYI, ka o buru ihe ga-adigide nye ogbo di n'ihu."

³⁴ Emesịa, Eron donyere mánà a n'ihu Ihe Ama e debere n'ime ulo ikwu, dika ONYENWE ANYI nyere Mosis n'iwu. ³⁵ Ndi Izrel niile riri mánà ndi a iri afo anozutu ruo mgbe ha batara n'ala ebe ndi mmadu bi, tutu ruo mgbe ha bjarutere n'oke ala Kenan.

³⁶ (Ihe otutu omaa bu otu otutu n'ime otutu iri nke ga-eju ihe otutu efaf.)

17

Mmiri si na nkume

¹ Ogbako umu Izrel niile sitere n'ozara Sin bilie ije ha, na-aga site n'otu ebe ruo n'ebe ozo dika ONYENWE ANYI nyere n'iwu. Ha mara ulo ikwu ha na Refidim, ma o dighi mmiri di nke

‡ **16:35** 16:35 Mánà kwusiri isi n'elu dara umu Izrel, mgbe ha mesiri mmemme oriri achicha na-ekoghi eko n'ala Kenan. Jos 5:10-12

ndị mmadụ ga-añu. ² N'ihì nke a, ha sesiri Mosis okwu, si, "Nye anyi mmiri ka anyi nuo."

Mosis zara, si, "Gini mere unu ji esesi m okwu? Gini mere unu ji choo inwaputa ntachiobi ONYENWE ANYI?"

³ Ma akpiri mmiri kporo ndi a nku n'ebe ahụ, nke a mere ka ha tamuo ntamu megide Mosis. Ha siri, "O bukwa n'ihì gini ka i ji site n'obodo Ijpt kpoputa anyi, ime ka anyi, umuntakiri anyi na anu ulo anyi nwuo n'ihì akpiri ikpo nku?"

⁴ N'ihì ya, Mosis tikuru ONYENWE ANYI mkpu akwa si, "Gini ka m ga-eme banyere ndi a. Lee, ha choo itugbu m na nkume."

⁵ Ma ONYENWE ANYI zaghachiri Mosis, si ya, "Gaa n'ihu ndi a, kporo ufo du n'ime ndi okenye Izrel. Jirikwa mkpanaka ahụ n'aka gi, bu nke i tiri n'elu osimiri Nail gaa. ⁶ Lee, Aga m eguzo n'ihu gi n'akuku nkume di na Horeb. I ga-aku mkpara gi n'elu nkume ahụ. Mmiri gasoputakwa site na ya, ka ndi mmadụ nuo." Ya mere, Mosis mere otu a n'ihu ndi okenye Izrel niile. ⁷ N'ihì nke a, o kporo aha ebe ahụ Masa na Meriba n'ihì esemokwu umu Izrel na n'ihì nwale ha nwalere ONYENWE ANYI, na-asi, "ONYENWE ANYI o nonyeere anyi, ka o bu na o nonyereghi anyi?"

Mmeri e meriri ndi Amalek n'agha

⁸ Ndi Amalek* biara luso umu Izrel agha na Refidim. ⁹ Mosis gwara Joshua okwu si ya, "Hoputa ufo du ndi ikom ka ha gaa luso ndi

* **17:8** 17:8 Ndi Amalek bu umu umu Iso, Jen 36:12 Ha bu ndi ojoo, na-apunara ndi mmadụ na-aga n'ozara ihe n'ike.

Amalek agha. Echi, mu onwe m ga-eguzoro n'elu ugwu, jidekwa mkpara Chineke n'aka m."

¹⁰ Ya mere, Joshua puru gaa luso ndi Amalek agha dika Mosis gwara ya. Ma Mosis na Eron na Hua, rigoro n'elu ugwu ahụ. ¹¹ Ndi Izrel na-enwe mmeri mgbe obula Mosis weliri aka ya elu, ma ndi Amalek na-emeri mgbe obula Mosis wedatara aka ya. ¹² Mgbe ike gwuru aka Mosis, ha butere nkume tinye n'okpuru ya mee ka o nokwasị n'elu ya. Eron na Hua jidere aka Mosis abuo welie ya elu, otu onye n'akuku a, onye nke ozo n'akuku nke ozo. Ime ka aka Mosis guzosie ike tutu ruo mgbe anwu dara. ¹³ N'ih i nke a, Joshua na ndi agha ya meriri ndi agha Amalek site n'iji mma agha gbuo ha.

¹⁴ Emesia, ONYENWE ANYI siri Mosis, "Dee ihe niile ndi a n'akwukwo, ka o buru ihe ncheta. Gughariakwa ya na nti Joshua. N'ih i na aga m ehichapu ihe niile a ga-eji cheta Amalek n'elu uwa."

¹⁵ Mosis wuru ebe ichu aja nye ONYENWE ANYI. O kporo ya ONYENWE ANYI Nisi, nke putara, ONYENWE ANYI bu okoloto m. ¹⁶ Mosis siri, "N'ih i na-eweliri aka elu n'ebe ocheeze ONYENWE ANYI di. ONYENWE ANYI ga na-ebuso ndi Amalek agha site n'ogbo ruo n'ogbo."

18

Ndumodu Jetro

¹ Mgbe ihe ndi a gasiri, Jetro, nna nwunye Mosis, onye bukwa onye nchujaja Midia, nuru banyere ihe niile Chineke meere Mosis na Izrel

ndị nke ya, na ụzọ ONYENWE ANYỊ si napụta Izrel site n'aka ndị Ijpt.

² Jetro ọgọ nwoke Mosis kpọọrọ Zipora, nwunye Mosis, mgbe Mosis chụlara ya ³ na ụmụ ya ndị ikom abụọ. Aha nwa ya nke mbụ bụ Geshom, nke putara, abụ m ọbia na mba ọzọ. ⁴ Aha nwa nwoke nke abụọ bụ Elieza, nke bụ, ONYENWE ANYỊ bụ onye inyeaka m. N'ihì na mgbe Mosis muru Elieza o kwuru si, "Chineke nna m bụ onye inyeaka m, n'ihì na ọ naputara m site na mma agha Fero."

⁵ Jetro, ọgọ nwoke Mosis, biakwutere ha n'ime ọzara. O dutere ụmụ ndị ikom Mosis abụọ na nwunye Mosis. N'oge ahụ, Mosis na ụmụ Izrel mara ụlọ ikwu ha n'akukụ ugwu Chineke. ⁶ O ziri Mosis ozi si, "Mụ bụ Jetro ọgọ gi nwoke biakwutere gi, nwunye gi na ụmụ gi abụọ sokwa m."

⁷ N'ihì ya, Mosis gara zute ọgọ ya nwoke, kpọọ isiala nye ọgọ ya, sutu ya ọnụ. Emesia, ọ kpọbatara ha n'ime ụlọ ikwu ya. Jetro na ọgọ ya Mosis kwurịtara okwu, juọ ihe banyere otu ihe si agara ibe ha. ⁸ Mosis kọọrọ nna nwunye ya ihe niile ONYENWE ANYỊ mere Fero na ndị Ijpt niile n'ihì ndị Izrel. Ọ kọkwaara ya banyere ihe ndakwasị niile dakwasiri ha n'ime ọzara, na otu ONYENWE ANYỊ si napụta ha.

⁹ Jetro soro Mosis nuri ọnụ nke ukwu n'ihì ihe niile ONYENWE ANYỊ meere ndị Izrel, na otu o siri napụta ha site n'aka ndị Ijpt. ¹⁰ Jetro kwuru si, "Onye a gọziri agozi ka ONYENWE ANYỊ bụ. Onye naputara unu site n'aka ndị Ijpt na site n'aka Fero. ¹¹ Ugbu a, amaara m na ONYENWE

ANYỊ kachasi chi ndị ọzọ niile elu, n'ihu na ọ zopụtara ndị ya site n'aka ndị Ijipt ndị sitere na mpako ha meso Izrel mmeso.”¹² Jetro, nna nwunye Mosis chụọrọ Chineke aja nsure ọkụ na aja ndị ọzọ. Emesịa, Eron na ndị okenye Izrel b́jara soro Mosis na ọgọ ya nwoke rie ihe n'ihu Chineke.

¹³ N'ụbọchị nke ọzọ ya, Mosis b́jara nọdụ ala ikpere ndị mmadụ ikpe. Igwe mmadụ nọgidere Mosis site n'ututụ ruo n'anyasi. ¹⁴ Ọgọ Mosis hụrụ ihe niile ọ na-emere ndị mmadụ, nke a mere na ọ juru, “Gini bụ ihe nke a ị na-emere ndị a? Gini mere i ji nọdụ ala naani gi, ndị a niile gbaa gi gburugburu malite n'ututụ ruo n'anyasi?”

¹⁵ Mosis zara nna nwunye ya si, “N'ihu na ha b́jara ijuta m ihe si n'aka Chineke. ¹⁶ Ọ buru na esemokwu adiri n'etiti mmadụ obula na ibe ya, ha na-abiakwute m, ka m kpebie ihe di n'etiti mmadụ na ibe ya. Ana m eme ka ha mata iwu na ukpuru Chineke.”

¹⁷ Mgbe Jetro, nna nwunye Mosis, nuru ihe ndi a niile, ọ sirị Mosis, “Ihe ị na-eme adighi mma. ¹⁸ Ike ga-agwu gi, gwukwa igwe mmadụ ndi a. Oru a ị na-arụ di ukwu kari gi. Naani gi agaghị ebuli ya. ¹⁹ Ugbu a, gee m nti. M ga-adu gi ọdu, ka Chineke nonyekwara gi. O ga-adị mma ma ọ buru na ị bụ onye na-anochi anya ndi a n'ihu Chineke. N'uzo di otu a, i nwere ike iweta nsogbu niile ha nwere n'ihu Chineke. ²⁰ Ihe ọzọ ị ga-eme bu nke a: ị ga-akuziri ha iwu na ukpuru Chineke, gosikwa ha uzo ha ga-esi bie ndu, na oru ha kwesiri iru. ²¹ Ma site n'etiti ndi a hoputa ndi

ikom tozuru, ndi ikom na-atu egwu Chineke, ndi kwesiri ntukwasị obi na ndi kporo uru n'ezighi ezi* asi. Mee ha ndiisi na-achi imerime puku ndi mmadu, ndiisi nari mmadu, ndiisi iri mmadu ise na ndiisi mmadu iri. ²² Mee ka ha buru ndi ikpe nye ndi mmadu oge niile. Nye iwu ka ha na-ewetara gi okwu dikarisiri ike, ma na-ekpe ikpe gbasara okwu di mfe na ndi ozo niile di iche iche. N'uzo di otu a, ndi ikpe ndi ahụ ga-enyere gi aka ime ka ibu arọ gi di mfe. ²³ O buru na i ga-eme ihe niile ndi a, o burukwa na Chineke ekwenye, i ga-enwe ike nagide nsogbu niile. Mmadu niile ga-ewere udo na onu birikwa.”

²⁴ Mosis gere nti n'ihe niile nna nwunye ya gwara ya. O mekwara ihe niile o kwuru.

²⁵ O sitere n'etiti umu Izrel hoputa ndi kwesiri ekwesi mee ka ha buru ndiisi. Ufodu ka o mere ndiisi na-elekota imerime puku mmadu, ufodu na-achi nari mmadu, ufodu, iri mmadu ise, ufodu, mmadu iri. ²⁶ Ha jere ozi dika ndi ikpe nye ndi mmadu n'oge niile. Ha na-ewetara Mosis okwu niile siri ike, ma ha onwe ha na-ekpe ikpe banyere okwu nke dikarisiri nta.

²⁷ Mgbe ahụ, Mosis zilagara nna nwunye ya. Jetro laghachikwara n'obodo nke aka ya.

19

Umu Izrel n'ugwu Sainai

¹ N'onwa nke ato, site n'oge ndi Izrel hapuchara obodo Ijpt, n'ubochi ahụ, ha bjaruru ozara Sainai. ² O bu site na Refidim ka

* **18:21** 18:21 Ya bu ndi na-enweghi anya ukwu

ha sị bjaruo ọzara Sainai, mee ebe obibi ha n'ebe ahụ, n'akukụ ugwu Sainai.

³ Mosis rigooro n'elu ugwu ahụ izute Chineke. Mgbe ahụ, ONYENWE ANYỊ sitere n'elu ugwu ahụ kpọ Mosis oku sị ya, "Otu a ka ị ga-esi gwa ụlọ Jekọb okwu. Ị ga-akọrọ ụmụ Izrel: ⁴ 'Unu onwe unu ahụla ihe m mere ndị Ijipt, hụkwa otu m siri buru unu na nku ugo,* si otu a, dọtara unu onwe m. ⁵ N'ihì nke a, ọ buru na unu ga-erubere m isi nke ọma ma debe ọgbugba ndu m, unu ga-abu ihe onwunwe nke m di oke onuahia. N'ezie, ụwa niile bu nke m, ⁶ ma unu ga-aburu m alaeze ndi nchujaja, na mba di nsọ.' Okwu ndi a ka ị ga-agwa umu Izrel."

⁷ Mosis gara kpokota ndi okenye ndi Izrel, gwa ha okwu niile nke ONYENWE ANYI nyere ya n'iwu.

⁸ Ndi mmadu niile a jikwa otu olu zaghachi ya si, "Ihe obula ONYENWE ANYI kwuru ka anyi game." Mosis gwara ONYENWE ANYI ihe niile ndi Izrel kwuru.

⁹ ONYENWE ANYI gwara Mosis okwu si, "Lee, agaje m izute gi n'ime igwe ojii gbara ochichiri. Achoro m ka umu Izrel niile were nti ha nuru mgbe m ga-agwa gi okwu, ozokwa, ka ha kwerekwa na gi ruo mgbe niile." Mosis gwara ndi Izrel niile okwu nke ONYENWE ANYI gwara ya.

¹⁰ ONYENWE ANYI gwara Mosis okwu ozo si, "Ridakwuru ndi m, doo ha nsọ taa na echi. N'ihì na nke a ga-abu nkwardo ha izute m. Ka ha saa uwe ha mmiri, ¹¹ jikerekwa n'ubochi nke ato. N'ihì na m ga-aridata n'elu ugwu Sainai

* **19:4** 19:4 Ọ bu na nku ka nne ugo na-ebu umu ya ma ọ na-erughari n'elu Dit 32:11.

n'ihu mmadụ niile. ¹² I ga-akpa oke n'ebe ha na-agaghị agafe. Nye ha iwu si ha, 'Kpacharanụ anya ka unu ghara ịbịa ugwu ahụ nso, maọbụ metụ ala ugwu ahụ aka. N'ihị na onye ọ bụla meturụ ugwu ahụ aka aghaghị inwụ.' ¹³ Agaghị emetụ onye mmebi iwu ahụ aka, kama, a ga-eji nkume tugbuo ya, maọbụ e were àkụ gbagbuo ya, maọbụ mmadụ maọbụ anumanụ, ọ gaghị adị ndụ. Mmadụ ọbụla agaghị abiaru ugwu ahụ nso, ruo mgbe ha nūrụ opi nke a ga-afụ. Mgbe ahụ, ha nwere ike bịa nso ugwu ahụ."†

¹⁴ Ya mere, Mosis si n'ugwu ahụ rịdakwuru umụ Izrel. O doo ndị mmadụ ahụ nso. Ha niile jì mmiri saa uwe ha. ¹⁵ Mosis doro ha aka na ntị sị ha, "Jikerenu n'ubochi nke atọ. Nwoke na nwanyị enwekwala mmekorita ọbụla."

¹⁶ Mgbe o ruru n'ututu ubochi nke atọ ahụ, oke igwe ojii kpuchiri elu ugwu ahụ. Amuma malitere na-egbuke, egbe eluigwe malitekwarara igba. N'ikpeazu, opi ike dara. Mmadụ niile tūrụ egwu, makwa jijiji. ¹⁷ Mosis duuru ndị mmadụ ahụ niile si n'ulo ikwu ha pụta gaa izute Chineke. Ha niile guzokwara n'ala ugwu ahụ. ¹⁸ Mgbe ahụ, anwuru oku kpuchiri ugwu Sainai. Ma lee! ONYENWE ANYI rịdatara dika ire oku n'elu ugwu ahụ. Anwuru oku rigoro elu dika anwuru oku nke ohia na-ere oku. Ala oma jijiji di ukwu dakwasikwara ugwu ahụ. ¹⁹ Mgbe opi ike ahụ na-ada ike ike, Mosis malitere igwa

† **19:13** 19:13 Eron na umu ya ndi ikom abuo, na iri ndi okenye Izrel asaa ahụ nwere ike irigoro ugwu ahụ. Ọpụ 24:1,9-10.

Chineke okwu. Chineke zaghachiri Mosis okwu site n'olu dara ụda dika egbe eluigwe.

²⁰ ONYENWE ANYI rịdatara bjaruo n'elu ugwu Sainai. O gwara Mosis ka o rịgota bja zute ya. Mosis rigoro n'elu ugwu ahụ ijekwuru Chineke.

²¹ ONYENWE ANYI gwara Mosis okwu si, "Rịda gaa doo ndi mmadu ahụ aka na nti ka ha ghara igafe oke ala ahụ bjaruo nso ihu ONYENWE ANYI anya ka ha ghara ila n'iyi. ²² O buladi ndi nchujaja ndi chorọ ibjaru ONYENWE ANYI nso aghaghi ido onwe ha nso. Ma o bughị otu a, ONYENWE ANYI ga-eme ka ha niile nwuo."

²³ Mosis zaghachiri ONYENWE ANYI si, "Ndi mmadu agaghi arigota n'ugwu Sainai n'ihia na gi onwe gi adoola anyi aka na nti si, 'Kpaanụ oke gburugburu ugwu a, doo ya nso.'" "

²⁴ Ma ONYENWE ANYI gwara Mosis okwu si: "Gbada gaa kpogota Eron ka gi na ya soro rigota n'elu ugwu a. Ma lezie anya ka ndi nchujaja na ndi Izrel ghara irigota n'ebe a ibiakwute ONYENWE ANYI, ma o bughị otu a, o ga-eji ike laa ha n'iyi."

²⁵ Ya mere, Mosis ridakwuru ndi Izrel ga gwa ha.

20

Iwu Iri

¹ Chineke kwuru okwu ndi a niile si:

² "Mu onwe m bu ONYENWE ANYI Chineke unu, onye kpoputara unu site n'Ijpt, bu ala nke ibu ohu.

- ³ “I gaghi enwe chi ọzọ tinyere m.
- ⁴ Gi emerela onwe gi arusi a piri api, n’oyiyi nke udi obula nke yiri ihe di n’elugwe maobu nke yiri ihe di n’uwa, n’okpuru ya maobu n’ime mmiri, n’okpuru uwa. ⁵ Gi akpola isiala nye ha, efekwala ha ofufe, n’ihi na Mu onwe m bu ONYENWE ANYI Chineke gi, abu m Chineke ekworo. Onye na-ata umu na umu umu ahuhu, n’ihi ajo omume nke ndi muru ha, o buladi ruo n’ogbo nke ato na nke ano, nke ndi ahu kporo m asi. ⁶ Ma na egosi ihunanya nye puku ogbo niile nke ndi huru m n’anya, bu ndi na-edebe ihe niile m nyere n’iwu.
- ⁷ Gi ejikwala aha ONYENWE ANYI bu Chineke gi eme ihe efu, n’ihi na ONYENWE ANYI agaghi agu onye ji aha ya eme ihe efu dika onye ikpe na-amaghi.
- ⁸ Cheta ubochi izuike site n’ido ya nsọ. ⁹ N’ime ubochi isii ka i ga-eje ozi gi niile. O bukwa n’ime ha ka i ga-aruzu oru gi niile. ¹⁰ Ma ubochi nke asaa bu ubochi izuike nke ONYENWE ANYI Chineke gi. I gaghi aru oru obula n’ubochi ahu, gi onwe gi, nwa gi nwoke na nwa gi nwanyi, onye oru gi nwoke, onye oru gi nwanyi, maobu anu ulo gi obula, obuladi onye obia bi n’obodo gi. ¹¹ N’ihi na o bu n’ime ubochi isii ka ONYENWE ANYI kere elugwe na uwa, na oke osimiri, na ihe niile di n’ime ha. O zuru ike n’ubochi nke asaa. N’ihi nke a ONYENWE ANYI goziri ubochi nke asaa doo ya nsọ, ka o buru ubochi izuike.
- ¹² Sopuru nne gi na nna gi, dika ONYENWE ANYI

Chineke gi nyere gi n'iwu, ka ubochi ndu gi di ogologo n'ala ahụ nke ONYENWE ANYI Chineke gi na-enye gi.

¹³ Gi egbula mmadu.

¹⁴ Gi akwala iko.

¹⁵ Gi ezula ohi.

¹⁶ Agbala ama ugha megide onye agbataobi gi.

¹⁷ Gi enwela anya ukwu n'ebe ulo onye agbataobi gi di. Gi enwekwala anya ukwu n'ebe nwunye onye agbataobi gi di, maobu ohu ya nwoke maobu ohu ya nwanyi, ehi ya maobu inyinya ibu ya, ma o bukwana n'ihe obula nke onye agbataobi gi nwere di."

¹⁸ Mgbe ndi Izrel huru egbe eluigwe, na amuma oku, na opi ike, hukwa ugwu ahụ ka o juputakwara n'anwuru oku, ha mara jijiji n'ihigwu. Ha guzoro n'ebe di anya, ¹⁹ si Mosis, "Biko ka gi onwe gi gwa anyi okwu, anyi ga-anu ma ka Chineke gharakwa igwa anyi okwu, ma o bughi ya, anyi ga-anwu."

²⁰ Mosis siri ndi Izrel, "Unu atukwala ujo, n'ihina Chineke biara inwale unu ime ka unu natu ya egwu mgbe obula ka unu ghara imehie megide ya."

²¹ N'ihina nke a, mmadu niile guzoro n'ebe di anya site n'ugwu ahụ. Ma Mosis bara n'ime igwe ojii ahụ, ebe Chineke n'onwe ya no.

Iwu megidere ikpere arusi

²² ONYENWE ANYI gwara Mosis okwu si ya, "Gwa umu Izrel okwu si, 'Unu onwe unu ahula na m si n'eluigwe gwa unu okwu. ²³ Unu emerela

onwe unu chi ọzọ tinyere m, chi ọlaocha maọbu chi ọlaedo. Unu emerela onwe unu ha.

²⁴ “ ‘Ebe ichu aja unu ga-ewuru m ga-abu nke unu ji naani aja wuo. N’ebe ahụ ka unu ga-achuru m aja nsure oku na aja udo. Unu ga-ejikwa igwe ewu na aturu, na ehi churo m aja. Unu ga-ewuru m ebe ichu aja naani ebe obula m mere ka aha m buru ihe a na-asopuru, n’ebe ahụ ka m ga-abia gozie unu. ²⁵ O buru na unu ewuo ebe ichu aja nkume, unu ejikwala nkume a wara awa, n’ihi na unu ga-eme ka o ghara idi nsọ ma o buru na unu ejiri ngwa oru wagharia nkume ya. ²⁶ Unu ejila ihe nrigo gbagoro n’ebe ichu aja m, ka a ghara ikpughe oto unu n’elu ya.’

21

Iwu ndi ozọ di iche iche

¹ “Ndi a bu iwu i ga-edebe n’ihu ha.

Ndi ohu bu ndi Hibru

² “O buru na i goro ohu onye Hibru, o ga-agbara gi odibo afọ isii. Ma n’afọ nke asaa, o ga-abu onye nwere onwe ya laakwa n’akwughị ugwo obula. ³ O buru na sooso ya biara, sooso ya ga-ala, ma o buru na o nwere nwunye tupu o buru ohu, ya na nwunye ya ga-eso ala. ⁴ O buru na nna ya ukwu kponyere ya nwunye onye mtaara ya umu ndi ikom na umu ndi inyom, nwanyi ahụ na umu ya ga-abu nke nna ya ukwu, naani nwoke ahụ ga-enwere onwe ya.

⁵ “Ma o buru na ohu ahụ asi, n’ezie, ‘Ahuru m onyenwe m na nwunye m na umu m n’anya, achoghi m inwere onwe,’ ⁶ mgbe ahụ, onyenwe

ya ga-eduru ya b̄iakwute Chineke. Mgbe ọ kp̄obatasiri ya n'onu ọzọ, onyenwe ya ga-eji aḡiga dupuo nti ya.* Malite n'oge ahụ, ọ ga-abukwa ohu ya ruo ọgwugwu ndu ya.

⁷ “A si na nwoke eree nwa ya nwanyi dika ohu, agaghị ala otu ndi ohu nwoke si ala. ⁸ Ọ buru na ihe nwanyi ahụ amasikwaghị onyenwe ya, onye horo ya nye onwe ya, onyenwe ya ga-ekwere ka a gbaputa ya. Ma ọ gaghị eresi ya ndi obia. N'ihia na onyenwe ya emeela nwanyi ahụ ihe ojuo mgbe ọ juru na ọ gaghị alukwa ya ozo. ⁹ Ọ buru na ọ choro ka nwa ya nwoke luo ya dika nwunye ya, ọ ga-emeso ya dika omenaala si kwado e si emeso ndi bu nwaada. ¹⁰ Ọ burukwa na ọ luta ya dika nwunye nke aka ya, mesiakwa luta nwunye ozo, ọ gaghị akwusi inye ya uwe maobu ihe oriri. Ọ gaghị agonari kwa ya ihe obula kwesiri ya dika nwunye. ¹¹ Ọ buru na o mereghị ohu nwanyi a ihe ndi a, nwanyi a puru ihapu ya gaara onwe ya na-akwughị ugwo obula. Mgbe ahụ, ọ ga-enwerekwa onwe ya.

The ike na mmeru ahụ

¹² “Ozokwa, ọ buru na mmadu etigbuo mmadu ibe ya, aghaghị ime ka onye di otu a nwuo. ¹³ Ma ọ buru na o mere ya na-amaghị ama, ọ burukwa na Chineke kwagidere omume di otu a, mgbe ahụ, a ga-ahoputara ya ebe ọ ga-agbaga, jee zere ndu. ¹⁴ Ọ burukwa na onye obula akpachara

* **21:6** 21:6 Otu omenaala ndi ala Siria na mba niile bi ha gburugburu na-eme, bu iji agiga dupuo mmadu nti. Mgbe a dupuru mmadu nti, o na-egosiputa na onye di otu a bu ohu onye ozo.

anya jiri aghugho gbuo mmadu ibe ya, a ga-adoputa ya, o buladi site n'ebe ichu aja m, gbuo ya.

¹⁵ “O buru na onye obula etie nna ya maobu nne ya ihe, a ghaghi ime ka onye di otu a nwuo.

¹⁶ “Onye obula tooro mmadu ibe ya, ma o rere ya n'ahia, maobu na a choputara ya n'aka ya, a ga-eme ka onye di otu a nwuo.

¹⁷ “Aghaghi ime ka onye obula ga-akpo nna ya maobu nne ya iyi nwuo.

¹⁸ “O buru na mmadu abuo aluo ogo ma otu n'ime ha ewere nkume maobu osisi tie onye nke ozo. O buru na o nwughi, kama na o meruru ahụ, dinaakwa n'ihe ndina ya, ¹⁹ o buru na onye ahụ ebilie were mkpara ya na-ejeghari, ikpe agaghi ama onye ahụ tiri ya ihe, kama o ga-akwu ugwo ihe onye ahụ ji gwoo onwe ya, na oge onye ahụ o tiri ihe ji noo n'ihe ndina, ruo mgbe ahụ ya ga-adi mma.

²⁰ “O buru na ohu obula anwu site n'ihe otiti nke onyenwe ya tiri ya, ma ohu ahụ o bu nwoke maobu nwanyi, a ga-adọ onyenwe ya aka na nti site n'inye ya ntaramahuhu. ²¹ Otu o di, o buru na ohu ahụ di ndu n'ubochi mbu, maobu n'ubochi nke abuo, a gaghi enye onyenwe ya ntaramahuhu n'ihi na ohu ahụ bu akụ ya.

²² “O buru na mmadu abuo esite n'ilu ogo ha meruo nwanyi di ime ahụ, mee ka ime ahụ puo, ma nwanyi ahụ emerughị nnukwu ahụ, di nwanyi ahụ ga-anara site n'aka onye ahụ meruru nwunye ya ahụ ihe niile obula o kwuru na a ga-akwu ya, bukwa nke ndi na-ekpe ikpe kpebiri. ²³ Ma o buru na nwanyi ahụ a nwuo

n'ihì mmeru ahụ ahụ e meruru ya, a ga-eme ka nwoke ahụ meruru ya ahụ nwuo. ²⁴ Ọ buru na ọ bu anya ka a kụkpọrọ, anya n'ọnọdu anya. Ọ burukwa otu eze ka e tipuru, eze n'ọnọdu eze. Otu ahụ kwa, aka n'ọnọdu aka, ukwu n'ọnọdu ukwu. ²⁵ Ịda oku n'ọnọdu ịda oku, onya mma, n'ọnọdu onya mma, ihe otiti n'ọnọdu ihe otiti.

²⁶ “Ọ buru na mmadu obula esite n'ihe otiti o tiri ohu ya kụkpọọ ya anya, a ga-eme ka ohu ahụ nwere onwe ya, maobu ohu nwoke maobu ohu nwanyi, n'ihì na o jirila anya ya gbara onwe ya. ²⁷ Ọ buru na mmadu obula etipu eze ohu ya nwoke maobu ohu ya nwanyi, a ga-eme ka ohu ahụ nwere onwe ya n'ihì eze ya nke e tipuru.

²⁸ “Ọ buru na ehi ejiri mpi ya soda mmadu si otu a mee ka onye ahụ nwuo, a ga-atugbu ehi ahụ na nkume. Mmadu obula agaghị erikwa anụ ehi ahụ. Ma a ga-agu onyenwe ehi ahụ dika onye ikpe na-amaghị. ²⁹ Ọ buru na ehi ahụ na-asokari ndi mmadu mpi mgbe niile, agaghị eri anụ ya. Kama, ọ buru na adọla onyenwe ya aka na ntị banyere ehi ahụ otutu oge, ma o meghi ihe obula banyere ya, a ga-eme ka ehi ahụ na onyenwe ya nwuo. ³⁰ Ma ọ buru na ndi nwe mmadu achoo ka a kwuo ha ugwo kama igbu onyenwe ehi ahụ, ndi ikpe ga-ekpebi ego ole onyenwe ehi ga-akwu ha. ³¹ Otu a ka a gasikwa kpee ikpe nke ga-aputa ma ọ buru na ehi asoda nwokorobia maobu nwaagboghọ obula. ³² Kama ọ buru na ehi asoda ohu nwoke maobu ohu nwanyi, onyenwe ehi ahụ ga-akwu onyenwe

ohu ahụ iri mkpuru ọlaocha atọ.† Emesịa, a ga-
 eji nkume tugbuo ehi ahụ.

³³ “Ọ buru onye ọbụla meghere olulu maọbu gwuo olulu, ghara imechi ya, nke mere na ehi mmadu maọbu inyinya ibu adaba n’ime ya, ³⁴ onye ahụ gwuru olulu ahụ ga-akwu onyenwe anụ ụlọ ahụ ọnụogugu ego o jiri zuta ya. Mgbe ahụ ọ ga-eburu ozu anụ ahụ nwuru anwu.

³⁵ “Ọ buru na oke ehi mmadu emeruo oke ehi onye ọzọ ahụ, emesịa ehi di otu a anwuo, a ga-ere ehi nke di ndu, kewaa ego ya uzọ abuo. Otu a kwa, a ga-ekewa ehi nke nwuru anwu, nye mmadu abuo ahụ otu uzọ otu uzọ. ³⁶ Ọ buru na amaara na oke ehi ahụ na-asọ mpi mgbe niile n’oge gara aga, ma onyenwe ya emeghi ihe ọbụla banyere ya, ọ ga-akwuzu ugwo ehi ahụ nwuru anwu. Emesịa ehi ahụ nwuru anwu ga-aburu nke ya.

22

Nchekwa akụ na nkwohachi

¹ “Ọ buru na mmadu ezuru ehi maọbu aturu gbuo ya, maọbu ree ya, ọ ga-akwohachi ehi ise n’onodu ehi ahụ. N’onodu otu aturu o zuuru, ọ ga-akwohachi aturu anọ.

² “Ọ buru na e jide onye ohi mgbe ọ na-egbuka ulọ onye ọzọ, ọ burukwa na e tigbuo ya, mee ka ọ nwuo, iwu ejideghi onye ahụ gburu ya. ³ Kama ọ buru na e tibururu onye ahụ mgbe chi bocharala, omuma ikpe ga-adiri onye ahụ tibururu ya.

† **21:32** 21:32 Iri mkpuru ọlaocha atọ bu onuahia a na-ere maọbu jiri zuta ohu. Zek 11:12,13; Mat 26:13; 27:3,9

“Ọ bụrụ na e jide onye ohi, a ga-eme ka ọ kwughachi ihe o zuru n’ohi. Ọ bụrụ na o nweghi ike kwughachi, a ga-ere ya dika ohu, jiri ego e retara kwuo ugwo o ji. ⁴ Ọ bụrụ na a chota ihe o zuru n’aka ya, maobu ehi, maobu inyinya ibu, maobu aturu, ọ ga-akwughachi onuahia ya okpukpu abuo.

⁵ “Ọ bụrụ na mmadu akpachara anya hapu anu ulo ya ka ọ gaa taa nri n’ubi maobu n’ubi vaini, maobu n’ubi onye ozọ, onyenwe anu ulo ahụ ga-akwu ugwo ihe niile anu ulo ya mebiri, ma ihe ọ ga-eji kwuo ugwo ahụ aghaghi ibu ihe oru ubi di mma nke o si n’ubi ya maobu n’ubi vaini ya weputa.

⁶ “Ọ bụrụ na oku na-agba banye n’ogwu, repia ogbo oka di n’ubi mmadu maobu oka guzoro eguzo, ma ọ bukwanu ohia niile, onye ahụ tinyere oku ahụ ga-akwughachi ugwo ihe ahụ niile nke oku repiara.*

⁷ “Ọ bụrụ na mmadu enye enyi ya maobu onye agbataobi ya ego, maobu ihe obula ka o debere ya, ma onye ohi agaa zuru ya site n’ulo ya, a si na e jide onye ohi di otu a, ọ ga-akwughachi ugwo ihe o zuru okpukpu abuo. ⁸ Ọ bụrụ na a choputaghi onye ohi ahụ, onye nwe ulo ahụ aghaghi ibia n’ihu Chineke, ka a choputa maobu ya n’onwe ya setipuru aka were ihe ahụ, bu aku nke onye ozọ kpatara. ⁹ Ọ bụrụ na onye ehi ya, maobu inyinya ibu ya, maobu aturu ya, maobu uwe, maobu ihe obula furu efu, nke mmadu

* **22:6** 22:6 Ọ bu osisi ogwu ogwu puru n’ohia ka a na-eji agba ubi ogige maobu gbachie uzọ.

na-asì, ‘Nke a bu ya.’ Mmadu abuo ndi a gaga n’ihu ndi ikpe.† Onye obula ndi ikpe a mara ikpe‡ ga-akwughachi ibe ya ugwo okpukpu abuo.

10 “O buru na anu ulo mmadu nyere onye agbataobi ya n’aka idebe anwo, maobu meruo ahụ, maobu gbafuo, ma anu ulo ahụ o bu inyinya ibu, maobu ehi, maobu aturu, maobu anu ulo ozo, o buru na o dighi onye huru mgbe ihe ndi a dakwasiri anu ulo ahụ, 11 mgbe ahụ, onye agbataobi ahụ e nyere anu ndi a n’aka idebe ga-anu iyi n’ihu ONYENWE ANYI. Iyi ahụ o nuru gageosi onyenwe anu ulo ahụ na o zughi ya n’ohi. N’ihi nke a, o gaghị akwughachi ugwo obula. 12 Ma o buru na o zuru anu ulo ahụ n’ohi site na nke agbataobi ya, o ghaghị ikwughachi ugwo niile nye onyenwe ya. 13 O buru na anu ohia gburu ya, o ga-eweta ufodu n’ime anu ahụ a dogburu adogbu, iji gosi na anu ohia dogburu ya. § O ga-esikwa otu a gbanari ikpe omuma. N’ihi nke a, o gaghị akwukwa ugwo obula n’ihi anu ulo ahụ.

14 “O buru na mmadu agbaziri anu ulo site n’aka onye agbataobi ya, o buru na anu ulo ahụ anwo, maobu meruo ahụ mgbe onyenwe ya nanoghi n’ebe ahụ, onye ahụ a gbazinyere anu ulo ahụ ga-akwu ugwo ya. 15 O buru na anu ulo ahụ no na nke onyenwe ya, onye gbaziri ya agaghị akwu ugwo obula. O buru na a kwuru ego mgbazi obula n’isi anumanu a, onye gbaziri

† 22:9 22:9 Maobu, Chineke ‡ 22:9 22:9 Bu ndi nnochite anya Chineke § 22:13 22:13 Jen 31:39

ya agaghị akwughachi ego ọbula, n'ihì na ego mgbazi ọ kwuru ka a ga-ewere dika ụgwọ.

Ibi ndu di ka o kwesiri

¹⁶ “Ọ bụrụ na nwoke arafuo nwaagboghọ na-amaghị nwoke,* site n’ime ka ha abụọ dinaa, nwoke ahụ ga-akwu ụgwọ isi nwaagboghọ ahụ. Ọ ga-alukwa ya dika nwunye ya. ¹⁷ Ọ bụrụ na nna nwaagboghọ ahụ ekwenyeghị ka nwoke ahụ luọ ya, nwoke ahụ aghaghị ikwu ụgwọ isi nwaagboghọ ahụ.

¹⁸ “E kwesighị ihapụ nwanyị mgbaasi ndu.

¹⁹ “Onye ọbula ya na anụ ọbula dinakoro, e kwesiri ime ka ọ nwuo.

²⁰ “Onye ọbula churu aja nye chi ozo ma o bughị naani ONYENWE ANYI, a ga-eme ka ọ nwuo.

²¹ “Ọ kwesighị ka mmadu ọbula mesie onye ọbia ihe ike n’uzo ọbula. Unu aghaghị icheta na unu bu ndi ọbia n’ala Ijpt.

²² “Unu emegbula nwanyị ọbula di ya nwuru, maobu onye ọbula na-enweghị nne na nna.

²³ Unu megbuo ha, mee ka ha tikuo m, aga m anu mkpu akwa ha, nyere ha aka. ²⁴ Mgbe ahụ, iwe m di oke oku ga-eripia unu. Aga m ejikwa mma agha tigbuo unu. Ndi nwunye unu ga-aghokwa ndi inyom na-enweghị di, umu unu ga-abukwa ndi na-enweghị nna.

²⁵ “Ọ bụrụ na i gbazinyere onye Hibru ego, onye bu nwa mgbei, i gaghị anara ya omurunwa.

²⁶ Ọ bụrụ na i nara ya uwe ya n’ihì ego ahụ i gbazinyere ya, ekwela ka uwe ahụ nogide n’aka gi ruo mgbe anwu dara. ²⁷ N’ihì na uwe ahụ

* **22:16** 22:16 Dit 22:28-29

nwere ike buru naani ihe o nwere, maobu uwe o ga-eji rahụ ụra. O buru na i zighachighi ya, o tikuo m site n'ikwa akwa, aga m anuru mkpu akwa ya, n'ih i na abụ m onye obi ebere.

²⁸ “Ekwulula aha Chineke, abukwala onye n-achị ndi gi onu.

²⁹ “Atufukwala oge obula n'ikwughachi onyinye unu kwesiri inye. Maobu nke mkpuru ala ubi gi, na nke mmanya vaini gi, na ugwo i kwesiri ikwu.

“I ghaghi inye m nwa gi nwoke e buru uzọ mụo. ³⁰ Otu a ka i ga-emekwa banyere mkpuru mbu nke ehi gi na aturu gi. I ga-ewebata ya nye m n'ubochi nke asato site n'oge a muru ha, mgbe i hapusiri ha nne ha ubochi asaa.

³¹ “Unu ga na-aburu m ndi di nso. N'ih i nke a, wezuganu onwe unu n'ebe anu a dogburu adogbu di. Unu erikwala anu di otu a, kama tupuru nu ya nkita.

23

Ikpe ziri ezi na inwe obi ebere

¹ “I gagh i agbasa akuko ugha obula. Esokwala mmadu ojoo nwekoo ihe obula site n'igba ama i maara na o bugh i eziokwu.

² “I gagh i eso igwe mmadu mee ihe ojoo. Mgbe i na-agba akaebe n'uloikpe, i gagh i esonye igwe mmadu ndi na-atughari ikpe ziri ezi. ³ N'ebe nwa ogbenye no, i gagh i ekpelara ya n'oge ikpe n'ih i na o bu nwa ogbenye.

⁴ “O buru na i hu ehi, maobu inyinya ibu nke kpafuru akpafu, o burukwa na o bu nke onye iro

gi, duru ya dulatara onye iro gi ahụ. ⁵ O buru na i hu onye kporo gi asi ka o na-agbali iwelite inyinya ibu ya nke dara n'ihu ibu di arọ o bu, elefula ya anya, kama gaa nyere ya aka bulite inyinya ahụ.

⁶ "Ewezugala ikpe ziri ezi n'ebe ndi ogbenye no, n'ihu onodu ogbenye ha. ⁷ Ebola mmadu ibe gi ebubo ugha. Esonyekwala gbuo onye aka ya di ocha, maobu onye na-eme ihe ziri ezi. N'ihu na mu onwe m agaghi ahapu onye na-emebi iwu na-ataghi ya ahuhu kwesiri ya.

⁸ "Erikwala ngari, n'ihu na iri ngari na-eme ka ndi na-ahu uzọ kpuo isi, meekwa ka okwu onye aka ya di ocha gbagoo agbagoo.

⁹ "Abukwala onye na-emegbu ndi obia, n'ihu na i maara ihe banyere onodu ndi obia nke oma. Gi onwe gi burii obia n'Ijpt.

Iwu maka Ubochi nke asaa na afo nke asaa

¹⁰ "Afo isi ka i ga-agma mkpuru n'ala ubi gi, ghookwa ihe omume ya. ¹¹ Ma n'afọ nke asaa, arula oru obula n'ala ahụ ozo, hapu ka ala ahụ zuru ike. Mgbe ahụ ndi ogbenye n'etiti unu gaga n'ebe ahụ weta ihe oriri. Mkpuru ndi ozo foduru ga-adiri umu anu oha di iche iche. Iwu ndi a ga-adiri ubi vaini na ubi oliv unu niile.

¹² "I ga-aru oru gi niile n'ime ubochi isii. I ga-ezuka ike n'ubochi nke asaa. Izuike a ga-adikwara ehi gi na inyinya ibu gi, na ndi ohu gi no n'ezinaulo gi na ndi obia niile bi n'etiti unu.

¹³ "Kpachapunu anya hu na unu mezuru ihe niile ndi a m gwara unu. Unu akpokwala chi ndi

ọzọ aha. Unu ekwupụtakwala ihe banyere ha n'ọnu unu.

Mmemme atọ a na-eme kwa afọ

14 “Ugboro atọ n’afọ ka unu ga-emere m memme a.

15 “Meenu Mmemme Achicha na-ekoghi eko, ubochi asaa ka unu ga-eri achicha nke e jighi ihe na-eko achicha mee. Unu ga-eri ya na mgbe a kara aka, n’onwa Abib. N’ihi na o bu n’onwa ahụ ka unu si n’ala Ijipt pụta.

“O dighi onye obula ga-agba aka efu bia n’ihu m.

16 “Mee Mmemme Owuwe Ihe ubi,* bu nke i ga-eji mkpuru mbu nke ihe niile i kuru n’ubi unu.

“Meekwanu Mmemme Nchikota Ihe, n’ogwugwu afọ obula.† Mgbe unu si n’ubi na-achibata mkpuru ubi unu niile.

17 “Ugbo atọ n’afọ ka ndi ikom niile ga-abia chee onwe ha n’ihu Onye kachasi ihe niile elu, bu ONYENWE ANYI.

18 “Unu etinyekwala ihe obula nke nwere ihe na-eko achicha n’ime ya, mgbe unu na-achu obara nke aja n’ihu m.

“Maobu hapu abuba nke aja memme m ka o digide ruo ututu.‡

* **23:16** 23:16 Aha ọzọ a na-akpo memme owuwe ihe ubi bu memme Izu, guo ya n’akwukwo Ọpụ 34:22, n’ihi na o bu izu asaa, mgbe Mmemme Ngabiga gafesiri ka a na-eme ya. O bukwa n’ogwugwu owuwe ihe ubi. † **23:16** 23:16 Mmemme nchikota mkpuru bu ihe na-egosi na e wechaala ihe ubi. Dit 16:13 ‡ **23:18** 23:18 Ya bu chi obubo

19 “Wetanu mkpuru mbu niile nke ala ubi unu, bu ndi kachasi mma, n’ulo ONYENWE ANYI bu Chineke unu.

“Unu esikwala nwa ewu n’ime mmiri ara nne ya. §

Nkwa onye ga-edu ha

20 “Lee, ana m eziga mmuo ozi n’ihu unu, ichebe unu n’ije unu nakwa ikpobatakwa unu n’ebe ahụ M doziri nye unu. 21 Geenu ya nti, nurukwa olu ya. Unu enupukwarala ya isi, n’ihi na o gaghị agbaghara njehie unu niile, n’ihi na Aha m di n’ime ya. 22 O buru na unu elezie anya nke oma, gee ya nti, mee ihe niile m nyere unu n’iwu, mgbe ahụ, mu onwe m ga-abukwara ndi iro unu onye iro, megidekwa ndi na-emegide unu. 23 Mmuo ozi m ga-ejekwa n’ihu unu, ikpobatakwa unu n’ala ndi Amorit, na ndi Het, na ndi Periz, na ndi Kenan, na ndi Hiv, na ndi Jebus. Aga m ehichapu obodo ndi a niile. 24 Unu agaghị akpo isiala nye chi ha niile. Unu efekwala ha, maobu gbasoro omenaala ha. Kama, kwatuonu ha. Tipiasiakwanu ebe nkume nsọ* niile nke chi ha. 25 Ma unu ga-eke ONYENWE ANYI bu Chineke unu. Mgbe ahụ, ngozi ya ga-adikwasị nri unu na mmiri onunu unu. Aga m ewezugakwa oria n’etiti unu. 26 Nwanyị aga na nwanyị ime ya na-apu agaghị adi n’ala unu. Aga m emekwa ka unu nwee ogologo ndu.

§ 23:19 23:19 Otu n’ime omenaala di n’usoro ofufe ndi Kenan bu isi nwa ewu n’ime mmiri ara nne ya. Dit 14:21 * 23:24 23:24 Ebe a manyere ogidi, ka e ji amata ebe bu ebe ichu aja ha.

27 “Aga m ezipu oke ụjọ m ka ọ nọrọ unu n’ihu tinye ọgbaaghara n’ime mba niile unu ga-ezute. Aga m eme ka ndị iro unu tugharịa gbaa ọsọ. 28 Ọzọkwa, aga m eziga ebu ka ọ chụpụ ndị Hiv na ndị Kenan na ndị Het site n’ụzọ unu. 29 Ma agaghị m achụpụ ha n’otu afọ, n’ihi na nke a ga-eme ka ala ahụ niile togboro n’efu, ụmụ anụ ọhịa a baa ụba karịa unu. 30 Ma aga m achụpụ ha nwantinti nwantinti, tutu ruo oge unu ga-adị otutu, mgbe ọnụọgụ unu ga-akari nke ha ukwuu, mgbe unu ga-ejuputa ala ahụ niile.

31 “Aga m etinye oke ala unu site n’Osimiri Uhie ruo n’osimiri Mediterenja, sitekwa n’ozara ruo n’osimiri Yufretis. Aga m enyefe ndị niile bi n’ala ahụ n’aka unu. Unu ga-achupukwa ha. 32 Unu na ha agbala ndụ ọbụla. Unu na chi ha enwekwala mmekọ ọbụla. 33 Unu ekwela ka ha biri n’ala unu, ma ọ bughị ya, ha ga-eme ka unu mehie megide m, n’ihi n’ife chi ha dị iche iche aghaghị iburu unu ihe ima n’onya.”

24

Mmesi ike nke ọgbugba ndu ahụ

1 Ọ gwara Mosis si, “Rigokwute ONYENWE ANYI, gi na Eron, na Nadab, na Abihu, na mmadu iri asaa site na ndi okenye Izrel. Ma unu ga-eefe ofufe site n’ebe di anya. 2 Emesia, o bu naani Mosis ga-abiarute ONYENWE ANYI nso. Ndi nke ozo agaghị abiaru nso. Ndi mmadu ndi ozo agaghikwa eso ya rigota.”

3 Mgbe ahụ, Mosis biara gwa ndi Izrel okwu niile na iwu niile ONYENWE ANYI nyere. Ha niile

zaghachiri ya n'otu olu si, "Anyi ga-emezu ihe niile ONYENWE ANYI kwuru." ⁴ Mosis deturu ihe niile ONYENWE ANYI kwuru.

N'isi ututu echi ya, o biliri wuo ebe ichu aja na ndida ugwu ahụ. O gwunyere ogidi nkume iri na abuo nke nochiri anya ebo iri na abuo umu Izrel. ⁵ Mosis ziputara umu okorobia Izrel, ndi churu aja nsure oku ma werekwa umu oke ehi chuo aja udo nye ONYENWE ANYI. ⁶ Mosis tinyere okara obara ehi ndi ahụ n'ime efere. Ma o fesara okara obara nke foduru n'elu ebe ichu aja ahụ. ⁷ Emesia, Mosis guzoro n'ebe ahụ guputa na nti mmadu niile, ihe di n'Akwukwo Ogbugba ndu ahụ. Mgbe umu Izrel nuru ya, ha weere otu olu kwuo si, "Anyi anula, anyi ga-eme ihe niile ONYENWE ANYI kwuru. Anyi ga-erube isi."

⁸ Mgbe ahụ, Mosis weere obara ahụ di n'ime efere, fesaa ya n'ahụ ndi ahụ niile, si, "Nke a bu obara ogbugba ndu ahụ nke di n'etiti unu na ONYENWE ANYI, dika okwu niile ndi a si di."

⁹ Mosis rigoro n'elu ugwu, ya na Eron, na Nadab na Abihu, na mmadu iri asaa site na ndi okenye Izrel. ¹⁰ Ha huru Chineke nke Izrel. N'okpuru ukwu ya abuo, e were ihe dika ebe nzokwasị ukwu nke e ji nkume safaia mee. Nkume ndi a na-enwukwa ezi onwunwu dika mbara eluigwe. ¹¹ O bu ezie na ndi okenye Izrel huru Chineke anya ma o laghi ha n'iyi. Kama o mere ka ha noo n'ihu ya rie, nuo.

¹² Mgbe nke a gasiri, ONYENWE ANYI gwara Mosis okwu si, "Rigota, biakwute m n'elu ugwu, nodukwa ebe ahụ, maka na aga m enye gi

mbadamba nkume nke iwu na ukpuru di na ya, nke m ji aka m dee maka i ji kuziere ha.”

¹³ Mosis biliri, ya na Joshua onye na-agara ya ozi. Mosis n’onwe ya rigokwara n’elu ugwu Chineke. ¹⁴ O gwara ndi okenye Izrel okwu si, “Cherenu anyi n’ebe a tutu ruo mgbe anyi galaghachikwute unu. Unu na Eron na Hua no, onye obula nwere nsogbu jekwuru ha.”

¹⁵ Ngwangwa, Mosis rigoro n’elu ugwu ahụ, oke igwe ojii kpuchiri ugwu ahụ niile, ¹⁶ ebube ONYENWE ANYI kpuchikwara elu ugwu ahụ. O bu ubochi isii ka igwe ojii kpuchiri ugwu ahụ. N’ubochi nke asaa, ONYENWE ANYI sitere n’etiti igwe ojii ahụ kpoọ Mosis oku. ¹⁷ Ma n’ebe ndi Izrel no, ebube ONYENWE ANYI na-enwu dika oku na-achọ irechapu ugwu ahụ. ¹⁸ Mosis banyere n’ime igwe ojii ahụ mgbe o na-arigo ugwu ahụ. O nogidere n’elu ugwu ahụ iri ubochi anọ, ehie na abali.

25

Onyinye maka owuwu ulo nzute

¹ ONYENWE ANYI gwara Mosis si, ² “Gwa umu Izrel ka ha wetara m onyinye. I ga-anabatara m onyinye ahụ site n’aka nwoke obula onye o meturu n’obi inye onyinye a.

³ “Ndi a bu Onyinye i ga-anata n’aka ha:

“olaocha, olaedo na bronz.

⁴ Ogbo na-acha anunu anunu, nke odo odo, nke uhie uhie, nke ezi akwa ocha, na nke aji ewu;

- ⁵ akpukpọ anụ ebule e sijiri uhie uhie, akpukpọ ehi mmiri,
na osisi akashia;
⁶ mmanụ oliv nke a ga-etinye n'iheọkụ,
uda isi uto a na-etinye na mmanụ nsọ, na uda
na-eme ka aja nsure oku na-esi isi uto;
⁷ nkume oma oniks, na nkume ndi ozọ a na-
ahionye n'efood,* na nke a na-ahionyekwa
n'ihe mgbochi obi.

⁸ “Mee ka ha wuoro m ebe nsọ. Mụ onwe m ga-ebikwa n'etiti ha. ⁹ Wuo ulọ nzute a na ihe ichọ ya mma niile, ka o buru otu ihe dika oyiya m ga-egosi gi.

Igbe ogbugba ndu

¹⁰ “Ha ga-eji osisi akashia wuo igbe ogbugba ndu nke idi ogologo ya ga-abu otu mita na sentimita iri. Obosara ya bu sentimita iri isii na asato. Ila elu ya ga-abukwa sentimita iri isii na asato. ¹¹ Machie olaedo a nuchara anucha n'ime na azu ya niile, jiri olaedo kpuo ihe gburugburu akuku ya niile. ¹² Kpuo mgbaaka olaedo anọ maka ya, kwunye ha n'ukwu anọ ya, ya bu mgbaaka abuo n'otu akuku, mgbaaka abuo n'akuku nke ozo ya ¹³ Jirikwa osisi akashia mee mkpara ogologo. Emesia, were olaedo machie mkpara ndi a. ¹⁴ I ga-etinye mkpara ndi ahụ n'ime mgbaaka ahụ di n'akuku igbe ahụ, ka o buru ihe iji na-ebu ya. ¹⁵ N'ih nke a, mkpara olaedo ndi ahụ ga-adigide n'ime

* 25:7 25:7 Efood bu uwe di nso nke onyeisi nchaja na-eyi.
Opu 28:4,6-14

mgbaaka ọlaedo igbe a oge niile. ¹⁶ Ya mere, mgbe a rusiri igbe ogbugba ndu ahụ, tinye Ihe Ama ahụ m nyere gi n'ime ya.

¹⁷ “I ga-ejikwa ọlaedo a nuchara anucha mee ihe mkpuchi igbe ogbugba ndu ahụ. Ogologo ya ga-adị nzo ukwu anọ. Obosara ya ga-abu nzo ukwu abuo na okara. ¹⁸ I ga-eji ọlaedo a nuchara anucha, nke e tipjara etipia kpuo cherubim abuo na nsotu abuo nke ebe mkpuchi ahụ. ¹⁹ Ruo otu cherub n'otu nsotu, otu cherub na nsotu nke ozo; mee ka cherubim ndi a na okwuchi igbe ahụ buru otu na nsotu abuo ahụ. ²⁰ Cherubim ndi a ga-agbasa nku ha laa elu, were ha na-ekpuchi okwuchi ahụ. Cherubim ndi ahụ ga-eche onwe ha ihu, na-ele anya n'ebe okwuchi ahụ di. ²¹ Tukwasị ihe mkpuchi ahụ n'elu igbe ogbugba ndu ahụ. Tinyekwa Ihe Ama ahụ m nyere gi n'ime igbe ahụ. ²² N'ebe ahụ, n'etiti cherubim abuo ndi ahụ di n'elu ihe mkpuchi igbe ogbugba ndu, ka m ga-ezute gi, nye gi iwu niile i ga-enye ndi Izrel.

Tebul na achicha di nsọ.

²³ “Jiri osisi akashia mee tebul nke ogologo ya ga-adị iri sentimita itoolu. Obosara ya ga-abu iri sentimita anọ na ise. Ila elu ya ga-abu iri sentimita isii na asaa. ²⁴ I ga-eji ọlaedo a nuchara anucha machie ya nke oma, jirikwa ọlaedo kpuo onu onu ya gburugburu. ²⁵ I ga-etinye ihe njikota a kpuru akpu gburugburu onu onu ya, nke ga-aha ka otu obu aka† dimkpa. A ga-eji mpempe ọlaedo techie ihe njikota ahụ

† 25:25 25:25 Ihe dika inchi atọ

gburugburu. ²⁶ Kpuo mgbaaka olaedo anọ maka tebul ahụ, kwunye ha n'akuku anọ ahụ nke ukwu anọ ya. ²⁷ Mgbaaka ndi ahụ ga-adi nso nso, ihe njiko ahụ ka ha jide mkpara ndi ahụ, i ji ebu tebul ahụ. ²⁸ Jiri osisi akashia mee mkpara a ga-eji na-ebu tebul ahụ. Jiri olaedo techie ha. ²⁹ Ozokwa, jiri olaedo a nuchara anucha kpuo efere di iche iche, na iko di iche iche, na okwa di iche iche, nke e ji awupu onyinye. ³⁰ Dokwasị achicha nke iche n'Thu n'elu tebul ahụ, n'ihu m, oge niile.

Ihe idoba oriṅa

³¹ "Jiri olaedo a nuchara anucha kpuo ihe idokwasị oriṅa. Kpuo ukwu ala ala ya, na alaka ya, mee ka iko ya niile yiri okoko osisi, na isi ya niile, na ifuru ya niile buru otu ya na ahụ ya. ³² Alaka isii ga-esite n'akuku abuo nke ihe idokwasị oriṅa ahụ waputa, alaka ato n'otu akuku ya, alaka ato n'akuku nke ozo. ³³ Iko ato e mere dika okoko osisi alumonnd ya na ifuru, ya na okoko ya niile ga-adi n'otu alaka, iko ato n'alaka nke ozo, otu a ka o ga-adi n'alaka isii niile ahụ na-awaputa site n'ihe idokwasị oriṅa ahụ. ³⁴ N'elu ihe idoba oriṅa ahụ, o ga-adi iko anọ dika ifuru osisi alumonnd, ya na ebe o si awaputa na okoko ya. ³⁵ Otu isi ga-adikwa n'okpuru alaka abuo si n'etiti ihe idoba oriṅa ahụ puta. Isi nke abuo ga-adi n'okpuru alaka abuo nke ozo. Isi nke ato ga-adi n'okpuru alaka nke ato, ya bu ha niile alaka isii. ³⁶ Isi nwaputa ya na alaka ya niile ga-adikotakwa onu, ha na ihe idokwasị oriṅa ahụ, nke e ji olaedo a nuchara anucha ruo.

³⁷ “I ga-eme oriṅa asaa, dōba ha n’elu ihe idokwasị iheokụ ahụ, ka ha na-enye ihè naanị n’ebe ihu ya. ³⁸ Mkpá ya na ihe ikpákepu okụ ya niile, ga-abụ ọlaedo a nuchara anucha. ³⁹ Ọlaedo a nuchara anucha nke di iri kilogram atọ na anọ ka a ga-eji kpuo ihe idokwasị oriṅa ahụ na ngwongwo ndi a niile. ⁴⁰ Lezie anya hu na i mere ihe ndi a niile n’usoro ihe atụ nke e gosiri gi n’elu gwu.

26

Ulo nzute

¹ “Ruọ ulọ nzute nke ga-enwe akwa mgbochi iri, nke e ji ezi ogho na-acha anunu anunu, na ngwakota anunu na uhie, na uhie uhie kpaa akwa ndi a. Onye oru aka na-eme nka kpanyekwara oyiyi cherubim n’ime ha. ² Akwa mgbochi ndi a ga-aha n’otu. O nweghi nke ga-aka ibe ya. Ogologo akwa mgbochi obula ga-abu mita iri na abuo na okara. Obosara ya bu otu mita na sentimita asato. ³ Dukotaa akwa mgbochi ise n’otu, dukotaakwa ise nke ozo n’otu. ⁴ Jiri akwa na-acha anunu anunu dunye anya nko n’elu onu akwa mgbochi nke otu uzọ, otu a ka i ga-emekwa na nsotu onu akwa mgbochi nke ozo. ⁵ Dunye iri anya nko ise n’otu akwa mgbochi, dunyekwa iri anya nko ise n’onu akwa mgbochi nke ozo. Mee ka anya nko ndi a chee ibe ha ihu. ⁶ I ga-emekwa iri nko ọlaedo ise, nke i ga-eji jikota akwa mgbochi abuo ahụ n’otu, si otu a mee ka ulọ nzute ahụ buru otu.

7 “I ga-eji akpukpo aji ewu mee akwa mgbochi maka i ji kpuchie elu ulo nzute ahụ. Iri na otu ka ha ga-adị n’onuogugu. 8 Akwa mgbochi iri na otu ndi a ga-aha n’otu. O ga-abu mita iri na ato na okara n’ogologo. Ebe obosara ya bu otu mita na iri sentimita asato. 9 Dukotaa ise n’ime akwa mgbochi ahụ. Debe ya iche. Dukotakwa isii nke foduru debekwa ya iche. Pijie akwa mgbochi nke isii uzọ abuo n’ihu ulo nzute ahụ. 10 Donyekwa iri anya nko ise n’elu onu otu akwa mgbochi ndi ahụ. Meekwa otu ihe ahụ n’onu akwa mgbochi nke ozọ e debere iche. 11 Meekwa iri nko bronz ise, mee ka nko ahụ baa n’anya nko nke ozọ, i ji jikota ulo nzute ahụ ka o buru otu. 12 Ma banyere ogologo akwa mgbochi nke foduru maka ulo nzute, ya bu okara akwa mgbochi nke maputara, nke a ga-akwuba n’azu ulo nzute ahụ. 13 Akwa mgbochi ahụ ga-eji ihe ruru okara mita n’ogologo kari n’akuku abuo. Uma ndi a maputara ga-akwudata n’akuku abuo nke ulo nzute ahụ ikpuchi ya. 14 I ga-eji akpukpo ebule e sijiri uhie uhie mee ihe mkpuchi maka ulo nzute ahụ, ya na akwa mkpuchi ozọ nke e ji akpukpo ehi mmiri mee maka ikpukwasị n’elu ya.

15 “I ga-emere ulo nzute ahụ mbudo ibo osisi akashia, guzo oto. 16 Mbudo ibo obula ga-adị mita anọ na okara n’ogologo, dirikwa iri sentimita asaa n’obosara. 17 Mbudo ibo ndi a ga-enwe ihe nhonye abuo nke ga-abanye n’ime ibe ya ijiko ha n’otu. I ga-arụ mbudo ibo ulo nzute ahụ niile otu a. 18 I ga-arụ mbudo ibo iri abuo maka akuku ndida nke ulo nzute ahụ. 19 Meekwa iri ukwu olocha anọ n’okpuru ha.

Otu mbudo ibo ga-enwe ukwu abuo, otu ukwu n'okpuru otu ihe nhionye, otu ukwu n'okpuru ihe nhionye nke ozo. ²⁰ N'akuku nke ozo, bu akuku ugwu nke ulo nzute ahụ, i ga-arukwa iri mbudo ibo abuo. ²¹ Rukwaa iri ukwu olocha anọ, ukwu abuo n'okpuru mbudo ibo obula. ²² N'ebe isi isi nsotu, ya bu akuku odida anyanwu nke ulo nzute, i ga-aru mbudo ibo isii. ²³ Ruọ mbudo ibo abuo, ga-adi na nkuku niile nke nsotu ulo nzute ahụ. ²⁴ N'isi nkuku abuo ndi a, ha ga-anọ iche iche site n'okpuru ruo n'elu ya, ma a ga-ejiko ha onu n'ime otu mgbaaka, ha abuo ga-adi otu ahụ. ²⁵ Ha niile ga-adi mbudo ibo asato na ukwu olocha di iri na isii, ya bu ukwu abuo n'okpuru mbudo ibo obula.

²⁶ "Jiri osisi akashia mee osisi ntubichi, ise maka mbudo ibo ndi di n'otu akuku nke ulo nzute, ²⁷ ise nke ozo maka ndi di n'akuku nke ozo, ise nke ozo maka mbudo ibo di n'akuku odida anyanwu, n'ebe ndida ndida nke ulo nzute ahụ. ²⁸ Osis ntubichi nke di n'etiti ga-esite n'otu isi ruo n'isi nke ozo nke mbudo ibo ahụ. ²⁹ Jiri olaedo machie mbudo ibo ndi ahụ niile, kpuo mgbaaka olaedo ka o buru onodu ichikota osisi ntubichi ndi a. Jirikwa olaedo machie osisi ntubichi ndi a.

³⁰ "Guzobe ulo nzute a n'usoro dika udidi ihe ahụ m ziri gi n'elu ugwu si di.

³¹ "Meekwa akwa mgbochi nke e ji ogho nacha anunu anunu, ngwakota anunu na uhie, uhie uhie na ezi akwa ocha a kpara nke oma, onye nka kpanyekwara oyiya cherubim n'ime ya.

³² Were anya nko olaedo kwuba ya n'elu ogidi

osisi akashia anọ nke e ji ọlaedo machie, mee ka o guzoro n'elu ụkwụ ọlaocha anọ. ³³ Konye akwa mgbochi ahụ na nko ndị ahụ, ma dọnye igbe ihe ama ahụ n'azụ akwa mgbochi ahụ. Akwa mgbochi ahụ ga-ekewapụ Ebe Nso ahụ site n'Ebe Kachasi Nso.* ³⁴ Tinye ihe mkpuchi mmehie ahụ n'elu igbe ihe ama n'ime Ebe Kachasi Nso. ³⁵ Dọnye tebul ahụ na mputa nke akwa mgbochi ahụ, n'akụkụ ugwu nke ụlọ nzute ahụ. Dọnyekwa ihe idokwasị iheokụ na ncherita ihu tebul ahụ, n'akụkụ ndịda.

³⁶ “Ị ga-eme akwa mgbochi maka ọnu ụzọ mbata nke ụlọ ikwu ahụ nke eji ogho na-acha anụnu anụnu na ngwakọta anụnu na uhie, na uhie uhie, na ezi akwa ọcha a kpara nke ọma, nke bụ akaorụ onye ñka. ³⁷ Ị ga-arurụ akwa mgbochi a anya nko ọlaedo na ogidi ise nke osisi akashia nke e ji ọlaedo machie. Ị ga-arukwa ụkwụ bronz ise maka ha.

27

Ebe ichụ aja

¹ “Ị ga-eji osisi akashia wuo ebe ichụ aja. Ịdị elu ya ga-abụ otu mita na iri sentimita anọ. Ogologo ya na obosara ya ga-aha n'otu, mita abụọ na iri sentimita atọ, mita abụọ na iri sentimita atọ. ² Rụnye mpi n'akụkụ anọ nke ebe ichụ aja ahụ n'otu n'otu. Mee ka mpi ndị a na ebe ichụ aja ahụ buru ihe e jikọtara n'otu. Jiri

* **26:33** 26:33 Ọ bụ naanị onyeisi nchụaja na-aba n'ime ebe ahụ a na-akpọ Ebe Kachasi Nso. Ọ bụ naanị otu ụbọchị n'afọ, nke bụ ụbọchị ikpuchi mmehie ndị Izrel, ka ọ na-aba n'ebe ahụ.

bronz machie ebe ichu aja a. ³ Jiri bronz kpuo ngwongwo niile di iche iche, ya bu efere ikpofu ntu, shovel ya niile, efere ikwosa mmiri niile, ngaji eze iduta anu na efere ndi e ji agu oku. ⁴ I ga-eme ngiga mbadamba, ihe okpukpa bronz, meekwa mgbaaka bronz nke ga-adi n'akuku ano nke ngiga ahụ. ⁵ Tinye ya n'okpuru oghere di n'ebe ichu aja ahụ. Tinye ya ka o diri n'etiti ebe ichu aja ahụ. ⁶ Jiri osisi akashia mee mkpara osisi maka ebe ichu aja ahụ, were bronz machie ha. ⁷ A ga-eme ka mkpara ahụ baa n'ime mgbaaka ndi ahụ, ka ha di n'akuku abuo nke ebe ichu aja ahụ mgbe obula a na-ebu ya. ⁸ Jiri obodobo osisi ruo ebe ichu aja ahụ, ka o nwee oghere n'ime, dika igbe. I ga-arụ ya dika e gosiri gi n'elu ugwu ahụ.

Ogige ulo nzute

⁹ "I ga-arukwa ogige maka ulo nzute ahụ. N'akuku ndida ya ga-adi iri mita ano na ise n'ogologo. O ga-enwekwa akwa mgbochi nke e ji ezi akwa ocha a kpara nke oma mee. ¹⁰ Iri ogidi abuo ga-adi na iri ebe ndokwasi abuo nke e ji bronz kpuo. Anya nko ogidi ndi ahụ ha na ihe ikegide ha ga-abu olaocha. ¹¹ Otu a kwa, akuku ugwu ga-adikwa iri mita ano na ise. O ga-enwe akwa mgbochi, nwekwa iri ogidi abuo na iri ebe ndokwasi abuo nke e ji bronz kpuo, ya na anya nko nke olaocha na ihe e ji ekegide ha n'ogidi ahụ.

¹² "Akuku odida anyanwu nke ogige ahụ ga-adi iri mita abuo na ato n'obosara. O ga-enwe akwa mgbochi, na ogidi iri na ebe ndokwasi

iri. ¹³ N'akukū ọwụwa anyanwụ, ebe anwụ na-awalite, akwa mgbochi ahụ ga-adịkwa iri mita abụọ na atọ n'obosara. ¹⁴ Akwa mgbochi nke ogologo ya dị mita isii na sentimita iri asatọ ga-adị n'otu akukū nke ọnụ ụzọ mbata ahụ. O nwere ogidi atọ na ebe ndokwasị atọ. ¹⁵ Otu a kwa, akwa mgbochi nke ịdị ogologo ya dị mita asaa ga-adị n'akukū nke ọzọ. O ga-enwekwa ogidi atọ na ebe ndokwasị atọ.

¹⁶ “Banyere ọnụ ụzọ mbata nke ogige ahụ, mee akwa mgbochi ga-adị mita itoolu nke e ji ogho na-acha anụnụ anụnụ, ngwakọta anụnụ na uhie, uhie uhie na ezi akwa ọcha a kpara nke ọma, akaorụ nke onye na-akpa ihe ịchọmma. O ga-enwe ogidi anọ na ihe ndokwasị anọ. ¹⁷ Ogidi niile dị gburugburu ogige ahụ ga-enwe ihe njikọta ọlaọcha na nko, tinyere ebe ndokwasị bronz. ¹⁸ Ogologo ogige ahụ ga-abụ iri mita anọ na ise. Ebe obosara ya ga-adị iri mita abụọ na atọ. O ga-enwe akwa mgbochi nke ịdị elu ya dị iri mita abụọ na atọ, nke e ji ezi akwa ọcha a kpara nke ọma mee, nwekwa ebe ndokwasị bronz. ¹⁹ Ngwongwo niile nke e ji eje ozi n'ụlọ nzute ahụ, ihe ọbụla bụ ọrụ ha, tinyere ọtụ ya niile na nke ogige ahụ, ga-abụ ihe e ji bronz rụọ.

Mmanụ ịmụ ọkụ

²⁰ “Nye ndị Izrel niile iwu ka ha wetara ịmmanụ oliv asurụ asụ nke a na-agwaghị ihe maka itinye n'iheokū ime ka ọkụ oriọna na-enwu mgbe niile. ²¹ N'ime ụlọ nzute ahụ, na mputa nke akwa mgbochi nke kpuchiri igbe Ihe

Ama ahụ, Eron na umu ya ndi ikom ga-eme ka oriona ndi ahụ di n'ihu ONYENWE ANYI, na-enwu oku, site n'uhuruchi ruo n'ututu. Nke a bu ukpuru ga-adigide n'etiti ndi Izrel nye ogbo niile di n'ihu.

28

Uwe ndi nchujaja

¹ “Ugbu a, site n'etiti umu Izrel kpobata nwanne gi nwoke Eron, ya na umu ya ndi ikom, bu Nadab, na Abihu, na Elieza na Itama. Ka ha jeere m ozi dika ndi nchujaja. ² Meere Eron nwanne gi nwoke uwe nsọ, nke ga-enye ya ugwu na nsopuru. ³ Gwa ndi niile nwere onyinye nka n'idu akwa, bu ndi m nyere amamihe n'ihe ndi a, si ha duoro Eron uwe puru iche, nke e ji edo ya nsọ, ime ya onye na-ejere m ozi dika onye nchujaja. ⁴ Nke a bu udi uwe ha ga-adu: Ihe mgbochi obi, efod, uwe ime ahụ akpara akpa na-enweghi aka na uwe mwuda buru ibu, na uwe ime ahụ nke turu agwa agwa na akwa a na-atuhi n'isi na nke a na-eke n'ukwu. Ha gaduru Eron nwanne gi nwoke na umu ya ndi ikom uwe ndi a di nsọ. Ka ha na-ejere m ozi dika ndi nchujaja. ⁵ Ka ha jiri ogho olaedo, nke na-acha anunu anunu, nke ngwakota anunu na uhie, nke uhie uhie nakwa nke ezi akwa ocha duo ha.

Efod

⁶ “Weere ogho olaedo, na nke na-acha anunu anunu, na ngwakota anunu na uhie, na uhie uhie na ezi akwa ocha a kpara nke oma mee

efoḡd ahụ, nke bụ akaorụ onye ñka. ⁷ O ga-enwe akwa n'ubu ya abụo nke e ji ejikḡta onụ nkuku ya abụo, ka e nwe ike na-ekechisi ya ike. ⁸ Ihe okike nke ukwu ahụ nke onye ñka kpaziri nke oḡma ga-adị ka ya. Ya na efoḡd ahụ bụ otu, nke e ji ogho na-acha edo edo, nke anụnụ anụnụ, na ngwakḡta anụnụ na uhie na uhie uhie, nakwa nke ezi akwa ocha a kpara nke oḡma mee.

⁹ “Were nkume oniks abụo, gbunye aha ụmụ ndị nwoke Izrel n'elu ya, ¹⁰ n'usoro dika e si muo ha, isii n'elu otu nkume, isii foḡduru na nkume nke ozo. ¹¹ Gbunye aha ụmụ ndị nwoke Izrel n'elu nkume abụo ndị ahụ, dika onye ñka si egbunye akara na nkume. Mgbe ahụ, hionye nkume ndị ahụ n'ime ihe olaedo ahụ a kpara akpa, ¹² jikḡta ha n'elu akwa ubu nke efoḡd ahụ ka o buru nkume ncheta mgbe ebighi ebi nye ụmụ Izrel. Eron ga-ebukwa aha ndi a n'elu ubu ya abụo, dika ihe ncheta n'ihu ONYENWE ANYI. ¹³ I ga-eji olaedo mee ihe icho mma a turu atụ. ¹⁴ Jirikwa olaedo a nuchara anucha kpuo eriri a tuhikotara dika udo, jikḡta eriri olaedo ahụ na ihe icho mma ndi ahụ.

The mgbochi obi

¹⁵ “I ga-adu ihe mgbochi obi nke ikpe, nke bu oru aka onye ñka. Mee ya dika efoḡd ahụ: jiri ogho edo edo, nke anụnụ anụnụ, na ngwakḡta anụnụ na uhie, na nke uhie uhie nakwa ezi akwa ocha a kpara nke oḡma mee ya. ¹⁶ Akuku anọ ya ga-aha n'otu, iri sentimita abụo na atọ n'ogologo, iri sentimita abụo na atọ n'obosara, nke apiajiri uzo abụo. ¹⁷ Mgbe ahụ, hionye

n'elu ya ahiri nkume anọ ndi di oke onuahia. Udi ga-adi n'ahiri nke mbu bu, nkume kanelian, krisolait na beril, ¹⁸ n'ahiri nke abuo, ga-abu nkume tokwoisi, safaia na emeraludu. ¹⁹ N'ahiri nke ato ga-abu nkume jasint, ageeti na ametisiti. ²⁰ N'ahiri nke anọ, ga-abu nkume topaazi, oniks na jaspera. Hionye ha n'ime ihe olaedo a kpara akpa. ²¹ Ha niile ga-adi nkume iri na abuo, nke obula na-anochi anya aha umu ndi ikom Izrel. Egbunyere aha ebo iri na abuo ahụ, otu n'otu, nke obula dika aha ya si di.

²² "Jiri olaedo a nuchara anucha mee eriri a kpara akpa dika udo, maka ihe mgbochi obi. ²³ Kpukwaa mgbaaka olaedo abuo, dunye ha na nkuku abuo nke ihe mgbochi obi ahụ. ²⁴ Dunye udo olaedo abuo ndi ahụ n'elu mgbaaka ndi ahụ di na nkuku ihe mgbochi obi ahụ, ²⁵ were isi ndi ozo nke udo ahụ dunye n'ime ahụ a kpara akpa, konye ha n'elu ubu efod ahụ, n'ebe ihu ya. ²⁶ I ga-emekwa mgbaaka olaedo, konye ha na nkuku abuo nke ihe mgbochi obi ahụ, n'ime onu onu ya ebe di nso efod ahụ. ²⁷ I ga-akpu mgbaaka olaedo abuo ozo, konye ha n'elu ubu abuo nke efod ahụ, n'okpuru n'ebe n'ihu ya, na nso nso ebe a dukotara ya, n'elu ihe okike ukwu nke efod ahụ. ²⁸ A ga-eji eriri na-acha anunu kekota mgbaaka ihe mgbochi obi ahụ na mgbaaka efod ahụ, jikotaa ya na ihe okike ukwu ahụ, ime ka ihe mgbochi obi ahụ ghara itoghapu site n'efod ahụ.

²⁹ "N'uzo di otu a, mgbe obula Eron banyere n'Ebe Nso, o ga-ebu aha umu ndi ikom Izrel

niile n'elu obi ya, n'elu ihe mgbochi obi nke ikpe ahụ, dika ihe ncheta n'ihu ONYENWE ANYI mgbe niile. ³⁰ I ga-etinyekwa n'ime ihe mgbochi obi ahụ ụmụ nkume abụọ e ji ajuta ase nke bụ Urim na Tumim.* Ha ga-adị n'elu obi Eron mgbe obula o gara n'ihu ONYENWE ANYI. Otu a kwa, Eron ga-ebukwa ihe e ji ajuta ase banyere ndi Izrel n'elu obi ya mgbe niile, n'ihu ONYENWE ANYI.

Uwe ndi nchuaja ndi ozo

³¹ “O bu akwa nke na-acha anunu anunu, ka i ga-eji duo uwe mwuda efodo ahụ. ³² O ga-enwe oghere n'etiti ya ebe a ga-esi na-etinye isi. A ga-enwe ihe okpukpa gburugburu oghere a dika nke olu uwe agha, ime ka o sie ike, ghara idoka. ³³ N'onu ala ala uwe ahụ gburugburu, i ga-akpanye ihe okpukpa oyiyi mkpuru pomegranet. O bu ogho nke na-acha anunu anunu, ngwakota anunu na uhie na uhie uhie ka i ga-eji. I ga-akpanyekwa atanu olaedo n'etiti ha. ³⁴ N'onu onu ala uwe mwuda ahụ, a ga-adunye otu atanu olaedo, otu oyiyi mkpuru pomegranet, gbaa gburugburu. ³⁵ Mgbe obula Eron na-eje ozi ya, o ghaghị iyi ya. Aga na anu mgbirigba atanu ahụ ka o na-aku, mgbe o banyere n'Ebe Nso ahụ n'ihu ONYENWE ANYI, na mgbe o si n'ebe ahụ na-aputa, ka o ghara inwu.

³⁶ “I ga-ejikwa olaedo a nuchara anucha mee efere ntakiri, gbunye akara di otu a n'elu ya:
Ihe nso diri Onyenwe anyi.

* **28:30** 28:30 Urim na Tumim bu nkume e ji ajuta ase, na ntuziaka site n'ebe Chineke no.

³⁷ Kenye eriri na-acha anunu anunu i ji jikota ya na ihe ike n'isi ahụ; o ga-adị n'ihu akwa ike n'isi ahụ. ³⁸ O ga-adị n'egedege ihu Eron. O ga-ebukwa ikpe omuma metutara njehie gbasara ihe nsọ niile nke umu Izrel dororo nsọ, na onyinye ha niile. O ga-adị n'egedege ihu Eron mgbe niile, ka ha buru ndi ONYENWE ANYI ga-anabata.

³⁹ "Jiri ezi akwa ocha kpaa uwe ime ahụ. Werekwa ezi akwa ocha mee akwa ike n'isi ahụ. Ihe ike n'ukwu ahụ ga-abu oru aka onye nka na-akpanye ihe icho mma. ⁴⁰ Meekwara umu ndi ikom Eron uwe ime ahụ, ihe ike n'ukwu na akwa ike n'isi, inye ha ugwu na nsopuru. ⁴¹ Mgbe i yinyekwasiri Eron nwanne gi na umu ya ndi ikom uwe ndi a, tee ha mmanu, doo ha nsọ. Chee ha n'ihu m ka ha buru ndi na-ejere m ozi dika ndi nchujaja.

⁴² "Meekwara ha uwe ukwu nke eji akwa ocha mee, maka ikpuchi anu ahụ ha. O ga-esite n'ukwu ruo n'ikpere. ⁴³ Eron na umu ya ndi ikom aghaghi iyi ha mgbe niile ha ga-aba n'ime ulo nzute, maobu mgbe ha na-abia nso ebe ichu aja ije ozi n'Ebe Nso. Ka ha ghara imeta ihe ikpe omuma, ma nwuo.

"Nke a ga-abu iwu na ukpuru ebighi ebi, nke ga-adiri Eron na umu umu ya.

29

Ido ndi nchujaja nsọ

¹ "Nke a ga-abu usoro mmemme nke i ga-eme, iji doo Eron na umu ya ndi ikom nsọ, ka ha na-ejere m ozi dika ndi nchujaja. Were nwa oke ehi na ebule abuo nke na-enweghi

ntupọ ọbula. ² Werekwa ọka wiiti a kworo nke oma, mee achicha nke na-enweghi ihe na-eko achicha e tinyere n'ime ha, achicha mbadamba na-ekoghi eko nke e ji mmanu oliv gwakotaa, ya na achicha mbadamba ozo di nta na-ekoghi eko nke e tere mmanu n'ahu ya. ³ Mgbe ahụ, i ga-etinye achicha ndi a niile n'ime otu nkata, bute ha n'ime nkata ahụ, wetakwa nwa oke ehi, na ebule abuo. ⁴ Kpopta Eron na umu ya ndi ikom n'onu uzo ulo nzute, jiri mmiri saa ha ahụ. ⁵ Yikwasị Eron uwe ime ahụ, uwe mwuda nke efod, efod ahụ na ihe mgbochi obi. Were ihe okike efod ahụ nke akpaziri nke oma kegide ya efod ahụ n'ahu. ⁶ Tuhiaakwa akwa ike n'isi ahụ n'isi ya. Tinye okpu nsọ ahụ n'elu akwa ike n'isi ahụ. ⁷ Werekwa mmanu nsọ ahụ, tee ya, site n'iwukwasị ya n'isi ya. ⁸ Kpota umu ya ndi ikom, yikwasị ha uwe ime ahụ. ⁹ Kekwasikwa ha ihe okike n'isi. Keekwa Eron na umu ya ndi ikom ihe ike n'ukwu. Mgbe ahụ oru ndi nchujaja ga-abu nke ha site n'ukpuru ebighi ebi.

“N'uzo di otu a ka i ga-esi doo Eron na umu ya ndi ikom nsọ.

¹⁰ “Kputa oke ehi ahụ n'ihu ulo nzute. Eron na umu ndi ikom ga-ebikwasị aka ha n'elu isi ya. ¹¹ Gbuo ya n'ihu ONYENWE ANYI n'onu uzo ulo nzute ahụ. ¹² Jiri mkpisiaka gi ruta ufodu n'ime obara oke ehi ahụ tee ya na mpi di n'ebe ichu aja ahụ. Wupu obara foduru n'ukwu ala ala ebe ichu aja. ¹³ Were abuba niile kpuchiri ihe ime ya, mba-umeju nke di n'umeju ya, akuru ya abuo ya na abuba di n'elu ha, kpoo ha oku n'elu ebe ichu aja. ¹⁴ Ma anu oke ehi ahụ, akpukpo ya

na mgbirì afọ ya, ka ì ga-akpọ ọkù n'azù ọmuma ụlọ ikwu ahụ. Ọ bụ aja mmehie.

¹⁵ “Were otu n’ime ebule ndị ahụ, ka Eron na umu ya ndị ikom bikwasị aka ha n’elu isi ya.

¹⁶ Gbuo ya. Werekwa ọbara ya fesaa n’akukụ ya niile nke ebe ichu aja. ¹⁷ Bọwasia ebule ahụ ntakiri ntakiri, sachaa eriri afọ ya na ihe di ya n’ime, ha na ukwu ya niile, tinyeko ha na isi ya na akukụ anụ ndi ozo. ¹⁸ Kpoo ebule ahụ niile oku n’elu ebe ichu aja. Ọ bụ aja nsure oku nye ONYENWE ANYI, nke isisi ya di ezi mma. Aja a churu nye ONYENWE ANYI site n’oku.

¹⁹ “Were ebule nke ozo, ka Eron na umu ya ndi ikom ga-ebikwasị aka ha n’elu isi ya. ²⁰ Gbuo ya. Were ufodu n’ime ọbara ya tee Eron na umu ya n’onu nti aka nri ha, na isi mkpuru aka nke aka nri ha, ya na isi mkpuru ukwu nke ukwu aka nri ha. Werekwa ọbara nke foduru fesaa n’akukụ ya niile nke ebe ichu aja ahụ. ²¹ I gae site n’elu ebe ichu aja were ufodu ọbara, ya na ufodu mmanu nsọ, fesa ya n’ahu Eron na n’elu uwe ya, n’ahu umu ya ndi ikom, nakwa n’elu uwe ha niile. Mgbe ahụ, ya na umu ya ndi ikom ga-abu ndi e doro nsọ nye ONYENWE ANYI, ha na uwe ha.

²² “Were abuba ebule ahụ, na akukụ odudu ya nwere abuba, na abuba nke kpuchiri ime ya, mba-umeju nke di n’umeju ya, akuru ya abuo na abuba gbara ha gburugburu, na apata aka nri ya (n’ihi na ebule ahụ bu ebule ido nsọ), ²³ site na nkata achicha ahụ a na-ejighi ihe na-eko achicha mee, nke na-adi n’ihu ONYENWE ANYI. Were otu achicha di gburugburu, otu ogbe achicha a

gwakotara mmanu oliv, na otu mbadamba ogbe achicha, ²⁴ tnye ihe ndi a niile n'aka Eron na umu ya ndi ikom, mee ka ha fufee ha n'ihu ONYENWE ANYI dika aja mfufe. ²⁵ Mgbe ahụ, nara ha site n'aka ha. Kpoo ha oku n'elu ebe ichu aja ha na aja nsure oku, ka o buru ihe isisi ya di ezi mma nye ONYENWE ANYI. Onyinye nsure oku nye ONYENWE ANYI. ²⁶ Mgbe i weputara obi ebule ahụ e ji doo Eron nsọ, fufee ya n'ihu ONYENWE ANYI dika aja mfufe. O ga-abukwa oke nke gi.

²⁷ “Doo akuku ebule ido nsọ ahụ nsọ, ndi nke bu oke Eron na umu ya ndi ikom, ya bu, obi ya e fufere efufe na apata ya e chere n'ihu ONYENWE ANYI. ²⁸ Nke a ga-abu oke Eron na umu umu ya ga-eketa dika ukpuru mgbe ebighi ebi n'aka ndi Izrel. Mgbe niile obula ha na-achu aja udo maobu aja ekele, ka nke a buru onyinye umu Izrel na-enye ONYENWE ANYI site n'aja ha.

²⁹ “Uwe nsọ Eron ndi a niile ka a ga-edebe n'ih mmemme ido nsọ. A ga-iji ha na-edo umu ya nsọ bu ndi ga-anochi anya ya site n'ogbo ruo n'ogbo. ³⁰ Nwa ya nwoke obula nke nochiri anya ya dika onye nchujaja, nke biara n'ulo nzute m ije ozi n'Ebe Nso ga-eyi uwe ndi a ubochi asaa.

³¹ “Were anu ebule ido nsọ ahụ, sienu anu ahụ n'ebe di nsọ. ³² Eron na umu ya ndi ikom ga-eri anu ebule ahụ, na achicha ndi ahụ di n'ime nkata n'onu uzọ ulọ nzute. ³³ Ha ga-eri ihe ndi aja niile ahụ nke e ji chuo aja mkpuchi mmehie, n'oge ido nsọ ha. O dighi onye obula ozọ ga-eso ha rie ya, n'ih na ha bu ihe di nsọ. ³⁴ O buru na ufodu n'ime anu na achicha ido nsọ ndi ahụ

afọdu ruo ututu, a ga-akpo ha oku. A gaghi eri ya ozo, n'ihu na o ihe di nsọ.

³⁵ “O bu otu a ka a ga-esi doo Eron na umu ya ndi ikom nsọ, dika ihe niile m nyere gi n'iwu si di. O ga-ewe ubochi asaa iji doo ha nsọ. ³⁶ I ga-achụ aja oke ehi dika aja mmehie maka ikpuchi mmehie kwa ubochi. I ga-emekwa ka ebe ichu aja m di ocha, site n'ichu aja mkpuchi mmehie n'elu ya, na ite ya mmanu n'ihu iji doo ya nsọ. ³⁷ Ubochi asaa ka i ga-edo ebe ichu aja nsọ site n'ichu aja mkpuchi mmehie. Mgbe ahụ ebe ichu aja ga-abu ebe dikarisiri nsọ. Ihe obula meturu ebe ichu aja ahụ ga-adi nsọ.

³⁸ “Ma nke a bu ihe i ga-achụ n'elu ebe ichu aja kwa ubochi, i ga-eji umu aturu abuo gbara otu afọ chuo aja. ³⁹ Chuo otu n'oge ututu; chuokwa nke ozo n'oge uhuruchi. ⁴⁰ I ga-ewere nwa aturu, tinyere lita utu oka abuo a kwoziri akwozi nke a gwokotara n'otu lita mmanu oliv asuru asu, chuo aja. Wetakwa otu lita mmanya dika aja ihe onunu. ⁴¹ Jirikwa nwa aturu nke ozo, ya na otu udi aja mkpuru oka na aja ihe onunu ya dika i mere n'ututu. Aja isisi ya di ezi mma, nke e sitere n'oku a na-achụ nye ONYENWE ANYI.

⁴² “A ga na-achụ aja nsure oku a oge niile n'ogbo niile, n'onu uzọ ulo nzute m ka a ga-achụ ya, n'ihu ONYENWE ANYI. N'ihu n'ebe ahụ ka m ga-ezute gi gwa gi okwu. ⁴³ N'ebe ahụ kwa ka m ga-ezute ndi Izrel niile. N'ihu ya, aga m esite n'idi ebube m doo ebe ahụ nsọ.

⁴⁴ “E, aga m edo ulo nzute ahụ nsọ, ya na ebe ichu aja, na Eron na umu ya ndi ikom, ka ha

na-ejere m ozi dika ndi nchujaja. ⁴⁵ Mgbe ahụ, aga m ebi n'etiti umu Izrel, burukwa Chineke ha. ⁴⁶ Ha ga-amata na m bu ONYENWE ANYI Chineke ha. Onye sitere n'ala Ijipt kpoputa ha, ka m si otu a biri n'etiti ha. Abu m ONYENWE ANYI Chineke ha.

30

Ebe ichu aja uda na-esi isi utu

¹ "Jiri osisi akashia ruo ebe ichu aja ihe nsure oku na-esi isi utu. ² Akuku ano ya ga-aha n'otu. Ogologo ya na obosara ya ga-adi iri sentimita ano na ise. Idi elu ya ga-adi iri sentimita itoolu. Mpi ya niile ga-esi na ya puta. ³ Jiri olaedo a nuchara anucha machie elu ya, akuku ya niile nakwa mpi ya niile. I ga-ejikwa olaedo kpulite onu onu ya gburugburu. ⁴ Kpanye mgbaaka olaedo abuo n'okpuru ihe ahụ akpulitere akpulite, abuo na ncherita ihu akuku obula, ebe ga na-ejide mkpara e ji ebu ya. ⁵ I ga-eji osisi akashia mee mkpara, jiri olaedo machie ha. ⁶ I ga-adoba ebe ichu aja ahụ n'ihu akwa mgbochi nke kpuchiri igbe iwu ogbugba ndu ahụ, n'ihu oche ebere ahụ di n'elu igbe iwu ogbugba ndu, n'ebe m ga-ezute gi.

⁷ "Ututu niile, mgbe Eron doziri oriona, o ga-esure ihe nsure oku na-esi isi utu n'elu ebe ichu aja ahụ. ⁸ N'anyasi kwa, mgbe o na-amanye oku n'oriona ahụ, o ga-esurekwa ihe nsure oku. Ihe nsure oku na-esi isi utu nke ga-adi n'ihu ONYENWE ANYI site n'ogbo ruo n'ogbo. ⁹ Unu echekwala ihe nsure oku na-esi isi utu na-adighi

nsọ n'elu ya, maọbụ aja nsure ọkụ, maọbụ aja ihe oriri, unu awụpụla onyinye ihe ọhụnụ n'elu ya. ¹⁰ Otu ugbo n'afọ Eron ga-ekpuchi mmehie n'elu mpi ya. Mmemme mkpuchi mmehie a nke a na-eme otu ugbo n'afọ, aghaghị ibụ nke e ji ọbara nke si n'aja a churụ n'ihì mkpuchi mmehie,* n'ihì ọgbọ niile nke na-abịa. A ga na-edo ebe ichụ aja nsọ otu a. Nke a bụ ebe dīkarisiri nsọ nye ONYENWE ANYI."

Ụtụ n'ihì ikpuchi mmehie

¹¹ Mgbe nke a gasiri, ONYENWE ANYI gwara Mosis okwu si ya, ¹² "Mgbe ọbụla a gurụ mmadụ ọnụ, onye Izrel ọbụla ga-akwụ ONYENWE ANYI ugwo o ji gbara mkpuruobi ya. Nke a di mkpa, ka ihe otiti ọbụla ghara ibiakwasị ha mgbe i ga-agụ ha ọnụ. ¹³ Ihe onye a gurụ ọnụ ga-akwụ bụ ọkara shekel, dika shekel nke ebe nsọ si di. Ọkara shekel bụ iri gera abuo.† Ọkara shekel a bụ onyinye nye ONYENWE ANYI. ¹⁴ Ndi kwesiri inye onyinye a bụ ndi niile gbara iri afọ abuo gbagoo. O bụ ndi a kwesiri inye ONYENWE ANYI onyinye a. ¹⁵ Ndi ọgaranya agaghị enye kari ọkara shekel. Otu a kwa ndi ogbenye agaghị enye ihe di ntakiri kari ọkara shekel. N'ihì na onyinye a bụ onyinye unu na-enye ONYENWE ANYI maka ikpuchiri mkpuruobi unu mmehie. ¹⁶ Nabata ego niile ndi a site n'aka umu Izrel, ma jiri ya jee ozi di n'ulo nzute. Ihe onyinye a ga-eme bụ ikpotu uche ONYENWE ANYI n'ebe unu no n'ihì mkpuchi mmehie maka ndu unu."

* **30:10** 30:10 Maọbụ, ido nsọ † **30:13** 30:13 Mat 17:24

Efere mmiri ọsisa

¹⁷ Ọzọkwa, ONYENWE ANYI gwara Mosis okwu si, ¹⁸ “Jiri bronzi kpuo efere ukwu na ihe ndokwasị ya, maka ịsa ihe. Wunye mmiri n’ime ya, dọsa ya n’etiti ulo nzute na ebe ichu aja. ¹⁹ Eron na umu ya ndi ikom ga na-asa ukwu na aka ha site na ya. ²⁰ Mgbe obula ha na-aba n’ulo nzute ahụ, ha ga-eji mmiri saa onwe ka ha ghara inwu. Ọzọkwa, mgbe ha na-abiaru nso n’ebe ichu aja, maka ije ozi iche onyinye n’ihu ONYENWE ANYI site n’oku, ²¹ ha ga-asa aka ha na ukwu ha, ka ha ghara inwu. Nke a ga-abu ukpuru diri Eron na umu ya ndi ikom site n’ogbo ruo n’ogbo.”

Mmanu Nso

²² Ọzọkwa, ONYENWE ANYI gwara Mosis okwu si ya, ²³ “Were eso osisi na-esi isi uto ndi a di iche iche: maá, nke otutu ya ruru kilo isii, na ihe ruru kilo sinamon abuo na uma itoolu, na kilo kalamus ato, ²⁴ na kilo kashia isii, na lita ano na uma asato nke mmanu oliv,‡ dika otutu shekel ebe nso ahụ si di. ²⁵ I ga-eji ya meputa mmanu nso, nke di nso, nke a gwakotara nke oma dika nke onye na-eme mmanu na-esi isi uto mere. O ga-abu mmanu otite di nso. ²⁶ I ga-ewere mmanu ahụ tee ulo nzute ahụ niile na igbe iwu ogbugba ndu ahụ, ²⁷ na tebul ahụ, na ngwongwo ya niile, na n’ihe idosa oriona, na n’ihe niile di ya n’ahụ, na n’ebe idosa ihe nsure oku na-esi isi uto, ²⁸ na n’ebe ichu aja nke aja nsure oku, na ngwongwo ya niile, na n’ite isa ukwu na aka, na n’ebe a

‡ **30:24** 30:24 Ya bu otu Hin

na-adọba ya. ²⁹ I ga-edo ha nsọ, ka ha buru ihe dikariri nsọ. Ihe obula meturu ha ahụ ga-adikwa nsọ.

³⁰ "I ga-eji mmanu otite a tee Eron na umu ya ndi ikom. Ha niile ga-adikwa nsọ, buru ndi na-ejere m ozi dika ndi nchujaja. ³¹ Gwa umu Izrel okwu si ha, 'Nke a bu mmanu nsọ m, nke di nsọ site n'ogbo ruo n'ogbo. ³² Agaghi awusa ya n'ahu mmadu. O nwekwaghi onye kwesiri imeputa mmanu otite di otu a. O di nsọ, unu kwesikwara ido ya nsọ. ³³ A ga-esite n'etiti ndi m wezuga onye obula mere udi mmanu isi oma a, maobu tee ya onye na-abughi onye nchujaja m.'"

Ihe nsure oku na-esi isi uto

³⁴ Mgbe ahụ ONYENWE ANYI gwara Mosis okwu si, "Were uda na-esi isi uto, dika eso osisi stakit, na onyicha, na galbanom, na ezigbo frankisens a na-agwaghi ihe, nke otutu ha niile ga-abu otu ihe. ³⁵ Mee ihe nsure oku na-esi isi uto, nke a gwakotara nke oma, bu oru onye na-eme mmanu isi uto. Tinyekwa ya nnu, ka o buru ihe nsure oku a nuchara anucha, nke dikwa nsọ. ³⁶ Gwerie ufodu n'ime ya ka o dika uzuzu. Wusa ya n'ihu igbe iwu ogbugba ndu ahụ n'ime ulo nzute, ebe m ga-ezute gi. O ga-abu ihe dikariri nsọ nye unu. ³⁷ Unu emerela onwe unu nke dika otutu udi ihe nsure oku a. Huta ya ka ihe di nsọ n'ebe ONYENWE ANYI no. ³⁸ Onye obula meere onwe ya udi ihe nsure oku a, inu isisi ya, a gaekewapu onye ahụ site n'etiti umunna ya."

31

Bezalel na Oholiab

¹ ONYENWE ANYI gwara Mosis okwu si, ² “Lee, ahoputala m Bezalel nwa Uri, nwa Hua, onye si n’ebo Juda, ³ emejuputakwala m ya na Mmuo nke Chineke, n’amamihe, nghota, ihe omuma na ike ije ozi oru nka di iche iche, ⁴ icheputa ihe nka di iche iche, nke metutara olaocha na olaedo na bronz, ⁵ iwa nkume na ido nkume, ikwa nka osisi, na iru oru nka di iche iche. ⁶ Ozokwa, ahoputala m Oholiab, nwa Ahisamak, onye si n’ebo Dan, ka o buru onye inyeaka Bezalel.

“Enyekwala m ndi nka niile amara iru oru di iche, nke ga-enyere ha aka iru ihe ndi a niile m nyere gi iwu iru:

- ⁷ “ya bu, ulo nzute ahụ,
na igbe iwu ogbugba ndu ahụ, na ebe
mkpuchi mmehie di ya n’elu,
na ngwongwo ndi ozo niile di n’ulo ikwu ahụ,
⁸ na tebul, na ngwongwo ya,
ma ihe idokwasi oriona nke olaedo a
nuchara anucha,
na ngwongwo ya,
⁹ na ebe ichu aja nke aja nsure oku na-esi isi
uto, na ebe ichu aja nke aja nsure oku, na
ngwongwo ya,
na ite mmiri isa ukwu na aka, na ukwu ite
ahụ.
¹⁰ Na uwe oma ahụ akpara akpa,
ma uwe nsọ Eron onye nchujaja

na uwe nke umu ya ndi ikom, mgbe ha na-eje ozi dika ndi nchujaja.

¹¹ Ya na mmanu nsọ ahụ, na ihe nsure oku na-esi isi uto e mere maka Ebe Nso.

“Ha ga-aruzu ihe ndi a n’usoro dika m si nye gi ya n’iwu.”

Ubochi izuike

¹² Mgbe ahụ, ONYENWE ANYI siri Mosis, ¹³ Gwa ndi Izrel, “Unu aghaghi ido ubochi izuike m nsọ. N’ihi na nke a ga-abu ihe iribama n’etiti mu na unu ruo ogbo niile ga-abia, ka unu maara na mu onwe m bu ONYENWE ANYI, onye na-edo unu nsọ.

¹⁴ “ Ubochi izuike m di nsọ nye unu. N’ihi nke a, unu ga-edebe ya nsọ. O buru na onye obula edebeghi ya nsọ, o ga-anwu. O burukwa na onye obula aruo oru obula n’ubochi izuike m, a gawezuga ya site n’ebe unu no. ¹⁵ Ubochi isii ka unu ga-aruo oru unu niile. Ma ubochi nke asaa di ichi. O bu ubochi izuike. O bukwa ubochi di nsọ nye ONYENWE ANYI. N’ihi nke a, onye obula ruru oru obula n’ubochi Izuike ga-anwu. ¹⁶ Ndi Izrel ga-edebe ubochi Izuike, na-eme mmemme ya n’ogbo niile, dika ogbugba ndu nke ebighi ebi. ¹⁷ O ga-abu ihe iribama nke ga-adigide n’etiti mu na ndi Izrel ruo mgbe ebighi ebi. N’ihi na n’ubochi isii ka ONYENWE ANYI kere eluigwe na uwa. O kwusiri oru n’ubochi nke asaa, zuo ike, turu ndu.’ ”

¹⁸ Mgbe ONYENWE ANYI gwasiri Mosis okwu ndi a n’elu ugwu Sainai, o nyere ya mbadamba nkume abuo nke iwu ogbugba ndu ahụ.

Ọ bukwa mbadamba nkume ndi ahụ nke mkpisiaka Chineke dere ihe n'elu ha.

32

Oyiyi nwa ehi ọlaedo

¹ Mgbe ndi mmadu ahụ hụrụ na Mosis anọla ọdụ iridata site n'elu ugwu Sainai, ha zụkọtara, bjakwute Eron, si ya, "Bilie, meere anyi chi ndi ga-edu anyi, n'ihu na nwoke a bu Mosis onye duputara anyi site n'ala Ijpt, anyi amaghi ihe mere ya."

² Eron zara si ha, "Yiputanu ọlantị ọlaedo ndi nwunye unu, na umu unu ndi ikom na ndi inyom yi. Wetara m ha." ³ Ngwangwa, ha niile yipuru ọlantị ha weta ha nye Eron. ⁴ Ọ naara ya n'aka ha, were ngwa oru e ji egbunye akara, kputara ha arusi nwa oke ehi. Mgbe ahụ, ha kwuru si, "Ndi Izrel, ndi a bu chi unu, nke sitere n'ala Ijpt duputa unu."

⁵ Mgbe Eron hụrụ na umu Izrel juputara n'obi anuri, n'ihu ihe ahụ o kpuru, o wuru ebe ichu aja n'ihu nwa ehi ahụ o kpuru, kwuo okwu si, "Echi, a ga-enwe oke mmemme nye ONYENWE ANYI!"

⁶ Ya mere na echi ya, ha biliri n'oge, bido ichu aja nsure oku, na aja udo, nye nwa ehi ahụ a kpuru akpu. Mgbe nke a gasiri, ha noduru ala iri ihe na inu ihe onunu, biliekwa otu gwurie egwu ime onwe ha obi utu.

⁷ N'oge ahụ, ONYENWE ANYI gwara Mosis okwu si, "Gbada osiso, n'ihu na ndi gi, ndi i duputara site n'Ijpt emerula onwe ha. ⁸ N'otu ntabi anya a, ha ahapula uzọ m niile. Ha akpuolara onwe

ha aruṣi nwa oke ehi, nke ha na-eefe ofufe, nke ha chukwaara aja nye. Ha kwukwara si, 'Ndi Izrel, ndi a bu chi unu, nke duputara unu site n'ala Ijpt.' "

⁹ Mgbe ahụ, ONYENWE ANYI siri Mosis, "Ahula m na ndi a bu ndi isiike, na ndi na-enupu isi. ¹⁰ Ugbu a, hapu m ka iwe m biakwasị ha, ka m laa ha n'iyi. Aga m eme ka gi onwe gi bu Mosis buru mba ukwu n'onodu ha."

¹¹ Ma Mosis rioro ONYENWE ANYI Chineke ya aririo si ya, "Onye kachasi ihe niile elu, bu ONYENWE ANYI ginị mere iwe gi ji di oku otu a n'ebe ndi gi no bu ndi nke i ji ike ebube gi, na otutu ihe iribama di itunanya, duputa site n'ala Ijpt? ¹² N'ih i ginị ka ndi Ijpt ga-ekwu si, 'O bughị ime ha ihe ojojo ka o ji duputa ha, ka o nwee ike gbuo ha n'ugwu ndi a, ma kpochapukwa ha site n'elu uwa a?' Site n'iwe gi di oku chigharia, kwere ka o dajuo. Chighariakwaa site n'atumatu ojojo a n'ebe ndi gi no. ¹³ Cheta nkwa ahụ i kwere ndi ohu gi bu Ebrahim, Aizik, na Izrel. N'ih i na i ji onwe gi nuo iyi nye ha si, 'Aga m eme ka mkpuru gi mubaa dika kpakpando nke eluigwe. Aga m enye ha ala m kwere umu umu gi na nkwa ka o buru ihe nketa ha ruo mgbe ebighi ebi.'" ¹⁴ Ya mere, ONYENWE ANYI gbanwere obi ya. O lakwaghi ha n'iyi.

¹⁵ Mgbe ahụ, Mosis tughariri site n'ugwu ahụ ridata, mbadamba nkume abuo nke iwu ogbugba ndu ahụ di ya n'aka. E dere ha ihe n'ihu abuo, n'ihu nakwa n'azu. ¹⁶ Mbadamba nkume ndi ahụ bu akaoru Chineke, ihe e dere

n'elu ha bu ihe Chineke n'onwe ya dekwasiṛi n'elu mbadamba nkume ndi ahụ.

¹⁷ Mgbe Joshua nuru uzu si na ndida ugwu ahụ, nke umu Izrel niile na-eme, o gwara Mosis okwu si, "Uzu agha di n'omuma ulo ikwu."

¹⁸ Ma Mosis zara si,
"Mba, nke a abughị uzu ndi meriri n'agha,
maobu uzu ndi e meriri n'agha,
kama o bu olu abu ka m na-anu."

¹⁹ Mgbe Mosis bjaruru nso ebe ahụ ha mara ulo ikwu ha, hu nwa oke ehi ahụ a kpuru akpu na egwu a na-ete, iwe were ya nke ukwu. O tupuru mbadamba nkume ndi ahụ o ji n'aka. Kurie ha na ndida ugwu ahụ. ²⁰ Mosis weere nwa oke ehi ahụ ha kpuru akpu, kpo ya oku. Mgbe ahụ, o gweriri ya dika ntu. Fesaa ya n'elu mmiri mee ka umu Izrel nuo mmiri ahụ.

²¹ O gwara Eron okwu si, "Gini ka ndi a mere gi i ji bute udi mmehie ojo di otu a tukwasị ha n'isi?"

²² "Eron zara si ya, ka iwe gi ghara idi oku, onyenwe m. Gi onwe gi maara ndi a, mata otu ha si buru ndi ojo. ²³ Ha siri m, 'Meere anyi chi ndi ga-edu anyi, n'ihi na nwoke a bu Mosis onye duputara anyi site n'ala Ijpt, anyi amaghi ihe mere ya.' ²⁴ Asiri m ha, 'Onye obula nke nwere ihe icho oma olaedo, ya yipu ya.' Mgbe ahụ, ha wetara m olaedo ndi a, nke m tubara n'ime oku. Ihe si na ya puta bu nwa ehi a kpuru akpu!"

²⁵ Mosis huru na omume ndi a jogbuziri onwe ya na njo n'ihi na Eron mere ka isi kopu ha. Nke mere ka ha buruzia ihe ochi n'ebe ndi iro ha di. ²⁶ O guzoro n'onu uzo ulo ikwu ahụ

kwuo si, “Onye obula dinyeere ONYENWE ANYI ya biakwute m.” Ndi Livayi niile biakwutere ya.

²⁷ Mgbe ahụ, o siri ha, “Ihe ndi a ka ONYENWE ANYI, Chineke nke Izrel kwuru, ‘Nwoke obula nyara mma agha ya n’akuku ya,* jegharịa n’etiti omuma ulo ikwu umu Izrel, site n’otu isi ruo n’isi nke ozọ. Ya gbuo obuladi nwanne ya nwoke, maobu enyi ya, maobu onye agbataobi ya.’” ²⁸ Ndi Livayi mezuru ihe Mosis gwara ha. Ya mere ndi nwuru n’ubochi ahụ di puku mmadu ato. ²⁹ Mgbe ahụ, Mosis gwara ndi Livayi okwu si, “Taa, unu ekewaputala onwe unu nye ONYENWE ANYI. N’ihi na unu gburu umu unu ndi ikom na umunne unu ndi ikom. Ugbu a, o goziela unu taa.”

³⁰ N’echi ya, Mosis gwara ndi Izrel okwu si ha, “Unu emeela mmehie di ukwu megide ONYENWE ANYI. Ma aga m alaghachikwuru ONYENWE ANYI n’elu ugwu ahụ rịo ya. Ma eleghi anya, aga m ariota maka ikpuchi mmehie unu.”

³¹ Ya mere, Mosis jekwuuru ONYENWE ANYI si ya, “Biko Onyenwe anyi, ndi a emeela mmehie di ukwu megide gi, n’ihi na ha akpuolara onwe ha chi olaedo. ³² Ma ugbu a, biko, gbaghara mmehie ha. O buru na i gaghị agbaghara ha, biko hichapu aha m site n’akwukwo ahụ i dere.”

³³ Ma ONYENWE ANYI zara si Mosis, “Onye obula mehiera megide m ka a ga-ehichapu aha ya site n’akwukwo m. ³⁴ Ma ugbu a, duru ndi a gaa ebe ahụ m gwara gi. Mmuo ozi m ga-edu unu n’ije

* **32:27** 32:27 Nwoke o bu la kee mma agha ya n’ukwu ya

a. Ma otu o di, mgbe m bjara ileta ndi a, aga m ata ha ahuhu n'ih i mmehie ha."

³⁵ Ya mere, ONYENWE ANYI mere ka orja di egwu bjakwas i ha, n'ih i ihe ha ji nwa ehi ah u, bu nke Er on kpuru mee.

33

¹ ONYENWE ANYI gwara Mosis okwu si, "Duru ndi a i si n'ala Ij ipt kpoputa baa n'ala ah u m kwere Ebrahim, na Aizik na Jekob na nkwa, n'ih i na agwara m ha si, 'Aga m enye umu umu unu ala a, ka o buru ihe nketa ha.' ² Aga m ezipu Mmuo ozi m ka o gaa n'ihu unu chupuru unu ndi Kenan, na ndi Amorait, na ndi Het, na ndi Periz, na ndi Hiv, na ndi Jebus. ³ Gbago n'ala mmiri ara ehi na mmanu ah u na-eru na ya, ma agaghi m eso unu n'ije unu, n'ih i na unu bu ndi isiike. O buru na m esoro unu, unu ga-anwa m onwunwa, nke ga-eme ka m laa unu n'iyi n'uzo."

⁴ Mgbe ndi mmadu ah u nuru okwu olu ike ndi a, ha malitere iru uju, o dighikwa onye obula yinyere ihe icho mma ya n'ah u ha. ⁵ N'ih i na ONYENWE ANYI agwala Mosis si, "Gwa umu Izrel, 'Unu bu ndi isiike. A si na m no n'etiti unu, otu ntabi anya ezuorola m ila unu n'iyi. Ugbu a, yipunu ihe icho mma niile unu yi n'ah u, aga m ekpebi ihe m ga-eme unu.'" ⁶ Ya mere, ndi Izrel yipuru ihe icho mma ha niile. N'ugwu Horeb ka ha no mgbe ihe ndi a mere.

Ulo nzute

⁷ N'oge a, Mosis na-ewere ulo ikwu manye n'azu omuma ulo ikwu, o na-akpo ya ulo nzute.

Ọ na-amanye ya n'ebe dị anya site n'ebe ụmụ Izrel mara ụlọ ikwu ha. Onye ọ bụla nke chọrọ ijuta ONYENWE ANYỊ ase, na-apụ, gaa n'ụlọ nzute ahụ nke dị n'azụ omuma ụlọ ikwu. ⁸ Mgbe ọbụla Mosis na-aga n'ụlọ ikwu nzute ahụ, ndị Izrel niile na-apụta guzoro n'ọnu ụzọ ụlọ ha, na-ele ya anya tutu Mosis abanye n'ụlọ ikwu ahụ. ⁹ Mgbe ọ banyere n'ụlọ ikwu ahụ; ogidi igwe ojii ahụ na-abia guzochie n'ọnu ụzọ mgbe ONYENWE ANYỊ na Mosis na-akparị ụka. ¹⁰ N'oge ọbụla, ndị mmadụ hụrụ ogidi igwe ojii ahụ ka o guzo n'ọnu ụzọ ụlọ ikwu nzute ahụ, ha onwe ha na-eguzokwa, onye ọbụla, n'ọnu ụzọ ụlọ ikwu ha, kpoọ isiala. ¹¹ N'ime ụlọ nzute ahụ, ONYENWE ANYỊ na-agwa Mosis okwu ihu na ihu, dika mmadụ si agwa enyi ya okwu. Mgbe ha kparichara ụka, Mosis na-aloghachi azụ n'ebe ụmụ Izrel mara ụlọ ikwu ha. Ma nwokorobia ahụ na-enyere ya aka, bu Joshua, nwa Nun, na-anogide n'ụlọ ikwu nzute ahụ.

Nkwa ONYENWE ANYỊ kwere ndi ya

¹² Mgbe Mosis na ONYENWE ANYỊ nọ na-ekwurita okwu, ihe Mosis gwara ya bu nke a, "Ọ dila anya kemgbe i na-agwa m si m, 'Duru ndi m baa n'ala ahụ e kwere na nkwa inye ha.' Ma matakwa na i gwabeghi m onye i ga-edunyere m ga-eduzi m ụzọ. I kwuola na i maara aha m, kwukwaa na achotala m ihuoma n'ebe i nọ. ¹³ Biko, ọ buru na o si otu a di, zi m ụzọ gi, nke ga-eme ka m mata gi, gaakwa n'ihu inweta ihuoma site n'ebe i nọ. Chetakwa na mba a di ukwu bu ndi gi."

14 O zara si, “Mu onwe m ga-eso gi gaa, aga m enyekwa gi izuike.”

15 Mgbe ahụ Mosis sirị ya, “O buru na i gaghị eso anyị n’ije a, ekwela ka anyị si n’ebe a zopu ukwu. 16 O buru na i soghị anyị, olee otu a ga-esi mata na mu onwe m, na ndi gi achotala ihuoma gi? Olee otu o ga-esi puta ihè na mu na ndi gi bu mba di iche site na mba ndi ozo di n’uwa?”

17 Ma ONYENWE ANYI zara Mosis si, “E, aga m eme ihe i rioro m, n’ihi na i chotala ihuoma m. N’ezie, amara m onye i bu, marakwa aha gi.”

18 Mgbe ahụ, Mosis rioro si, “Gosi m ebube gi.”

19 Ma ONYENWE ANYI zara si, “Aga m eme ka i hu idi mma m, aga m akowakwara gi ihe aha m bu ONYENWE ANYI putara. Onye m choror imere ebere ka m ga-emere ebere, o bukwa onye m choror imere omiiko ka m ga-enwere omiiko. 20 Ma i pughi ihu ihu m n’ihi na mmadu obula enweghi ike ihu ihu m ma dirikwa ndu.”

21 Mgbe ahụ, ONYENWE ANYI sirị, “Lee, e nwere ebe di nso n’akuku m, n’elu nkume, ebe i nwere ike iguzo. 22 Mgbe ebube m ga-agafe, aga m ezo gi n’okpuru nkume, werekwa aka m kpuchie gi, tutu ruo mgbe m gafechara. 23 Emesija, aga m eweli aka m, ka i nwee ike ihu azu m anya, ma i pughi ihu ihu m.”

34

Mbadamba nkume ohuru

1 ONYENWE ANYI gwara Mosis, “Waputa mbadamba nkume abuo dika nke mbu, aga m edekwasị n’elu ha okwu niile nke di n’elu

mbadamba nkume ndi mbu ahụ, bu nke i tupiasiri. ² Jikere n'ututu, rigoro ugwu Sainai ka i chee onwe gi n'ihu m n'elu ugwu ahụ. ³ Onye obula esokwala gi, ma o bukwanu nodu nso ugwu ahụ. Ekwekwala ka igwe ehi maobu igwe aturu kpaa nri nso nso ugwu ahụ."

⁴ Mosis biliri n'isi ututu, waa mbadamba nkume abuo dika ndi nke mbu, rigoro ugwu Sainai dika ONYENWE ANYI gwara ya. O jikwa nkume abuo ahụ n'aka ya. ⁵ N'oge ahụ, ONYENWE ANYI ridatara n'ime ogidi igwe ojii, guzo n'ihu Mosis, kwuputa aha ya bu ONYENWE ANYI. ⁶ O si n'ihu Mosis gafee na-ekwu na-asị, "ONYENWE ANYI, ONYENWE ANYI, Chineke omiiko na onye amara, onye na-adighi ewe iwe osiso, na onye babigara uba oke n'ihunanya na ikwesi ntukwasị obi. ⁷ Onye na-egosi ihunanya ya nye imerime puku, ma na-agbaghara ajo omume na nnupu isi, na mmehie. Ma o dighi ahapu ka onye ikpe mara laa na-anataghi ahuhu, o na-ata umu na umu umu ha ahuhu n'ihie mmehie nna nna ha ruo n'ogbo nke ato na nke ano."

⁸ Otu mgbe ahụ, Mosis hulataro kpo isiala, ⁹ si ya, "O buru n'ezie na m achotala ihuma n'anya gi, Onyenwe m, ka Onyenwe m, biko soro anyi gaa. O bu ezie na ndi a bu ndi isiike, gbaghara anyi ajo omume anyi, na mmehie anyi niile, ka i nabatakwa anyi dika ndi nke gi."

¹⁰ Mgbe ahụ, ONYENWE ANYI siri, "Mu onwe m na gi na-agba ndu. N'ihu ndi gi niile, aga m aru oke oru itunanya di ukwu, udi nke a na-emetubeghi mbu n'uwa, maobu na mba o bula. Ndi niile unu bi n'etiti ha ga-ahu oru ONYENWE

ANYI. Oru ahụ di oke egwu nke m ga-arụ n'ihu unu. ¹¹ Debe ihe niile m nyere gi n'iwu taa. Aga m esite n'ihu unu chụpụ ndi Amorit, ndi Kenan, ndi Het, ndi Periz, ndi Hiv na ndi Jebus. ¹² Kpacharanu anya ka unu na ndi bi n'ala ahụ unu na-aba n'ime ya ghara igba ndu. Ka ha ghara i bu ihe ima n'onya n'etiti unu. ¹³ Kama, tikpoonu ebe ichu aja ha niile. Kurienu ogidi arusi ha niile. Gbutukwaanu osisi Ashera ha jiri mere chi ha. ¹⁴ Unu efela chi ozo, n'ihu na ONYENWE ANYI, onye aha ya bu Ekworo, bu Chineke na-ekwo ekworo.

¹⁵ "Kpacharanu anya ka unu na ndi bi n'ala ahụ ghara igba ndu, n'ihu na mgbe ha na-akwaso chi ha iko, na-achukwa aja nye chi ha, ha ga-akpo unu oku nri, mgbe ahụ, unu ga-eri site n'ihe aja ha. ¹⁶ Mgbe unu lutara ufodu ndi inyom ha dika nwunye nye umu unu ndi ikom, ndi inyom ndi a na-akwaso chi ha iko, ga-eme ka umu unu ndi ikom soro ha n'omume di otu a.

¹⁷ "Unu akpula chi obula.

¹⁸ "Na-emenu mmemme achicha na-ekoghi eko. Rieniu achicha na-ekoghi eko ubochi asaa, dika m nyere n'iwu na a ga-eme n'ubochi ndi ahụ a hoputara, n'onwa Abib, n'ihu na o bu n'onwa ahụ ka unu si n'ala Ijpt puta.

¹⁹ "Nwa nwoke obula e bu uzo muo bu nke m, tinyere umu anu ulo, ma ehi, ma aturu, ma ewu. ²⁰ E nwere ike igbaputa nwa oke inyinya ibu site n'iwere nwa aturu dochie n'onodu ya. O buru na i kpebie na i gaghị agbaputa ya, mgbe ahụ, i ga-agbaji olu ya. Ma umu unu ndi ikom niile ka a ga-agbaputa.

“O nweghi onye obula n’ime unu ga-abia guzo m n’ihu na-ejighi onyinye.

²¹ “N’oge iku ihe n’ubi na n’oge owuwe ihe ubi, ruonu oru naani ubochi isii. Zukwanu ike n’ubochi nke asaa.

²² “Mee Mmemme Izu Uka asaa, bu nke i ga-eji mkpuru mbu nke oka wiiti mee, na Mmemme Nchikota Ihe n’ogwugwu afọ obula. ²³ Ugboro ato n’afọ ka ndi ikom unu niile ga-abia chee onwe ha n’ihu Onye kachasi ihe niile elu, bu ONYENWE ANYI nke Izrel. ²⁴ N’ihi na aga m esite n’ihu unu chupu mba di iche iche. Meekwa ka ala unu saa mbara. O dighi onye obula ga-enwe anya ukwu n’ebe ala unu di, mgbe unu na-aga iche onwe unu n’ihu ONYENWE ANYI bu Chineke unu, ugbo ato n’afọ.

²⁵ “Unu etinyekwala ihe obula nke nwere ihe na-eko achicha n’ime ya, mgbe unu na-achu obara nke aja nye m. Unu ahapukwala aja sitere na Mmemme Ngabiga ka o noo ruo ututu.

²⁶ “Wetanu mkpuru mbu niile nke ala ubi unu, bu ndi kachasi mma n’ulo ONYENWE ANYI, bu Chineke unu.

“Unu esikwala nwa ewu n’ime mmiri ara nne ya.”

²⁷ Mgbe ahụ, ONYENWE ANYI gwara Mosis okwu si, “Dee iwu ndi a m nyere gi, n’ihi na dika okwu ndi a si di, ka ogbugba ndu mu na gi na umu Izrel gbara si di.” ²⁸ Mosis na ONYENWE ANYI no n’ebe ahụ iri ubochi anọ, ehizie na abali. Ma n’oge ndi a niile o righi nri obula. O nukwaghi ihe onunụ obula. O dere na mbadamba nkume

abuọ ahụ okwu niile nke ogbugba ndu ahụ, nke bu iwu iri ahụ.

Mosis arịdata site n'ugwu Sainai

²⁹ Mgbe Mosis ji mbadamba nkume abuọ nke ihe ama ahụ na-arịdata site n'elu ugwu ahụ, o mataghị na ihu ya na-egbuke egbuke, n'ih i onodu nke o noro n'ihu ONYENWE ANYI. ³⁰ N'ih i mgbuke ahụ ihu Mosis na-egbuke, ujo ekweghi Eron na umu Izrel biaruo ya nso. ³¹ Ma Mosis kporo ha ka ha biakwute ya. N'ih i ya, Eron na ndi ndu nzuko Izrel biara ka ha na Mosis kparitaa uka. ³² Mgbe e mesiri, ndi Izrel niile biakwutere ya. O nyekwara ha iwu ndi ahụ ONYENWE ANYI nyere ya n'elu ugwu Sainai.

³³ Mgbe Mosis gwachara ha okwu, o weere akwa kpuchie ihu ya. ³⁴ Ma mgbe obula o na-abanye n'ihu ONYENWE ANYI ka ha kparitaa uka n'ime ulo nzute ahụ, o na-ekupu akwa ahụ o ji kpuchie ihu ya tutu ruo mgbe o nochara puta. Mgbe o putara, o na-agwa ndi Izrel ihe niile ONYENWE ANYI nyere ya n'iwu. ³⁵ Ha hukwara na ihu ya na akpukpo ihu ya na-egbuke egbuke. Emesia, Mosis na-ekpuchikwa ihu ya tutu ruo mgbe o ga-abanye n'ime ka ya na ONYENWE ANYI kparita uka.

35

Usoro Iwu metutara ubochi izuike

¹ Emesia, Mosis kporo nzuko umu Izrel niile gwa ha si, "Ndi a bu iwu ONYENWE ANYI nyere nke unu na-aghaghi idebe. ² Ruonu oru ubochi isii, ubochi nke asaa bu ubochi izuike, ubochi di

nsọ nke izuike nye ONYENWE ANYỊ. Onye ọbụla ruru ọrụ n'ụbọchị nke asaa ga-anwu. ³ Unu amụnyela ọkụ n'ebe obibi unu n'ụbọchị izuike ahụ.”

Onyinye maka ọrụ ụlọ nzute

⁴ Mgbe ahụ Mosis gwara nzuko Izrel niile si, “Nke a bụ iwu ONYENWE ANYỊ nyere, ⁵ sitenụ n'ihe unu nwere wetara ONYENWE ANYỊ onyinye. Onye ọbụla nke ọ masiri, ya wetara ONYENWE ANYỊ onyinye nke ihe ndị a:

“Olaocha, ọlaedo na bronz,

⁶ ogho na-acha anụnụ anụnụ, nke odo odo, nke uhie uhie na nke ezi akwa ọcha, na aji ewu;

⁷ akpukpọ ebule e sijiri uhie uhie, akpukpọ ehi mmiri, na osisi akashia;

⁸ mmanụ oliv nke a ga-etinye n'iheokụ, ụda a na-etinye na mmanụ nsọ, na ụda na-eme ka aja nsure oku na-esi isi uto;

⁹ nkume ọma ọniks, na nkume ndi ọzọ a na-ahịonye n'efood, na nke a na-ahịonyekwa n'ihe mgbochi obi.

¹⁰ “Unu niile ndi nwere onyinye ikwa nka, bjanu ruo ihe ahụ niile ONYENWE ANYỊ nyere anyi n'iwu iru, nke bụ ihe ndi a:

¹¹ “ulo nzute ahụ, na ihe mkpuchi ya, na nko ya niile, na mbudo ibo ya, na mkporo osisi ya, na ogidi ya, na ukwu ya niile.

- 12 Rukwanu igbe ogbugba ndu ahụ, na mkpara ahụ e ji ebu ya. Ya na oche ebere ahụ. Mekwaanu akwa mgbochi nke ga-ekpuchi ebe nsọ ahụ,
- 13 na tebul ahụ, na mkpara e ji ebu ya, na ngwongwo ya niile, na achicha nke iche n'Ihu ONYENWE ANYI.
- 14 Mekwaa ebe idokwasị oriṅna maka ihè, ya na ngwongwo ya niile, iheokụ na mmanu maka imu oku;
- 15 n'ebe ichu aja ihe nsure oku na mkpara ya. Mmanu nsọ ahụ na ihe nsure oku na-esi isi utọ nke e ji uda mee; akwa mgbochi maka onu uzọ nke di n'ebe mbata ulọ nzute ahụ;
- 16 ebe ichu aja nke aja nsure oku ya na ihe okpukpa bronz ya, mkpara e ji ebu ya na ngwongwo ya niile, efere ukwu ahụ na ihe ndokwasị ya.
- 17 Akwa mgbochi nke ogige ulọ ahụ na ogidi ha, na ihe ndokwasị ya, nakwa akwa mgbochi nke onu uzọ e si abanye n'ogige ahụ;
- 18 ntu maka ikpogide ulọ ikwu ahụ na nke ogige ahụ, na udọ ha,
- 19 uwe niile a kpara akpa nke a na-eyi eje ozi n'ebe nsọ ahụ, ma uwe nsọ nke Erọn, onye nchujaja na uwe nke umu ya ndi ikom na-eyi mgbe ha na-eje ozi ha dika ndi nchujaja."

20 Ugbu a, ogbakọ umu Izrel niile siri n'ihu Mosis puo. 21 Onye obula choronu na onye nke mmuo ya kwaliri laghachiri azu bia wetara ONYENWE ANYI onyinye n'ih i oru nke ulọ nzute

ahụ na n'ih ije ozi di n'ime ya na n'ih uwe nsọ ndi ahụ. ²² Ndi niile o meturu n'obi, ma ndi nwoke ma ndi nwanyi biara weta onyinye ha. Ha wetaara ONYENWE ANYI onyinye ihe icho mma nke oiaedo di iche iche: ihe ikpochi uwe, olanti, olaaka na ihe ndi ozo e ji achọ mma di iche iche, nke e ji oiaedo kpuo. Ha chere ha n'ihu ONYENWE ANYI dika aja mfufe. ²³ Ufodu mmadu wetara akwa na-acha anunu anunu na ngwakota anunu na uhie na nke uhie uhie maobu ezi akwa ocha maobu akpukpo aji ewu, akpukpo ebule e sijiri obara obara na akpukpo ehi mmiri. ²⁴ Ndi ozo wetara olaocha na bronz, dika onyinye ha nyere ONYENWE ANYI, ufodu wetara osisi akashia nke a ga-eji wuo ulo ikwu ahụ. ²⁵ Umụ nwanyi ndi bu oka n'idu akwa na ikwe akwa turu eri na-acha anunu anunu, na ngwakota anunu na uhie, nke na-acha uhie uhie na nke ezi akwa ocha, webata ha dika onyinye. ²⁶ Ufodu umu nwanyi kwa ji onyinye nka puru iche ha nwere kpaa aji ewu dika akwa puru iche. ²⁷ Ndi ndu niile wetakwara nkume oniks na nkume ndi ozo nke ihionye n'ihe a ga-eji duo efod na ihe mgbochi obi ahụ. ²⁸ Ha wetakwara uda di iche iche, mmanu oliv nke a ga-etinye n'iheoku, nke a ga-eji mee mmanu otite di nsọ, mekwa ihe nsure oku na-esi isi uto. ²⁹ N'uzo di otu a ka umu Izrel niile, ma nwoke ma nwanyi, ndi chorọ inyeaka n'oru ahụ ONYENWE ANYI nyere Mosis n'iwu si weta onyinye ha. Onye obula n'ime ha nyere ONYENWE ANYI onyinye afo ofufu.

Bezalel na Oholiab

³⁰ Mgbe ahụ, Mosis gwara ndị Izrel, si, “Lee, ONYENWE ANYỊ ahọputala Bezalel, nwa Uri, nwa Hua, onye si n’ebo Juda. ³¹ O mejuputala na Mmuo nke Chineke, n’amamihe, nghota na ihe omuma na ike ije ozi oru nka di iche iche. ³² Icheputa ihe nka di iche iche, nke metutara olocha na oloedu na bronzu, ³³ iwa nkume na ido nkume, ikwa nka osisi nakwa oru nka niile di iche iche. ³⁴ Ma o tinyela n’ime ya na Oholiab, nwa Ahisamak, onye si n’ebo Dan, amara ikuziri ndi ozo ihe. ³⁵ O mejuputala ha n’ike ije ozi oru nka di iche iche, dika igbunye akara, ise ihe osise, ikpanye ihe icho mma n’akwa di iche iche, ya bu iji ogho na-acha anunu anunu, ngwakota anunu na uhie, uhie uhie nakwa n’ezi akwa ocha na nke ndi okpa akwa. Ha niile bukwa ndi nka na ndi ncheputa ihe icho mma doro anya.”

36

¹ Ya mere, Bezalel na Oholiab na ndi nka niile ONYENWE ANYI nyere ike na nghota imata otu ha ga-esi ruo oru iwu ebe nsọ ahụ ga-arụ oru ahụ dika ONYENWE ANYI nyere n’iwu.

² Mgbe ahụ, Mosis kporo Bezalel na Oholiab na ndi nka ndi ahụ ONYENWE ANYI nyere ike na nghota, ndi weputara obi ha ibia iru oru ahụ. ³ Ha si n’aka Mosis nara onyinye ndi ahụ niile umu Izrel wetara maka iru oru ebe nsọ ahụ. Ndi mmadu nokwa na-eweta onyinye afo ofufu ha ututu niile. ⁴ N’ihi ya, ndi oru nka niile no na-arụ oru n’ebe nsọ ahụ hapuru oru ha na-arụ, ⁵ biakwute Mosis, si ya, “Lee, onyinye ndi

mmadu na-eweta adila ukwuu karja ihe a choro maka iru oru a ONYENWE ANYI nyere n'iwu."

⁶ Mgbe ahụ, Mosis nyere iwu, ha zisara ozi ahụ n'omuma ulo ikwu niile si, "Ka nwoke maobu nwanyi obula gharakwa inwe ihe obula nke o ga-eweta dika onyinye maka oru ebe nsọ a." N'ih i nke a, ndi mmadu kwusiri iweta ihe ozọ. ⁷ N'ih i na onyinye e wetara adila ukwuu karja ihe a choro maka oru ahụ.

Oru ulo nzute

⁸ Ndi niile mara nka n'etiti ndi oru ahụ ji ezi ogho na-acha anunu anunu, ngwakota anunu na uhie na uhie uhie wuo ulo nzute ahụ. Onye oka kpanyekwara oyiyi cherubim n'ime ha. ⁹ Akwa mgbochi ndi a ha n'otu. Idi ogologo ha n'otu n'otu bu mita iri na abuo na okara. Obosara ha bu otu mita na sentimita asato. ¹⁰ E jikotara akwa mgbochi ise n'otu, jikotakwa akwa ise nke ozọ n'otu. ¹¹ Ha ji akwa na-acha anunu anunu dunye anya nko n'elu onu akwa mgbochi nke otu uzọ, otu a ka emekwara menyekwa na nsotu onu akwa mgbochi nke ozọ. ¹² Ha dunyere iri anya nko ise n'otu akwa mgbochi, dunyekwa iri anya nko ise nonu akwa mgbochi nke ozọ, mee ka anya nko ndi a chee ibe ha ihu. ¹³ Emesja, ha ji iri nko olaedo ise jikota uzọ akwa mgbochi abuo ndi a, si otu a mee ka ulo nzute ahụ ghoo otu.

¹⁴ Ha ji akpukpo aji ewu mee akwa mgbochi maka i ji kpuchie elu ulo nzute ahụ. Iri na otu ka ha ga-adi nonuogugu. ¹⁵ Akwa mgbochi iri na otu ndi a ha n'otu. O ga-abu mita iri na ato na okara n'ogologo, ebe obosara ya bu otu mita

na iri sentimita asato. ¹⁶ Ha dukotara ise n'ime akwa mgbochi ahụ, debe ya iche. Dukotakwa isii nke fọduru debekwa ya iche. ¹⁷ Mgbe ahụ, ha dūnyekwara iri anya nko ise n'elu ọnu otu akwa mgbochi ndi ahụ. Mekwaa otu ihe ahụ n'ọnu akwa mgbochi nke ọzọ e debere iche. ¹⁸ Ha mekwara iri nko bronz ise, iji jikota ụlọ nzute ahụ ka ọ buru otu. ¹⁹ Mgbe ahụ, ha ji akpukpo ebule e sijiri uhie uhie mee ihe mkpuchi maka ụlọ nzute ahụ, ya na akwa mkpuchi ọzọ nke e ji akpukpo ehi mmiri mee maka ikpukwasị n'elu ya.

²⁰ Ha meere ụlọ nzute ahụ mbudo ibo osisi akashia, guzo ọtọ. ²¹ Mbudo ibo ọ bula di mita anọ na okara n'ogologo, dirikwa iri sentimita asaa n'obosara, ²² nwee ihe nhionye abuo nke ga-abanye n'ime ibe ya ijiko ha n'otu. Ha ruru mbudo ibo ụlọ nzute ahụ niile otu a. ²³ Ha ruru mbudo ibo iri abuo maka akuku ndida nke ụlọ nzute ahụ, ²⁴ ma mekwaa iri ukwu olocha anọ n'okpuru ha. Otu mbudo ibo ga-enwe ukwu abuo, otu ukwu n'okpuru otu ihe nhionye, otu ukwu n'okpuru ihe nhionye nke ọzọ. ²⁵ N'akuku nke ọzọ bu akuku ugwu nke ụlọ nzute ahụ, ha rukwara iri mbudo ibo abuo, ²⁶ rukwaa iri ukwu olocha anọ, ukwu abuo n'okpuru mbudo ibo obula. ²⁷ N'ebe isi isi nsotu ya bu akuku odida anyanwu nke ụlọ nzute, ha ruru mbudo ibo isii. ²⁸ Mbudo ibo abuo ka e mere maka nkuku niile nke nsotu ụlọ nzute ahụ, ²⁹ N'isi nkuku abuo ndi a, mbudo ibo ndi a no iche iche site n'okpuru ruo n'elu ya; ma e jikoro ha onu n'ime otu mgbaaka. Emerere ka ha abuo yie ibe ya. ³⁰ Ha niile di mbudo

ibo asato na ukwu olocha di iri na isii, ya bu ukwu abuo n'okpuru mbudo ibo obula.

³¹ Ha ji osisi akashia mekwaa osisi ntubichi, ise maka mbudo ibo ndi di n'otu akuku nke ulo nzute ahụ, ³² ise nke ozo maka ndi di n'akuku nke ozo, ise nke ozo maka mbudo ibo di n'akuku odida anyanwu, n'ebe ndida ndida nke ulo nzute ahụ ³³ Ha mere osisi ntubichi nke di n'etiti ka o gabiga site n'otu isi ruo n'isi nke ozo nke mbudo ibo ahụ. ³⁴ Ha ji olaedo machie mbudo ibo ndi ahụ niile. Kpukwaa mgbaaka olaedo ka o buru onodu ichikota mkporo osisi ahụ niile. Ha ji olaedo machiekwaa mkporo osisi ndi ahụ niile.

³⁵ Ha ji ogho na-acha anunu anunu, ngwakota anunu na uhie, uhie uhie na ezi akwa ocha a kpara nke oma mee akwa mgbochi. Onye nka kpanyekwara oiyi cherubim n'ime ya. ³⁶ Ha mere ogidi osisi akashia ano maka ya were olaedo machie ha. Ha meere ha anya nko; wukwara ha ukwu olocha ano. ³⁷ Ha mere akwa mgbochi maka onu uzo mbata nke ulo ikwu ahụ, nke e ji ogho na-acha anunu anunu, na ngwakota anunu na uhie, na uhie uhie, na ezi akwa ocha a kpara nke oma, nke bu akaoru onye nka. ³⁸ Ha ruru ogidi ise ya na anya nko ha. Ha ji olaedo machie isi ogidi ahụ na ihe mkporo ha, were bronz ruo ukwu ise ha.

37

Igbe Ogbugba ndu

¹ Bezalel ji osisi akashia wuo igbe ogbugba ndu nke idi ogologo ya bu otu mita na sentimita

iri. Obosara ya ga-abu sentimita iri isii na asato. Ila elu ya ga-abukwa sentimita iri isii na asato. ² O ji olaedo a nuchara anucha machie n'ime na azu ya, jirikwa olaedo kpuo ihe gburugburu akuku ya niile. ³ O kpuru mgbaaka olaedo anọ maka ya, kwunyekwa ha n'ukwu anọ ya, ya bu mgbaaka abuo n'otu akuku, mgbaaka abuo n'akuku nke ozo ya. ⁴ O jikwa osisi akashia ahụ mee okporo osisi, machiekwa ha olaedo. ⁵ O tinyekwara mkpara ndi ahụ n'ime mgbaaka ahụ di n'akuku igbe ahụ; ka o buru ihe iji na-ebu ya. ⁶ Emesia, o ji olaedo a nuchara anucha mee ihe e ji ekwuchi igbe ahụ. Aha a na-akpo okwuchi igbe a bu Oche Ebere. Idi ogologo ya di otu mita na sentimita iri, obosara ya di iri sentimita asaa. ⁷ Mgbe ahụ, o ji olaedo a nuchara anucha, nke e tipira etipia, kpuo cherubim abuo na nsotu abuo nke ebe mkpuchi ahụ. ⁸ A runyere otu cherub n'otu nsotu, otu cherub na nsotu nke ozo; n'isi nsotu abuo ahụ, ka o jikotara ha onu ka ha na okwuchi igbe ahụ buru otu. ⁹ Cherubim ndi a gbasara nku ha laa elu, were ha na-ekpuchi okwuchi ahụ. Cherubim ndi ahụ cheritara onwe ha ihu, na-ele anya n'ebe okwuchi ahụ di.

Tebul

¹⁰ Emesia, o mere tebul nke idi ogologo ya bu iri sentimita itoolu. Obosara ya bu iri sentimita ise, ila elu ya bu iri sentimita asaa. O bu osisi akashia ka o ji mee ya. ¹¹ O bukwa olaedo a nuchara anucha ka e ji machie ya. A kpunyekwara ihe okpukpu olaedo gburugburu

onu onu ya. ¹² A runyere ihe n'onu onu tebul ahụ nke ịla elu ya ga-eru sentimita asatọ. Ihe a dị gburugburu onu onu tebul ahụ, ọ bụkwa ọlaedo a kpuru akpu ka e ji ruo ya. ¹³ Ha kpuru mgbaaka ọlaedo anọ maka tebul ahụ; kwunyekwa ha n'akuku anọ ahụ n'ebe ukwu anọ ya di. ¹⁴ E tinyere mgbaaka ndi ahụ nso nso ihe njiko ahụ ka ha jide mkpara ndi ahụ, e ji ebu tebul ahụ. ¹⁵ O jikwa osisi akashia mee okporo osisi ahụ e ji ebu tebul ahụ. Jirikwa ọlaedo machie ya. ¹⁶ O mekwara ihe niile na-adị n'elu tebul ahụ: efere, ngaji, okwa na iko, nke e ji awupu aja ihe onunu. O bụkwa ọlaedo a nuchara anucha ka o ji kpuo ha.

Ihe idoba oriona

¹⁷ Ha ji ọlaedo a nuchara anucha kpuo ihe idokwasị oriona. Ha kpuru ukwu ala ala ya, na alaka ya, mekwaa ka iko ya niile yiri okoko osisi, n'isi ya niile, na ifuru ya niile buru otu ya na ahụ ya. ¹⁸ Alaka isii sitere n'akuku abuo nke ihe idokwasị oriona ahụ waputa, alaka ato n'otu akuku ya, alaka ato n'akuku nke ozo. ¹⁹ Iko ato e mere dika okoko osisi alumonnd ya na ifuru, ya na okoko ya niile dikwa n'otu alaka; iko ato n'alaka nke ozo, otu a ka o ga-adị n'alaka isii niile ahụ na-awaputa site n'ihe idokwasị oriona ahụ. ²⁰ N'elu ihe idoba oriona ahụ, enwere iko anọ dika ifuru osisi alumonnd, ya na ebe o si awaputa na okoko ya. ²¹ Otu isi di n'okpuru alaka abuo si n'etiti ihe idoba oriona ahụ puta, isi nke abuo ga-adị n'okpuru alaka abuo nke ozo, isi nke ato ga-adị n'okpuru alaka nke ato, ya bu

ha niile alaka isii. ²² Isi nwaputa ya na alaka ya niile dikotara onu, ha na ihe idokwasi oriona ahụ, nke e ji olaedo a nuchara anucha ruo.

²³ Ha mekwara oriona asaa ya, ma mkpa ya na ihe ikpakepu oku ya niile. Ha bu olaedo a nuchara anucha. ²⁴ Ha sitere na iri kilogram ato na anọ nke olaedo a nuchara anucha kpuo ihe idokwasi oriona ahụ na ngwongwo ya niile.

Ebe ichu aja ihe nsure oku na-esi isi uto

²⁵ Ha ji osisi akashia wuo ebe ichu aja a na-anọ esure ihe nsure oku na-esi isi uto. Akuku anọ ya ha n'otu. Ogologo ya na obosara ya bu iri sentimita anọ na ise. Idi elu ya bu iri sentimita itoolu. Mpi ya niile si na ya puta.

²⁶ Ha ji olaedo a nuchara anucha machie elu ya; akuku ya niile nakwa mpi ya niile. Ha jikwa olaedo kpulite onu onu ya gburugburu. ²⁷ Ha kpunyere mgbaaka olaedo abuo n'okpuru ihe ahụ akpulitere akpulite, abuo na ncherita ihu akuku o bua, ebe a ga na-ejide mkpara e ji ebu ya. ²⁸ Ha ji osisi akashia mee mkpara ndi ahụ. Jirikwa olaedo machie ha.

²⁹ Ha mekwara mmanu otite di nsọ, na ezigbo ihe nsure oku na-esi isi uto nke a na-agwaghi ihe; bu oru nke onye na-eme mmanu isi uto.

38

Ebe ichu aja ihe nsure oku

¹ Ha ji osisi akashia wuo ebe ichu aja nke aja nsure oku. Nke ila elu ya di otu mita na iri sentimita ato. Ogologo ya na obosara ya ha n'otu. Ha di mita abuo na iri sentimita ato, mita

abuọ na iri sentimita atọ. ² Ha runyekwara mpi n'akukụ anọ nke ebe ichụ aja ahụ n'otu n'otu. Mee ka mpi ndị a na ebe ichụ aja ahụ ghọọ nke e jikọtara n'otu. Ha jikwa bronz machie ebe ichụ aja a. ³ Ha ji bronz kpuọ ngwongwo niile dị iche iche, ya bụ efere ikpofu ntụ, shovel ya niile, efere ikwosa mmiri niile, ngaji eze iduta anụ na efere ndị e ji agụ okụ. ⁴ Ha mere ngịga mbadamba maka ebe ichụ aja ahụ, ihe okpukpa bronz, nke ga-adị n'okpuru oghere onụ onụ ya. ⁵ Ha kpuru mgbaka bronz ndị a ga-eji jide mkpara ndị ahụ maka akukụ anọ nke ngịga bronz ahụ. ⁶ Ha mere mkpara osisi akashia ndị a, were bronz machie ha. ⁷ Ha mere ka mkpara ndị ahụ baa n'ime mgbaaka ndị ahụ, ime ka ha dịrị n'akukụ abuọ nke ebe ichụ aja ahụ maka iji n'ebu ya. Ha ji obodobo osisi rụọ ya dika igbe.

Efere isa ihe

⁸ Ha ji bronz kpuọ efere ukwu na ihe ndokwasị ya. O bụ enyo nke ndị inyom ahụ ndị na-eje ozi n'onụ ụzọ ụlọ nzute ka e ji kpuọ ha.

Ogige ụlọ nzute

⁹ Ozo, ha mere ogige ahụ. Idị ogologo nke n'akukụ ndịda dị iri mita anọ na ise. O nwere akwa mgbochi nke e ji ezi akwa ọcha a kpara nke oma mee. ¹⁰ Iri ogidi abuọ ga-adị na iri ebe ndokwasị abuọ nke e ji bronz kpuọ. Anya nko ogidi ndị ahụ ha na ihe ikegide ha ga-abụ ọlaọcha. ¹¹ Otu a kwa, akukụ ugwu dika iri mita anọ na ise. O nwere iri ogidi abuọ na iri ebe ndokwasị abuọ nke e ji bronz kpuọ, na anya

nko nke ọlaocha na ihe e ji ekegide ha n'ogidi ahụ.

¹² Akụkụ ọdida anyanwụ dị iri mita abụọ na atọ. Nwekwaa akwa mgbochi, nwere ogidi iri na ebe ndokwasị iri, tinyere anya nko ọlaocha na ihe e ji ekegide ha n'ogidi ahụ. ¹³ N'akụkụ ọwụwa anyanwụ, ebe anwụ na-awalite dikwa iri mita abụọ na atọ n'obosara. ¹⁴ Akwa mgbochi nke ogologo ya dị mita isii na sentimita iri asatọ bụ ihe dị n'otu akụkụ nke ọnụ ụzọ mbata ahụ. O nwere ogidi atọ na ebe ndokwasị atọ. ¹⁵ Otu a kwa, akwa mgbochi nke ịdị ogologo ya dị mita asaa bụ ihe dị n'akụkụ nke ọzọ nke ọnụ ụzọ mbata nke ogige ahụ. O ga-enwekwa ogidi atọ na ebe ndokwasị atọ ¹⁶ Akwa mgbochi niile nke ogige ahụ gburugburu bụ ezi akwa ọcha a kpara nke ọma. ¹⁷ Ogidi ọbụla nwere ihe ndokwasị bronz. Nko niile na ihe njikọta niile ka e jikwa ọlaocha machie. O bụkwa naanị ọlaocha ka e ji mee okporo osisi ndị ahụ.

¹⁸ Akwa mgbochi nke ọnụ ụzọ mbata nke ogige ahụ bụ ihe e ji ogho na-acha anụnụ anụnụ, ngwakọta anụnụ na uhie, uhie uhie na nke ezi akwa ọcha a kpara nke ọma mee; akaorụ nke onye na-akpa ihe ịchọ mma. O dị mita itoolu n'ogologo, yikwaa akwa mgbochi nke ebe ogige ahụ, dị mita abụọ na iri sentimita atọ n'ịdị elu. ¹⁹ O bụ ogidi anọ ka e ji jidesie ha ike na ihe ndokwasị bronz anọ, nko na okporo osisi ha niile bụ ọlaocha. E jikwa ọlaocha machie isi ogidi ndị ahụ. ²⁰ Ntu niile nke ụlọ nzute ahụ nakwa n'ogige ya gburugburu bụ bronz ka e ji kpuọ ha.

Ngwongwo e ji wuo ụlọ nzute

²¹ Ndi a bu ngwongwo niile e ji wuo ụlọ nzute ahụ; ebe a ga-edebe Ihe Ama ahụ. O bu ndi Livayi deputara ihe niile ndi a n'usoro dika Mosis si nye ha n'iwu. O bukwa Itama, nwa Eron onye nchujaja, lekotara ndi niile ruru oru idekota ya. ²² Bezalel, nwa Uri, nwa Hua, onye si n'ebo Juda, ruzuru ihe niile dika ONYENWE ANYI si nye ya Mosis n'iwu. ²³ Onye na-enyere ya aka bu Oholiab nwa Ahisamak, onye ebo Dan, bu onye oka a maara aha ya, o bu onye oka ihe otutu, na onye oka idunye ihe icho mma di iche iche n'akwa na-acha anunu anunu, nke ngwakota anunu na uhie, uhie uhie nakwa ezi akwa ocha. ²⁴ Idi arọ nke onyinye olaedo niile sitere n'aja mfufe ahụ nke ndi mmadu wetara maka iru ebe nsọ ahụ, bu otu puku na nari kilogram ise.

²⁵ Idi arọ nke olaocha enwetara n'aka ogbako ahụ, bu puku kilogram anọ, na nari kilogram isii na iri ise dika shekel ebe nsọ si di. ²⁶ Ha niile turu otu beka, otu isi, dika utu mgbe e kere utu okara shekel dika otutu shekel ebe nsọ si di, e nyere n'isi onye obula nke gabigara n'ebe ndi a guru onu no, bu ndi gbara iri afọ abuo rigoo. Onuogugu ha di nari isii, na puku ato, na nari ise, na iri ise. ²⁷ Idi arọ nke olaocha niile e ji ruo ukwu ibo niile nke ebe nsọ ahụ, na ukwu ogidi niile e ji jidesie akwa mgbochi ndi ahụ ike bu puku kilogram ato, na nari kilogram isii. Idi arọ nke olaocha e ji wuo ukwu obula bu iri kilogram ato na isii. ²⁸ Idi arọ nke olaocha e ji menye nko n'ibo osisi niile, na nke e ji machie okporo osisi

niile, na nke e ji techie isi ogidi osisi niile, bu iri kilogram abuo.

²⁹ Idi arọ nke bronz niile ndi mmadu wetara dika onyinye aja mfufe bu puku kilogram ato, na nari kilogram ato, na iri isii. ³⁰ E ji bronz ndi a wuo ukwu ogidi niile a manyere n'ihu uzọ e si abata ogige ulọ nzute ahụ. E jikwa ya wuo ebe ichu aja bronz ahụ, na ihe okpukpu bronz ahụ, na ngwongwo niile e ji eje ozi n'ebe ichu aja, ³¹ na ukwu ogidi a manyere n'ihu ulọ nzute, na ntu niile e ji wuo ulọ nzute ahụ, na ogige gbara ya gburugburu.

39

Uwe ndi nchujaja

¹ Ha sitekwara n'ogho akwa na-acha anunu anunu na nke na-acha ngwakota anunu na uhie (odo odo), nke na-acha uhie uhie, meere ndi nchujaja uwe akpara akpa nke oma iyi jee ozi n'ebe nsọ ahụ. Ha meekwara Erọn uwe nsọ, n'usoro iwu ONYENWE ANYI nyere Mosis.

Efọd

² Ha ji oghe olaedo, na nke na-acha anunu anunu, nke na-acha ngwakota anunu na uhie, na nke na-acha uhie uhie, nakwa nke ezi akwa ocha a kpara nke oma mee efọd ahụ. ³ Ha tipara mpempe olaedo ndi ahụ mee ka o di mbadamba. Biputasia ha ntakiri ntakiri dika eriri maka i ji ha kpanye n'etiti oghe ndi a na-acha anunu anunu; ngwakota anunu na uhie, nke uhie uhie nakwa nke ezi akwa ocha ahụ, nke bu akaoru onye nka. ⁴ Ha duru akwa na-adi n'ubu maka

efọd ahụ, nke e jikọtara na nkuku ya abụọ, maka i ji na-ekechisi ya ike. ⁵ Ihe okike nke ukwu ahụ, nke onye ñka kpaziri nke ọma yiri ya, ya na efọd ahụ bụ otu, nke e ji ogbo na-acha edo edo, anụnụ anụnụ, ngwakọta anụnụ na uhie na uhie uhie nakwa nke ezi akwa ọcha a kpara nke ọma mee, dika ONYENWE ANYỊ nyere Mosis n'iwu.

⁶ Ha doziri nkume ọniks ndị ahụ n'ime ihe ọlaedo a kpara akpa; ma gbunye aha ụmụ ndị ikom Izrel niile n'elu ya dika onye ọka si egbunye aha mmadụ n'elu mgbaaka akara. ⁷ Ha jikọtara ha n'elu akwa ubu nke efọd ahụ, ka ọ buru nkume ncheta mgbe ebighị ebi nye ụmụ Izrel, dika ONYENWE ANYỊ nyere Mosis n'iwu.

Ihe mgbochi obi

⁸ Ha mekwara ihe mgbochi obi, nke bụ ọrụ aka onye ñka. Ha mere ya dika e si mee efọd ahụ. Ọ bụ ogbo edo edo, nke na-acha anụnụ anụnụ, nke ngwakọta anụnụ na uhie, nke uhie uhie na ezi akwa ọcha a kpara nke ọma ka e ji mee ya. ⁹ Ọ ha n'otu, iri sentimita abụọ na atọ n'ogologo, iri sentimita abụọ na atọ n'obosara; nke apịajiri ụzọ abụọ. ¹⁰ Mgbe ahụ, ha hịonyere ahiri nkume anọ ndị di oke ọnuahia n'ime ya. Ụdi di n'ahiri nke mbụ bụ: nkume kanelian, krisolaịt na beril, ¹¹ n'ahiri nke abụọ bụ: nkume tọkwọisi, safaia na emeraludu. ¹² N'ahiri nke atọ bụ: nkume jasint, ageeti na ametisiti. ¹³ N'ahiri nke anọ bụ: nkume topaazi, ọniks na jaspera. Ahịonyere ha n'ime ihe ọlaedo a kpara akpa. ¹⁴ Ha di nkume iri na abụọ, nke ọbula na-anọchi anya aha ụmụ

ndị ikom Izrel. Egbunyere aha ebo iri na abụọ ahụ, otu n'otu, nke ọbụla dika aha ya si di.

¹⁵ Ha ji ọlaedo a nuchara anucha mee eriri a kpara akpa dika ụdọ, maka ihe mgbochi obi.

¹⁶ Ha mere ihe ọlaedo abụọ nke a kpara akpa, ya na mgbaaka ọlaedo abụọ. Dụnyekwa mgbaaka ndị ahụ na nkuku abụọ nke ihe mgbochi obi ahụ.

¹⁷ Ha dūnyere ụdọ ọlaedo abụọ ndị ahụ n'elu mgbaaka ndị ahụ di na nkuku ihe mgbochi obi ahụ.

¹⁸ Were isi ndị ọzọ nke ụdọ ahụ dūnye n'ihe ahụ a kpara akpa. Konye ha n'elu ubu efofod ahụ, n'ebe ihu ya.

¹⁹ Ha mere mgbaaka ọlaedo. Konyekwa ha na nkuku abụọ nke ihe mgbochi obi ahụ, n'ime ọnụ ọnụ ya ebe di nso efofod ahụ.

²⁰ Mgbe ahụ, ha kpuru mgbaaka ọlaedo abụọ ọzọ, konyekwa ha n'elu ubu abụọ nke efofod ahụ, n'okpuru n'ebe ihu ya, na nso nso ebe a dukotara, n'elu ihe okike ukwu nke efofod ahụ.

²¹ Ha jikwa eriri na-acha anụnụ kekota mgbaaka ihe mgbochi obi ahụ na mgbaaka efofod ahụ, jikota ya na ihe okike ukwu ahụ, ime ka ihe mgbochi obi ahụ hapu itoghapu site n'efofod ahụ, dika iwu ONYENWE ANYI nyere Mosis si di.

Uwe ndi ozo

²² O bu akwa nke na-acha anụnụ anụnụ,* ka ha ji duọ uwe mwuda efofod ahụ, ọrụ onye okwe akwa.

²³ A ga-enwe oghere n'etiti uwe mwuda ahụ, dika oghere olu uwe agha, nwekwa akwa nta a dūnyere n'okpuru oghere a, ime ka o sie ike gharakwa idoka.

²⁴ Ha ji ogho na-acha anụnụ anụnụ, ngwakota anụnụ na uhie, nke

* **39:22** 39:22 Maọbụ, buluu

na-acha uhie uhie na ezi akwa ọcha a kpara nke ọma kpanye oyiyi mkpuru pomegranet, gburugburu n'onu ala ala uwe mwuda ahụ. ²⁵ Ha dunyekwara atanu e ji olaedo a nuchara anucha kpuo, gburugburu n'onu onu ala ya n'etiti pomegranet ndi ahụ. ²⁶ Otu atanu, otu oyiyi mkpuru pomegranet, otu a ka a dunyere ya gburugburu onu onu ala uwe mwuda ahụ, nke a ga-eyi mgbe a na-eje ozi, dika iwu ONYENWE ANYI nyere Mosis si di.

²⁷ Ha ji ezi akwa ọcha metara Eron na umu ya ndi ikom, uwe ime ahụ, akaoru nke onye okpa akwa, ²⁸ jirikwa ezi akwa ọcha mee akwa ike n'isi, okpu akwa ọcha, na uwe ukwu nke ezi akwa ọcha a kpara nke ọma. ²⁹ Ihe ike n'ukwu bu nke e ji ogho na-acha anunu anunu, ngwakota anunu na uhie uhie, na uhie uhie, nke ezi akwa ọcha a kpara nke ọma, oru aka onye nka na-akpanye ihe icho mma, dika ONYENWE ANYI si nye Mosis n'iwu.

³⁰ Ha mere efere, bu okpu nsọ ahụ, site n'olaedo a nuchara anucha, gbunyekwa akara n'elu ya, dika ihe e dere n'elu mgbaaka akara:

Ihe nsọ diri Onyenwe anyi.

³¹ Mgbe ahụ, ha kenyere ya eriri na-acha anunu anunu i ji jikota ya na ihe ike n'isi ahụ, dika ONYENWE ANYI nyere ya Mosis n'iwu.

Nrucha oru iwu ulo nzute

³² Otu a ka ha si rucha oru iwu ulo nzute ahụ. Ndi Izrel mere ihe niile dika ONYENWE ANYI si nye Mosis n'iwu. ³³ Mgbe ahụ, ha buteere Mosis ulo nzute ahụ:

- ụlọ ikwu ahụ ya na ngwongwo ya niile, ya bu
 nko ya niile, mbudo ibo ya niile, mkporo
 osisi ya niile, ogidi ya niile na ukwu ya niile,
 34 na akpukpo ebule e sijiri uhie uhie, akpukpo
 ehi mmiri e ji emechi elu ụlọ nzute ahụ, na
 akwa mgbochi,
 35 na igbe iwu ogbugba ndu ahụ, ya na mkpara
 e ji ebu ya, na oche ebere ya,
 36 na tebul ahụ, ya na ngwongwo ya niile na
 achicha nke ichi n'Ihu Onyenwe anyi,
 37 na ihe idokwasị oriona e ji oiaedo a nuchara
 anucha kpuo, na iheoku ya niile na ng-
 wongwo ya niile, na mmanu oliv maka imu
 oku,
 38 na ebe ichu aja oiaedo, mmanu nsọ na uda
 na-esi isi utọ na akwa mgbochi nke onu uzọ
 ụlọ nzute,
 39 na ebe ichu aja bronz ahụ, na ihe okpukpa
 bronz ya, mkpara ya niile na ngwongwo ya
 niile,
 efere ukwu ahụ ya na ihe ndokwasị ya,
 40 akwa mgbochi nke ogige ulọ ahụ, na ogidi
 ya na ihe ndokwasị ya nakwa akwa mgbochi
 nke onu uzọ e si abanye n'ogige ahụ;
 udọ na ntu ikpogide ogige ahụ;
 ngwongwo niile nke ulọ nzute ahụ, ulọ ikwu
 nzute ahụ
 41 na uwe niile a kpara akpa, nke a na-eyi
 eje ozi n'ebe nsọ ahụ, ma uwe nsọ nke
 Eron, onye nchujaja, na uwe nke umu ya ndi
 ikom na-eyi mgbe ha na-eje ozi ha dika ndi
 nchujaja.

⁴² Ndị Izrel niile ruzuru ọrụ ndị a niile dika ONYENWE ANYỊ si nye ya Mosis n'iwu. ⁴³ Mosis n'onwe ya hukwara ọrụ ndị a niile, nabata ya ka nke e jere dika iwu ONYENWE ANYỊ nyere si dī. N'ihī ya, Mosis gōziri ha.

40

Nguzo e guzobere ụlọ nzute

¹ Mgbe ahụ, ONYENWE ANYỊ gwara Mosis okwu sị ya, ² “Guzobe ụlọ nzute ahụ n'ubochi mbụ nke ọnwā mbụ. ³ Donye igbe ọgbugba ndụ nke Ihe Ama ahụ n'ime ya. Konyekwa akwa mgbochi nke ga-ezo ya. ⁴ Webata tebul ahụ, na ngwongwo dī n'elu ya, webatakwa ihe idoba oriṅa ahụ. Mụnyekwa oriṅa ndi ahụ ọkụ. ⁵ Doo ebe ichu aja ọlaedo ahụ nke e mere maka ichu aja ihe nsure ọkụ na-esi isi uto n'ihu igbe iwu ọgbugba ndu ahụ. Konyekwa akwa mgbochi nke kwesiri idi n'onu uto e si abata n'ime ụlọ nzute ahụ.

⁶ “Doo ebe ichu aja nke aja nsure ọkụ ahụ n'ihu onu uto ibata n'ulo nzute bu ulo ikwu ahụ. ⁷ Donye efere ukwu isa mmiri ahụ n'etiti ulo nzute na ebe ichu aja ahụ. Gbajukwaa ya mmiri. ⁸ Guzobe ogige gburugburu ulo nzute ahụ. Konyekwa akwa mgbochi n'onu uto ogige ahụ.

⁹ “Were mmanu nsọ ahụ tee ulo nzute ahụ, ya na ihe niile di n'ime ya, si otu a doo ha nsọ ma ngwongwo icho mma ya niile. O ga-abu ebe di nsọ. ¹⁰ Mgbe ahụ, tee ebe ichu aja nke aja nsure ọkụ ahụ mmanu ya na ihe ya niile e ji eje ozi. Doo ebe ichu aja ahụ nsọ, o ga-abukwa ebe

dikarịsiri nsọ. ¹¹ Tekwaa efere ukwu ịsa mmiri ahụ na ukwu ya mmanụ. Doo ha nsọ.

¹² “Kpobata Eron na umu ya ndi ikom n’onu uzọ ulọ nzute. Jiri mmiri saa ha ahụ n’ebe ahụ. ¹³ Yikwasị Eron uwe nsọ ya. Tekwaa ya mmanụ, ido ya nsọ maka i jere m ozi dika onye nchujaja. ¹⁴ Mekwaa ka umu ya ndi ikom biaruo nso, yikwasikwa ha uwe ime ahụ. ¹⁵ Tee ha mmanụ dika i si tee nna ha, ime ka ha buru ndi na-ejere m ozi dika ndi nchujaja. Otite mmanụ ha ga-abu nye oru nchujaja ha nke ga-adigide site n’ogbo ruo n’ogbo.” ¹⁶ Mosis mezuru ihe niile dika ONYENWE ANYI nyere ya n’iwu ime.

¹⁷ O ruo, n’ubochi mbu nke onwa mbu, n’afọ nke abuo, e mere ka ulọ nzute ahụ guzo otọ. ¹⁸ Mosis mere ka ulọ nzute ahụ guzo otọ site n’itinye mbudo ibo ya niile, ukwu ya na mkporo osisi ya niile n’onodu ha. ¹⁹ Emesia, o gbasapuru ihe mkpuchi n’elu ulọ nzute ahụ, tukwasikwa okpukpu ihe mkpuchi nke abuo n’elu ya dika ONYENWE ANYI nyere ya iwu.

²⁰ O tinyere Ihe Ama n’ime igbe ogbugba ndu ahụ. Emesia, o tukwasikwara mkpara e ji ebu igbe ahụ n’akuku igbe ahụ, were okwuchi igbe ahụ, nke bu Oche Ebere ahụ, kpuchie igbe iwu ogbugba ndu ahụ. ²¹ Emesia, o bubatara igbe ahụ n’ime ulọ nzute ahụ, kwunyekwa akwa mgbochi nke mgbochi, kewapu igbe iwu ogbugba ndu ahụ, dika ONYENWE ANYI nyere ya n’iwu.

²² Mosis donyere tebul ahụ n’akuku ugwu nke ulọ nzute ahụ, na mputa nke akwa mgbochi ahụ. ²³ O dokwasiri achicha ahụ a na-edo n’ihu

ONYENWE ANYI n'elu tebul ahụ, dika ONYENWE ANYI nyere ya n'iwu.

²⁴ O dokwasiri ihe idoba oriṅa ahụ n'ime ụlọ nzute n'akuku tebul ahụ, n'akuku ndida nke ụlọ nzute ahụ. ²⁵ O munyere oriṅa ndi ahụ n'ihu ONYENWE ANYI dika ONYENWE ANYI si nye n'iwu.

²⁶ Mosis debere ebe ichu aja olaedo ahụ n'ime ụlọ nzute nso nso ebe akwa mgbochi ahụ di, ²⁷ surekwaa ihe nsure oku na-esi isi utọ n'elu ya, dika ONYENWE ANYI nyere ya n'iwu.

²⁸ O kwubara akwa mgbochi n'onu ụzọ ụlọ nzute ahụ. ²⁹ Debekwa ebe ichu aja nke aja nsure oku ahụ nso onu ụzọ iba ụlọ nzute ahụ. O surekwara aja nsure oku n'elu ya, na aja onyinye mkpuru oka dika ONYENWE ANYI si nye ya n'iwu.

³⁰ O dobara efere isa mmiri ahụ n'etiti ụlọ nzute na ebe ichu aja, wujuo ya mmiri, maka iji sachaa ihe. ³¹ Mosis, na Eron, na umu ya ndi ikom na-eji ya akwocha aka ha, sakwaa ukwu ha. ³² Mgbe obula ha na-abanye n'ulo nzute na mgbe ha na-abia nso ebe ichu aja, ha na-asacha, dika ONYENWE ANYI nyere ya Mosis n'iwu.

³³ Mosis guzobere ogige ahụ gburugburu ụlọ nzute ahụ na ebe ichu aja ahụ. O konyekwara akwa mgbochi n'uzo mbata nke ogige ụlọ nzute ahụ. Otu a, Mosis ruzuru oru niile ahụ.

Ebube ONYENWE ANYI

³⁴ Mgbe ahụ, igwe ojii kpuchiri ụlọ nzute ahụ, ebube ONYENWE ANYI juputakwara n'ime ya. ³⁵ Mosis n'onwe ya enweghi ike ibanye n'ime ụlọ nzute ahụ n'ihi igwe ojii kpuchiri elu ya na ebube ONYENWE ANYI juputara n'ulo nzute ahụ.

³⁶ N'ime njegharị ha niile, mgbe ọbula igwe ojii ahụ si n'elu ụlọ nzute ahụ bilie, mgbe ahụ ka ụmụ Izrel na-ebuli njem. ³⁷ Ma ọ buru na igwe ojii ahụ ebilighị, ụmụ Izrel adighị ebulikwa njem tutuu ruo mgbe o biliri. ³⁸ Igwe ojii ONYENWE ANYỊ ahụ na-anogide n'elu ụlọ nzute ahụ n'ehihie ma n'abalị, oku na-esi n'ime ya na-enwuputa. Ndi Izrel niile na-ahukwa ya anya ụbọchị niile nke ha jegharịrị n'ozara.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78